


83.3137
ср. е. 30

М. Сеидзадә

УНУДУЛМАЗ ХАТИРӘЛӘР





М. СЕЈИДЗАДӘ

83.3.137
оп. с. 20

УНУДУЛМАЗ ХАТИРӘЛӘР

2015. found.

Азәрбајҹан Республикасы
Мәдәниyyət Мәһкәмәсінә
М. Сәидзаде Котарини
№ 34625

КӘНЧЛИК
БАКЫ
1975

Кәнчлик илләрində әдәбијјат сәһәсində илк аddyм атдығым замандан бир сыра көркәмли шаир вә әдiblәримизлә сәмими көрүшләрим, сөһбәтләрим, бә'зиләри илә јахындан достлугум хәјалымда дәрин из бурахмышдыр. Мәдәнијјәтимизин көркәмли нүмајәндәләри, әдәбијјатымызын бөјүк сималары илә јахын мүнәсибәт, үнсijјәт мәнә онларын характеринин бә'зи чәһәтини аз-чох өјрәнмәјә имкан вермишдир.

Гүдрәтли бир сәнәткарла һәр дәфә көрүшәндә онун шәхсијјәти, сәнәти һаггында мәнә јени тәсәввүрләр ојанырды. Сөһбәт заманы марагландығым мәсәләләрә даир вердијим суалларын чавабындан бөјүк сәнәткарларын сәнәтә мүнәсибәтини өјрәнә билирдим.


Инсан јаша долдугча хатирәләр она даһа әзиз вә ширин көрүнүр. Сон илләр тәбици бир һисс мәнә нараһат едирди. Бу һисс шаһиди олдуғум әдәби һадисәләр, мүшаһидә етдијим көркәмли шәхсијјәтләрин һәјәти һаггындакы хатирәләримиз гәләмә алмаға мәнә һәвәсләндиридди. Нәһајәт һафизәмдә јашајан унутулмаз хатирәләри бу сәһифәләрә көчүрдүм.

Севә-севә охудуғумуз тә'сирли әсәрләрин мүәллифләринин һәјәти, хасијјәти, әмәл вә арзулары илә аз-чох танышлығы әдәбијјат вә мәдәнијјәтимизин тарихи илә мәшғул олан зијәлиларымыза фәјда верә биләр.

Хүсусилә, бөјүк әдib вә шаирләримизин бир-бирилә достлуг мүнәсибәти әдәбијјат һәвәскарлары кәнчләримиз үчүн ибрәтли олар.

Мүәллиф

БӨЈҮК ШАИР ВӘ ДРАМАТУРГ



1927-чи илдә Ленин рајонунун Чапаридзе китабхана-сында ишләјирдим. Бизә хәбәр вердиләр ки, охучулар конфрансы олачаг. Бир сыра фәал охучуларла бәрабәр Бакыја кәлдик. Бу конфранс индики Дәнизчиләр клубунда ачылды. Көркәмли јазычылар габаг сырада әјләшмишдиләр. Чавид башында бухара дәрисиндән папаг, көзүндә ејнәк, әл ағачына сөјкәниб әјләшмишди. Шәклини журналда көрдүјүм үчүн ону таныдым. Охучулар бир-бир трибунаја чыхыб Чавидин әсәрләри бәрәсиндә өз мұлаһизәләрини сөјләјирдиләр. Шаир бу сөзләри чох диггәтлә динләјир, арабир күлүмсәјирди. Конфранс гутарды. Чавид чыхыш етмәди. Умумијјәтлә, ичласларда данышмаг онун адәти дејилди. Кетмәк истәјәндә она јанашыб таныш олмаг истәдим. Анчаг дүзү чәсарәт етмәдим.

Бу, әсәрләрини севә-севә охудуғум, һәмишә көрмәк арзусунда олдуғум һүсәјн Чавидлә илк көрүшүм иди.

Ики-үч ил сонра мән маариф ишчиләри евинин китабханасында ишләмәјә башладым. Бу китабхананын бинасы индики Кәнчләр мејданында јерләширди. Ара-

сыра жазычылар вә алимләр дә китабханаја китаб алма-
ға кәлирди.

Бир күн Чавид китабханаја кәлиб мәнән китаб ис-
тәди. «Бујурун, истәдијиниз китаблары сечин» — де-
дим. О бир нечә китаб алыб кетди. Сонра он-он беш
күндән бир китабханаја кәләрди. Нәр дәфә онунла сөһ-
бәт едирдик. Беләликлә, үнсийјәт башланды. Чавид бир
күн мәнә деди:

— Ешитмишәм китаб һәвәскарысан, јахшы китабла-
рын вар, ев китабхананла таныш олмаг истәјирәм.

Бу сөzlәри ешидиб чох шад олдум. Гәрара алдым
ки, истираһәт күнү ахшам саат 8-дә мән ону евдә көз-
ләјәм.

Мустафа Сүбһи күчәсиндә јашајырдым. Унванымы
вердим. Нәмин ахшам сәккизә беш дәгигә галмыш күчә-
дә дајаныб ону көзләјирдим. Инанмырдым ки, кәләр.
Дүз саат сәккиздә Чавид кәлди, евә галхдыг, китаблар-
ла таныш олду, бир-ики китаб сечди. Бир гәдәр нәрд
ојнадыг. О заманлар мән субај идим. Чавид деди:

— Нәрдәнбир нәрд ојнамаға кәләрәм.

Беләликлә, Чавидлә достлашдыг. Арамыздакы јаш
фәргинә бахмајараг достлуғумуз тутурду.

1933-чү илдә Мүшфиглә бәрабәр Фирдовсинин бир
нечә әсәрини тәрчүмә етмишдик. Чавид китабын редак-
тору иди. Бизим тәрчүмәләримизи охујандан сонра аша-
ғыдакы бејтин габағында суал гојмушду:

Бу адлы икидләр, кәрдәнкәшанлар
Онлардан ки вердим сәнә нишанлар.

Суалын сәбәбини сорушдум. Деди:

— Кәрдәнкәшанлар нәди, буну охучу нечә баша
дүшсүн?

Дедим ки, чалышдым, башга гафијә тапа билмәдим.

— Фиқирләш, тапарсан — деди.

Азачыг дүшүндүкдән сонра дедим:

Бу адлы икидләр, бу чарпышанлар.

— Бах, инди дүзәлди.

1935-чи илдә мән евләнәндә Чавиди дә тојума дә-
вәт еләдим.

О кечә тојда Абдулла Шаиг, Мүшфиг, Јусиф Мәм-
мәдәлијев, Адил Әфәндијев, Микајыл Рзагулузадә
вә бир нечә кәнч јазычы да ништирак едирди.

Мәчлисдәкиләр шаирләрин ше'р охумасыны хаһиш
етдиләр. Бир нечә шаир ше'р охуду. Чавид дә јени јаз-
дығы «Хәјјам» әсәриндән ики-үч парча охуду. Сонра
деди:

— Ше'ри шаир јазар, артист охујар. Биз ше'рин
гол-табырғасыны сындырырыг.

Умумийјәтлә, Чавид ше'р охумағы севмәзди, Чавид
бир инсан кими садә вә сәмими иди. Өзүнәмәхсус јумо-
ру варды, сөһбәт едәндә ону динләмәкдән дојмаздыг.

Бир күн ону Мәрдәкана, бағыма гонаг дә'вәт етдим.
Бу, 1935-чи илин јајы иди. Деди:

— Бу шәртлә кедәрәм ки, бир һәфтә гонаг галым.
Бир күнлүјә баға кетмәк јорулмагдан башга бир шеј
дејил.

— Лап бир ај да гала биләрсән, — дедим.

Баға кетдик. Алдығым бағ сәлигәли иди, хошуна
кәлди.

— Кәлән ил сәнинлә бир јердә бағ аларыг.

1936-чы илдә доғрудан да Чавидлә биркә Шүвәлана
көчдүк.

Чавид деди:

— Инсан бир-ики ај бир јердә оlanda бир-бирини
даһа јахшы таныјар. Багда олдуғумуз заман бизим
достлуғумуз ја мөһкәмләнәчәк, ја да бир-биримиздән
һәмишәлик ајрылачағыг.

Багда галдығымыз мүддәтдә бир-биримизә һөрмәт
вә мөһәббәтимиз даһа да артды. Чавидин һәјат јолдашы
Мүшкүназ ханым мәним јолдашым Күбра, бачым Сә-
кинә ханым илә мөһрибан бачы кими идиләр. Мүшкү-
наз ханым чох мэдәни вә аличәнаб ханымдыр. Мән Ча-
видлә биркә китаб охујур, нәрд атыр, Әләскәр Абдул-
лајевин валларына гулаг асырдыг. Бу мөшһур ханәндә-
нин муғамат охумасы Чавидин хошуна кәлирди.

Сөһбәт заманы Чавидә мәни марагландыран суал-
лар верәрдим. Бир күн ондан хәбәр алдым ки, әсәрлә-
ринин ичәрисиндә ән чох севдији һансыдыр? О деди:

— «Шејх Сән'ан!»

Чавидин «Иблис» әсәрини сәһнәдә Аббас Мирзә
Шәрифзадәнин ифасында көрдүјүм үчүн чох севирдим.
Она көрә Чавиддән сорушдум

— «Иблис»и нечәнчи илдә јазмысан?

Чавид деди:

— 1918-чи илдә, Новханыда, багда јазмышам.

Бир дәфә сорушдум:

— Сән шаирлијә башламаздан әввәл һансы сәнәтә мејл көстәрирдин?

Деди:

— Әкәр мән драматург олмасајдым, артист олмаг истәрдим.

Чавидлә сөһбәтимдән өјрәндим ки, јазычылар арасында ән чох севдији досту Абдулла Шаигдир.

Буну да гејд едим ки, мәни дә Абдулла Шаиглә Чавид таныш етмишди.

Чавид бөјүк сәнәткарымыз Аббас Мирзә Шәрифзадәни дә чох сеvirди. Аббас Мирзә илә раст кәләндә бир-ики дәфә мән Чавидин јанында олмушдум. Чох сәмими көрүшүрдүләр. Аббас Мирзә дә Чавиди чох сеvirди, она «Чавидчан» дејә мүрачиәт едирди. Чавид дәвләт хадимләримиздән Руһулла Ахундова чох бөјүк һөрмәт бәсләјирди. Шаир ону һәм көркәмли дәвләт хадими кими гијмәтләндирир, һәм дә көзәл зөвглү олдуғуну, әдәбијјаты јахшы билдијини сөјләјирди.

Бир дәфә академијанын Коммунист күчәсиндәки бинасында әдәби мүшавирәдә Руһулла Ахундов чыхыш едирди. О, Фүзулинин, Вагифин, Сабирин дилинин садәлијиндән вә сәмимилијиндән данышды, Чавиди дә бир сәнәткар кими тәрифләјиб дилини тәнгид етди. Ичласдан чыхандан сонра Чавидлә бирликдә дәниз кәнарына, һава алмаға кетдик. Мән Руһулла Ахундовун мүлаһизәси һаггында фикрини сорушдум. Чавид деди:

— Руһулла Ахундов јолдаш һаглыдыр. Анчаг бир мәсәлә вар ки, мәндә олан дәјишликлији бә'зи тәнгидчиләр һисс етмәк истәмирләр. Һәр һалда «Шејх Сән'ан»ла «Сәјавуш»ун дили бир дејил, арада нә гәдәр бөјүк фәрг вар.

Чавид Шәргин вә Гәрбин даһи сәнәткарларындан Дантенин «Илаһи комедијасы»ны, Көтенин «Фауст»уну, Толстојун әсәрләрини, Сә'динин, Һафизин, Хәјжамын ше'рләрини чох сеvirди. Мүәллими Рза Тофиги һөрмәтлә хатырлајырды. Философлардан Спинозаны, Спенсери чох охумушду.

Чавид јарадычылыгла мәшғул оlanda һәр шеји унударды. Јаздығы әсәри битирдикдән сонра истираһәт едиб әјләnmәк истәјәрди. Бир дәфә багда мәнә деди:

— Шәһәрдән бура бир аилә көчүб, һәмин аиләдә бир кәнч гыз вар, јахшы маһнылар охујур, кедәк онлара.

Дедим:

— Ахы мән о аилә илә таныш дејиләм, ора нечә кедим?

Чавид күлүмсәјиб деди:

— Әслинә бахсан мән дә таныш дејиләм. Кедәрик, таныш оларыг.

Биз һәмин аиләјә гонаг кетдик. Јанылмырамса ев саһиби мүәллим иди. Адыны хатырламырам. Чох меһрибан бир киши иди. Бизи сәмимијјәтлә гаршылады. Чавид деди:

— Биз бура кәлмишик ки, бир тикә пендир-чөрәк јејиб мусиги динләјәк. Кабаб тәдарүкү көрмәјин.

Ев саһиби күләрүзлә кабаб да, шәраб да һазырлады. Чавид гыздан хаһиш етди ки, бир-ики нәғмә охусун. Гыз әввәлчә утанды. Чавид деди:

— Нәдән утанырсан, тәк оlanda евдә охујурсан, елә бил ки, биз дә чансыз бир диварыг, оху, утанма.

Гыз күлүмсәди, атасынын исрарындан сонра халг нәғмәләриндән бир нечәсини охуду. Мәлаһәтли сәси варды. О күнүмүз чох шән кечди.

Чавид севмәдији адамларла отуруб-дурмаг истәмәзди. Бир дәфә сөһбәт заманында деди:

— Билмирәм нә сирдир, Шаипин тәләбәләри јүксәк вәзифәләр тутур, һәтта халг комиссары олурлар, анчаг мәним тәләбәләримин арасындан нәдәнсә бөјүк адамлар чыхмыр. Сонра бир тәләбәсиндән данышыб деди:

— Мән бу адама беш-алты ај дәрс вермишәм. Мүсават һакимијјәти илләриндә, көзләрим бәрк ағрыјырды. Татарски күчәдә јашајырдыг. Ишсиз идим, вәзијјәтим дә чох ағырды. Метропол меһманханасынын јанындан кечирдим. Һәмин тәләбәм мәнә раст кәлди. Әјниндә хәз палто варды. О заман мүсават партијасынын үзвләриндән иди. Салам вермәдән мәнә деди: «Чавид, нә дүшмүсән бош-бошуна күчәләри кәзирсән, кедиб бир јерә ишә кирсәнә». Елә билдим ки, мәнә бир күллә вурду. Чаваб вермәдән кәдәрли бир һалда јолума давам етдим.

Чавид мүсават һөкүмәти дөврүндән данышараг һәмишә дејәрди: «Мән о дөврдә бир сәтир дә олса јазы

язмадым. Бир дэфэ дедилэр: «Һөкүмэт һимни јаз». Дедим сифаришлэ эсэр јаза билмэрэм».

Чавид өз халгына гэлбән бағлы иди, гэлби саф вә тәмиз инсанды. О, көзәллији чох сеvir, «мәним танрым көзәллик вә севкидир» дејәрди.

Чавид «Хәјјам» әсәрини јазандан сонра «Иблисин сону» адлы бир әсәр јазмағ фикриндә иди. Нәтичәси мәнә мә'лум олмады. Анчаг сон көрүшләримиздә мәнән хаһиш етди ки, «Короғлу дастаны»ны онунчун тапым. О, бир ссенари јазмағ истәјирди. Мән она «Короғлу» дастанынын бир нечә вариантыны вердим.

Чавидлә ахырынчы көрүшүмүз 1937-чи илин мај ајында олду. Кәнч тамашачылар театрында «Ајаз» адлы мәнзум пјесим тамашаја гојулмушду. Чавиди, Шаиги, Мүшфиги, Нәзәрлини тамашаја дә'вәт етмишдим. Артистләрин ојнамағы, сәһнә гурулушу Чавидин чох хошуна кәлмишди. О, илк дэфэ иди бу театра кәлирди. Театрын баш режиссору Мәһәrrәм Һашымова деди:

— Мән сизин театрынызы белә билмирдим.

Һашымов хаһиш етди ки, әсәрләриндән бирини театра тамашаја гојулмағ үчүн версин. Чавид «Ана» пјесини мәсләһәт көрдү.


Чавид кими шаирин јанында өз әсәрләrimi охумаға утанырдым. Ондан әсәрләrim барәсиндә фикир сорушмаға часарәт етмирдим. Сәһнәдә кәстәрилән мәнзум пјесим, дејәсэн, Чавидин хошуна кәлмишди. Јазычы јолдашларынын арасында барәмдә бир нечә һәрарәтли сөз деди. Мән хаһиш етдим ки, тәнгиди мүлаһизәсини сөјләсин. Чавид деди:

— Бә'зи монологлар бир аз узундур, ихтисар етмәк олар. Анчаг етмәсэн дә олар. О сәнин өз ишиндир, әсәрә о гәдәр хәләл кәтирмир.

Чавидлә достлуг етдијим мүддәттә ондан чох шеј өјрәндим. Онун зөвгү чох инчә иди. О дејирди: «Сәнәткар әсәр үзәриндә узун заман дүшүнүб сонра јазмаға башламалыдыр». Шекспири тәгдир едиб сөјләјирди: «Даһи Шекспири әсрләрчә јашадан онун сәнәткарлығыдыр».

Чавид өзү дә әсәрләри үзәриндә чох чалышан бир сәнәткар иди. Буна көрә дә «Иблис», «Шејх Сән'ан», «Сәјавуш», «Хәјјам» кими өлмәз әсәрләр јаратмышды.

Чавиди бөјүк сәнәткар, сәмими дост, инчә зөвгү бир шаир кими һәмишә һөрмәт вә мүһәббәтлә хатырлајырам.



БӨЈҮК ЭДИБ,
ЈОРУЛМАЗ
МААРИФ ХАДИМИ

Абдулла Шаиг көркәмли әдиб, фәал маариф хади ми вә мүәллим олмагла бәрабәр шәхсијјәти е'тибарилә надир инсанлардан бири иди. Шаигин гәләм јслдашлары, тәләбәләри, ону јахындан таныјанлар бөјүк әдибә дәрин һөрмәт вә мәһәббәт бәсләјирдиләр. Һүсәјн Чавид, Јусиф Вәзир, Сүләјман Сани Ахундов, Сејид Һүсәјн Шаигин барәсиндә дејирдиләр ки, «о, мәләк кими бир инсандыр». Мәләк сөзү мәчази мә'нада олса да Абдулла Шаигин јүксәк мә'нәви кејфијјәтләрини дүзкүн ифадә едирди. Абдулла Шаиг һеч заман шәхси мәнфәәтини көзләмәзди. О, бүтүн варлығыјла халга, вәтәнә бағлы бир инсан иди.

Мән Абдулла Шаигин әсәрләрини севә-севә охујуб бир әдиб кими она дәрин мәһәббәт бәсләјирдим.

Бир күн Сабунчудан шәһәрә кәлирдим, електрик гатарына миндим. Сарышын сималы, нурани, әлиндә әса, јахшы кејинмиш бир киши айләси илә бирликдә гатарда мәнимлә јанашы әјләшмишди.

Гатардакылардан бири јолдашына пычылдајыб деди:
— Бу Абдулла Шаигдир, Билкөһдөн, бағдан кәлир.
Мән шәһәрә чатана гәдәр көз чәкмәјиб Шаиг мүәл-
лимә бахырдым. О заман әдәбијјат һәвәскары идим,
хүсүсән ушаг әдәбијјаты илә мәшғул олдуғума көрә
Шаиглә таныш олмаг ән бөјүк арзуларымдан бири иди.

Бу әһвалатдан үч-дөрд ил сонра Һүсејн Чавидлә
јахындан дост олмушдум, аиләви таныш кими бир-бири-
мизин евинә кәлиб-кедирдик. Һәмишә Шаигдән сөһбәт
дүшәндә Чавид ондан аличәнаб бир инсан, көзәл јазы-
чы кими данышарды.

Гејд едәрди ки, Шаигин јахшы мүәллимлији тәләбә-
ләринин елм вә әдәбијјат саһәсиндә мүәјјән мөвге тута
билмәләринә бөјүк көмәк кәстәрир. Чавидин сөзүндә
доғрудан да бөјүк һәгигәт варды. Руһулла Ахундов,
Мәммәд Ариф, Сүләјман Рүстәм, Мейди Һүсејн, Нијази,
Јусиф Мәммәдәлијев, Фуад Әфәндијев, Сүләјман Вәзи-
ров, Тағы Шаһбази, Адил Әфәндијев, Әфрасијаб Бәдәл-
бәјли вә онларла белә елм, мәдәнијјәт вә дөвләт хадим-
ләри Абдулла Шаигин тәләбәләри олмушдулар.

Бир күн Һүсејн Чавид бизим евдә иди. Абдулла
Шаигдән сөһбәт едиб деди:

— Шаиг әдәбијјатымызын һәр саһәсиндә бөјүк фәа-
лијјәт кәстәрир. Бунулла белә онун ушаг әдәбијјаты
саһәсиндә чалышмағы тәғдирәләјигдир. Чүнки јахшы
ушаг јазычысы јахшы да педагог олмалыдыр.

Мән Шаиглә јахындан таныш олмаг арзуму билдир-
дим. Чавид деди:

— Сабаһ Шаигин көрүшүнә кедәчәјәм, бәрәбәр
кедәк, сәни Шаигә тәғдим едим.

Ертәси күн Чавидлә бәрәбәр Абдулла Шаигин «Ју-
хары Дағлыг» күчәсиндә јашадығы евә кәлдик. Абдул-
ла Шаиг бизи севинчлә гаршылады. Бүтүн күнү мәчли-
симиздә марағлы сөһбәтләр олду.

Бу күндән етибарән Шаиглә достлуғумузун мөһкәм
тәмәли гојулду. Абдулла Шаигин һәјат јолдашы Шаһ-
задә ханым чох гонагпәрвәр иди. Һәр дәфә евләринә
кедәндә бизи сәмими гаршылајарды. Хүсүсилә онун
Абдулла Шаигә олан бөјүк гајғысы тәғдирәләјиг иди.
О заманлар Шаиг хәстәлијинә көрә евдән аз-аз чыхыр-
ды. Ушағлар үчүн јаздығы әсәрләри дә тәкрар чапа
вермир, нәшријјата мүрачиәт етмирди.

Азәрнәшрин ушаг әдәбијјаты шә'бәсиндә чалышыр-
дым. Бир күн Абдулла Шаигин көрүшүнә кетдим.
«Түлкү һәччә кедир» вә «Јахшы арха» әсәрләрини тәк-
рар чап етмәк үчүн нәшријјата тәғдим етмәсини хаһиш
етдим. Бундан башга кәтирдијим бир мүғавиләни Шаиг
мүәллимә вериб дедим:

— Истәдијиниз мөвзуда ушағлар үчүн бир һекајә
јазын.

Абдулла Шаиг деди:

— Һазырда бир мөвзу барәсиндә дүшүнүрәм. Ону
јазарам.

Һәмин илин нәшријјат планына салынмыш «Түлкү
һәччә кедир» вә «Јахшы арха» әсәрләри рәссам Кыло-
вун көзәл бәдни тәртибаты илә чап олунду. Шаиг мүәл-
лим өз вә'дини јеринә јетирди, ушағлар үчүн «Ојунчу
бағалар» адлы әсәрини јазыб нәшријјата тәғдим етди.
Һекајә бөјүк тиражла чап олунду.

Бу замандан Шаиг нәшријјатла јахындан әлағә сах-
лајыб ушаг әдәбијјаты саһәсиндә бизә көмәк етмәјә
башлады. О, јени-јени әсәрләр јазыр, чох тәрчүмә елә-
јир, редактә илә мәшғул олурду. А. Шаиг илк дәфә әдә-
бијјатымызда мүәллим сурәти јарадыб. «Хасаж» әсәрини
јазды. Әсәр тамашаја гојулду, мәтбуат әсәрә јүксәк
гилмәт верди.

Шаиг мүәллим о гәдәр нәчиб вә һәссас бир инсан
иди ки, һеч кәсин гәлбинә тохунмаг истәмәзди. Кәнч
шаир вә јазычыларын әсәрләрини редактә едәндә мүәл-
лифләрин зәиф мисраларынын јанында гүввәтли мисра-
лар јазарды, анчаг мүәллифин јаздығыны позмазды ки,
гәлби инчимәсин.

Әдәбијјатын бүтүн жанрларында көзәл әсәрләр јара-
дан бөјүк әдиб о гәдәр тәвазөкар иди ки, өз әсәрләри
барәсиндә бир кәлмә дә олса данышмазды. Анчаг истәр
јашлы јазычыларын, истәрсә кәнчләрин мүвәффәгијјәт-
ли бир әсәрини көрәндә севинәр, ону тәрифләмәкдән
дојмазды.

Мәним 1937-чи илдә Кәнч Тамашачылар Театрында
«Ајаз» пјесимин илк тамашасыны көрүб чох севинмиш-
ди. 1935-чи илдә һәмин театрда илк дәфә орижинал
пјес олараг «Нәркиз» пјесим тамашаја гојулдуғу үчүн
Абдулла Шаиг анадан олмағымын 50 иллији јубилејин-
дә барәмдә јаздығы мөғаләдә мәни ушаг драматуркија-
сынын пионери адландырмышды.

1938-чи илдә ушаг вә кәнчләр әдәбијјаты нәшријјаты тәшкил олунду. Мән һәмин нәшријјата ишләмәјә кечдим. Хүсуси ушаг әдәбијјаты чап едән нәшријјатын ачылмасы ушаг әдәбијјаты саһәсиндә чалышанлар үчүн даһа бөјүк имкан јаранмасына сәбәб олмушду. Абдулла Шаиг нәшријјатла јахындан әлағә сахлајыб «Тапдыг дәдә» поемасыны, «Гоч Полад» дастаныны јазыб нәшријјатда чап етдирди.

Абдулла Шаиг нәшријјата вердији әсәрләрин мугавиләси барәсиндә бир дәфә дә олсун сөһбәт ачмазды. Фүзули демишкән:

«Нә версәләр она шакир, нә версәләр она шад».

Мугавиләдә нә јазылсајды, Абдулла Шаиг имза едәрди.

Биз Абдулла Шаиглә о гәдәр јахын дост олмушдук ки, бир-биримизин бүтүн хејир вә шәр ишләриндә иштирак едирдик. Ондан тез-тез мәсләһәтләр алардым. Онун фајдалы мәсләһәтләри мәнә хејли көмәк көстәрәрдди. Арабир Шаиг мүәллим дә мәнимлә мәсләһәтләшәрди.

Буну да гејд едим ки, Низаминин әсәрләринин илк тәрчүмәчиси, һәм дә оржиналдан тәрчүмә едән Абдулла Шаиг олмушдур. Бир күн Абдулла Шаигкилдә идим, о деди:

— Руһулла Ахундов мәнә Низаминин «Искәндәрнамә»сини тәрчүмә етмәји тапшырмышдыр. Сәндә Низаминин Бомбејдә чап олунмуш күллијјаты вар. О ән сәһиһ нүсхәдир. «Хәмсә»ни мәним үчүн көндәр.

Һәмин күнүн ахшамы китабы Шаиг мүәллимә көндәрдим. Абдулла Шаиг бу тәрчүмәнин үстүндә бир нечә ил ишләди. Низаминин әсәрләринин орижиналдан јекәнә тәрчүмәси Шаигин етдији тәрчүмәдир.

Абдулла Шаиг русча, фарсча ше'рләр јазмышды. Бу ше'рләрдән бә'зисини мәнә охумушду. Рус дилиндә јаздығы «О вы очи» ше'ри чох хошума кәлмишди.

1941-чи илдә бөјүк Вәтән мұһарибәси башладығы заман бир груп јазычы јолдашларымла мән дә орду сыраларында гәзетдә чалышмаг үчүн Ирана кетдим.

«Гызыл әскәр» гәзетиндә ишләјирдим. Абдулла Шаиглә мәктублашырдыг. Бөјүк әдибимиз Абдулла Шаигин достлугда нә гәдәр сәмими олмасыны көстәрмәк үчүн онун бир мәктубума јаздығы чавабы бура көчүрүрәм:
«Әзиз вә нәчиб гардашым Мир Мехди!

Мәктубумун биринчи сәтриндә сәнә чан сағлығы, көнүл хошлуғу арзу едирәм.

Мәктубуну алдым, севә-севә охудум. Камалын иши көрдүјүн кимидир. Мәнним хәстәлијимә кәлинчә, һавалар сојуг олдуғундан мүәличә вә тәдави етдирә билмирәм. Апрель ајындан ишыға кедәчәјәм. Аиләниздән никаран галмајын, һамысы сағ-саламатдыр. Бу јахын күнләрдә Күлрух* илә көрүшдүм. Сәнә чох саламы вар.

Саламыны шаирләримизә, јазычыларымыза јетирдим, һамысынын сәнә салам вә еһтирамы вар. Шаһзадәнин, Јунисин, Сәмәдин, Хавәрин, Камалын, Күлбәнизин, Илдырымын сәнә саламы вар.

Мәһәррәм һашымова саламыны јетирдим. Мәктуб јазаркән онун тәрәфиндән сәнә салам көндәрмәми рича етди.

Достлара, танышлара мәнән салам. Достумуз Бөјүкаға Гасымовдан архајын ол, сағ-саламатдыр. Сағ ол, сәдагәтли вә мейрибан гардашым, худаһафиз. Сәни үрәкдән севән Абдулла Шаиг. Бақы, 19 март 1942.»

1942-чи илин ахырларында мән бәрк хәстәләнмишдим. Мүһарибәнин ағыр или иди, достларын, гоһумларын чоху чәһһәдә идиләр. Абдулла Шаиг өзү дә хәстә вә јашлы олмағына бахмајараг мәни јолухмаға кәлмишди. Шаиг мүәллимин бу кәлиши мә'нәви чәһһәтдән мәнә бөјүк дајаг олду.

Абдулла Шаигин бир педагог кими ушагларын тәрбијәсинә тә'сиринин шаһиди олдуғум бир әһвалаты гејд етмәк јерсиз олмазды.

1944-чү илдә Абдулла Шаиглә Бузовнада бағ гоншусу идик. Августун исти күнләриндән бири иди. Мөһкәм ач идик, електрик гатары илә Бузовнаја кетмәли идик. Гатара минмәк истәдијимиз ики јенијетмәнин сигарет чәкдијини көрдүк. Шаиг мүәллим гатара минмәди. Гатар јола дүшдү. О, ушаглара аталыг гајғысы илә мұрачиәт едиб деди:

— Балалар! Сиз бизим кәләчәјимизсиниз, гәлбиниз күл кими зәрифдир. Неч билирсиниз, бу сигарет сизин чијәринизи нечә зәһәрләјир.

Шаиг мүәллим о гәдәр тә'сирли сөзләр деди ки, ушаглар, сигарет гутусуну чырыб атдылар, бир даһа

* Узун мүддәт маариф саһәсиндә чалышан фәал гадынларымыздандыр

сигарет чакмамәжә сөз вердиләр. Онлар Абдулла Шаиги танымышдылар.

Абдулла Шаигдә бу нәчиб хисләтләри көрдүкчә она мәһәббәт вә һөрмәтим даһа да артырды. Әзиз мүәлли-
мимдән истәр ярадычылыгыда, истәрсә һәјат мәсәләлә-
риндә чох шејләр өјрәнирдим. Мәним ушаг языхысы
кими јетишмәјимдә онун бөјүк, мүсбәт тәсири олмуш-
ду. Һәјатда инсанлара хејирхан олмағы ондан өјрәнми-
шәм.

50 иллик јубилејим кеңириләндә 1958-чи илин 18
јанвар тарихли «Әдәбијат вә инчәсәнәт» гәзетиндә ба-
рәмдә јаздығы мегаләдә Шаиг гејд етмишди ки, «Мир
Мөһди Сејидзадә мәним көһнә достларымдандыр. Анчаг
бу достлуг бош јердән јаранмамышдыр. Бизим һәм тәби-
әтимиз бир-биринә јахын олмуш, һәм дә сечдијимиз сә-
нәт».

Инди јашадығымыз Һүсү Һачыјев күчәсиндәки евә
көчдүкдән сонра Абдулла Шаиглә јахын гоншу олдуғы-
муза көрә тез-тез көрүшүрдүк. Шаигин ширин сөһбәтлә-
риндән зөвг алырдым. Бир жүн Абдулла Шаигкилдә
сөһбәт едиб чај ичдијимиз заман бөјүк оғлу Камал би-
зим шәклимизи чәкди. Бу шәкил мәним үчүн ән дәјәрли
јадикардыр.

Абдулла Шаигә дәвләт хадимләринин, гәләм јол-
дашларынын, тәләбәләринин сонсуз мәһәббәт вә һөрмә-
ти варды. Көркәмли дәвләт хадими Руһулла Ахундов
Шаиги гүдрәтли јазыхы, көзәл мүәллим, фәал маариф
хадими кими гијмәтләндирирди. Чавид Шаиги мәләклә
мүгәјисә едәрди. Сејид Һүсејн өз гәләм достуну јени
ше'рин әсасыны гојанлардан бири һесап едирди. Бүл-
бүл исә шәхсијјәтинә, сәнәтинә һејранлығыны билдир-
мәкдән дојмазды.

Бир дәфә зијалылар евиндә Шаигә һәср олунмуш
бир кечә кеңирилди. Бүлбүл Шаигин барәсиндә чох
һәрарәтлә данышды. Сонра Шаигин сөзләринә јазыл-
мыш бир нечә тәсири маһны охуду. Ахырда Шаигә
јахынлашыб ону елә һәрарәтлә гучаглајыб өпдү ки, зал-
дакыларын һәјәчанына сәбәб олду.


Абдулла Шаиг вүчудча зәиф, арыг олмағына бах-
мајараг чох бөјүк јарадычылыг енержисинә малик иди.
Өмрүнүн сон күнләринә гәдәр гәләмини јерә гојмамыш-
ды. Әдәбијатын һәр жанрында әсәр јаратмыш Абдулла
Шаиг јенә јазыб-јаратмагдан дојмамышды, һәмишә

гәлби јаратмаг ешгилә чарпынырды. Шаигин бир сыра
әсәрләри — «Хасаж» вә «Нүшәбә» пјесләри, «Зәһмәт вә
Зинәт» поемасы, Крыловдан тәрчүмәләри мүсабигәләр-
дә мүкафат алмышды.


Һәр дәфә Абдулла Шаиги тәбрик едәндә тәвазөкар-
лыгла дејирди: «Мәним кичик ишимә бөјүк гијмәт ве-
рилиб».


Абдулла Шаигин 75 иллик јубилеји драм театрында
бөјүк тәнтәнә илә кеңирилди. Партијамызын вә халгын
Абдулла Шаигә олан бөјүк һөрмәт вә мәһәббәти көр-
кәмли әдиби фәрәһләндирирди. Өз чыхышында партија
вә һөкүмәтә миннәтдарлығыны билдириб деди: «Һәлә
бундан сонра халгымыза лајиг әсәрләр јарадачағам».

Абдулла Шаиги мәнәви бир ата, бөјүк мүәллим,
әзиз дост вә көзәл әсәрләрин мүәллифи кими һәмишә
сонсуз мәһәббәтлә хатырлајырам.



1957-я гәзәт ләһизәсіндә «Зәһмәт вә Зинәт» әсәрләри барәсиндә мәләклә мәләклә
мүгәјисә едәрди. Сејид Һүсејн өз гәләм достуну јени ше'рин әсасыны гојанлардан бири
һесап едирди. Бүлбүл исә шәхсијјәтинә, сәнәтинә һејранлығыны билдирмәкдән дојмазды.





ЮКСӘК
МӘДӘНИЈӘТЛИ
ЈАЗЫЧИ

1927-чи илдә Юсиф Вәзир «Бакы ишчиси кооператив» нәшријјатында бәди әдәбијјат шө'бәсиндә чалышырды. Бу нәшријјат бөјүк вә кичик һәмли бәди әсәрләр нәшр едирди. Мән һәмин нәшријјатын бурахдығы китаблары марагла охујурдум. О заманлар әдәбијјатла тәзә мәшғул олмаға башламышдым. «Гочаг Сәмәд» адлы мәнзум бир нағыл јазмышдым. Һәмин әсәри чап етдирмәк фикринә дүшдүм. Бир күн «Бакы ишчиси кооператив» нәшријјатына кетдим. Анчаг нәшријјатын бәди әдәбијјат шө'бәсинә дахил олмаға чәсарәтим чатмады. Гапынын ағзында дајаныб ичәри кирмәкдә тәрәддүд едирдим. Бә'зи мүәллифләр, тәрчүмәчиләр отаға кириб чыхырдылар. Бир саата гәдәр гапыда дајандыгдан сонра нәһәјәт, чәсарәтләниб ичәри кирдим. Салам вердим, Юсиф Вәзир саламымы күләрүзлә алды. Кәлишимин сәбәбини сорушду. Чавабымда дедим:

— Бир әсәр јазмышам, чап етдирмәк истәјирәм.

Чәмәнзәминли бу сөзләримә күлүмсәјиб деди:

— Мәзмунуну даныш көрәк.

Мән «Гочаг Сәмәд»ин мәзмунуну данышдым. Халг

2-119

нағылларындан алынмыш бу әсәрин мәзмуну Юсиф Вәзирин хошуна кәлди. Мәни диггәтлә динләди. Сонра онунла үзбәүз әјләшән Әли Мәнзуна мүрачиәтлә деди:

— Бу нағыл ушаглар үчүн мараглы ола биләр.

О да өз нөвбәсиндә Чәмәнзәминлинин сөзләрини тәдиг едиб деди:

— Мәзмуну јажшыдыр, анчаг дили вә јазылыш тәрзи ушаглара ујғун олса.

Юсиф Вәзир деди:

— Бала, сабаһ јаздығыны кәтир, охујаг.

Бөјүк севинч вә фәрәһлә евә јолландым. О кечә хәјаллар ичиндә сәһәрә гәдәр ојаг галдым. Бу нағылы әдәбијјат һәвәскарлары үчүн бир нечә дәфә охумушдум. Һәрә мәнә бир мәсләһәт вермишди. Инди исә чап етдирмәк арзусунда олдуғум мәнзумәнин нәшријјат тәрәфиндән нечә гәбул едиләчәјини дүшүнүрдүм. Бу күнкү гәбул үмидими артырмышды. Юсиф Вәзир харичән чох көзәл вә јарашыглы иди. Бөјүк гара көзләри, ағыллы бахышлары, күләр үзү, мәдәни давранышы вә мейрибан сөзләри мүсаһибләрини өзүнә чәзб едирди. Чәмәнзәминли гүдрәтли бир јазычы олмагдан башга бир нечә харичи дили јажшы билән мәдәни бир шәхсијјәт иди.

Сәһәр мәнзум нағылы көтүрүб нәшријјата кәлдим. Юсиф Вәзир әлиндә редактә етдији материалы масанын көзүнә гојуб деди:

— Оху, сәнин јазычылыг габилијјәтинә гијмәт верәк.

Нағылы охумаға башладым. Әдиб чох диггәтлә мәни динләјиб бир кағыз парчасы үзәриндә бә'зи гејдләр етди. Әсәри охујуб битирдикдән сонра, Юсиф Вәзирин үзүнә бахыб гәлб чырпынтысы илә онун нә дејәчәјини көзләјирдим. О, мәнзум нағылын ушаглар үчүн чох јарарлы олдуғуну сөјләјиб бә'зи мисраларын нөгсанларыны көстәрди. Сонра әләвә етди:

— Бу нөгсанлар асанлыгла дүзәлә биләр. Нағылын адыны дәјишиб «Кечәл Сәмәд» гојмағымы да мәсләһәт көрдү:

— Халг арасында нағыл «Кечәл Сәмәд» ады илә мәшһурдур. Гој халгын дедији кими галсын.

Чәмәнзәминлијә миннәтдарлыгла тәшәккүрүмү билдирдим. Көстәрилән нөгсанлары дүзәлдиб бир нечә күндән сонра әсәри нәшријјата тәгдим етдим. Юсиф Вәзир мәнимлә мүгавилә бағлады. Ушаглар үчүн јаздығым илк әсәримин нәшријјат тәрәфиндән чапа гәбул олунамасы

КӨЗЭЛ
СЭНЭТКАР,
НЭЧИБ ИНСАН



30-чу иллэрдэ «Ингилаб вэ мэдэнијјэт» мөчмүэсиндэ намынын нэзэр диггэтини чэлб едэн көзэл некајэлэр чап олунурду; «Јени һэјат јолларында», «Чархларын һүчуму», «Кор кишинин арвады», «Хејир-бэрэкат ајы» мөвзусунун мүасирлији, дилинин садэлији, үслубунун зэнкинлији илэ охучулары чэлб едирди. Бу некајэлэр о заман эдэбијјатымызда јени һадисэ иди. Бир сыра типик сурэтлэр јарадан Сејид Һүсејн сэнэткарлығы илэ шөһрэт газанмышды. О, ингилабдан эввэлки һэјаты јакшы билир вэ ингилабдан сонра јаранан јени һэјаты дэриндэн дудуғу үчүн чанлы лөвһэлэр, јадда галан типлэр јарадырды.

Сејид Һүсејн хасијјэти е'тибарилэ чох сакит олса да, дахили алэми чошгун иди. Онун эсэрлэриндэ бир һэрэрэт, сэмимилик дујулурду.

Көркэмли эдиб јарадычылыгла мөшғул олмагла бэрабэр устад бир јазычы кими сэнэтин сирлэрини, јарадычылығын техникасыны да эдэбијјат һэвэскарларына өјрэтмэјэ чалышырды. О заманлар фэһлэлэр үчүн Бакынын рајонларында китабханаларда эдэбијјат дэрнеклэри тэшкил олунурду. Сејид Һүсејн һэмин дэрнеклэр-

дэ эдэбијјат һэвэскарлары үчүн мөшғэлэ кечирирди. Бу дэрнеклэрдэн бири дэ мөним ишлэдијим Рамана рајонундакы Чапаридзе китабханасында тэшкил олунмушду.

Сејид Һүсејн ајда бир дэфэ бизим эдэбијјат дэрнејиндэ мөшғэлэ апармаға кэлирди. Јарадычылыг саһэсиндэ бөјүк тэчрүбэси олан эдиби јени јазанлар чох марагла динлэјирдилэр.

Сејид Һүсејнин мөшғэлэлэринин фајдалы олмасынын бир сэбэби дэ бу иди ки, сөһбэт јени јазанларын эсэрлэри үзэриндэ апарылырды. Јазынын мүвэффэгијјэт вэ негсанлы чөһөтлэри конкрет фактларла кестэрилди. Некајэлэр, ше'рлэр тэһлил олунур, ејни заманда, эдэбијјат нэзэријјэсинэ аид јени јазанлара эдиб мө'лумат верирди.

Сејид Һүсејн сөһбэтлэриндэ бөјүк рус јазычысы Чеховун эсэрлэриндэн тез-тез мисаллар кэтирирди. Эдэбијјат һэвэскарлары бу мараглы сөһбэтлэрдэн фајдаланыр, јарадычылығын хүсусијјэтлэрини өјрөнирдилэр.

О заман мэн дэ кэнч бир шаир кими бу мөшғэлэлэрдэ иштирак едирдим.

Сејид Һүсејн бу гэнаэтдэ иди ки, исте'дадлы јазычы һэр мөвзудан эсэр јарада билэр. Мэни марагландыран мөсэлэлэрэ даир она суаллар верирдим. Чаваблары мэни һэмишэ гане едирди.

Сејид Һүсејн зөһмэтини эсиркэмэдэн эдэбијјат һэвэскарларынын эсэрлэрини тэсһиһ едир, онлара дөјөрли мөслөһөтлэр верирди. Бизим китабханада кечирилэн мөшғэлэ күнлэри шөһэрэ гајыданда електрик гатары илэ Сабунчудан шөһэрэ бэрабэр кэлирдик.

Јолда чох заман јенэ эдэбијјатдан сөһбэт едирдик. Устадын сөһбэтлэриндэн чох шејлэр өјрөнирдим. Үмумијјэтлэ, сакит вэ һэлим хасијјэтли Сејид Һүсејндэ иичэ бир јумор да вар иди. Мүсаһиблэри онун сөһбэтлэринэ валеһ олурдулар.

1929-чу илдэ мэн Мөрдөканда күчэлик бағларына көчмүшдүм. Күчэлик бағлары кэнддэн кэнарда салынмыш, нисбэтэн јолу узаг иди. Сејид Һүсејни баға дэ'вөт етдим. О, кэнч бир эдэбијјат һэвэскарынын дэ'вэтини гэбул едиб мөним бағыма кэлди. Бүтүн күнү мараглы сөһбэтлэр етди, ингилабдан эввэлки һэјатын чөтинликлэриндэн данышыр, о заман јазычылыгла мөшғул олмағын нэ гэдэр чөтин олдуғуну бир чох исте'дадларын бир

улдуз кими парлайыб сөндүјүнү сөйлөйрди. О күнүмүз чох хош кечди.

Бир нечә күн сонра Сејид Һүсејн мәни Мәрдәканда олан бағына дө'вөт етди. Әдибин бағы вағзала јахын јердә иди. Евин габағында рәнкарәнк чичәкләр варды. Бағ чох сәлигәли иди. Сејид Һүсејнин инчә зөвгүнү бағын көзәллијиндән дујмағ олурду.

Отузунчу илләрдә мән Азәрнәшрин ушағ әдәбијјаты бөлмәсиндә чалышанда Сејид Һүсејн дә бәдии әдәбијјат шө'бәсиндә редактор вәзифәсиндә чалышырды. Биз тез-тез көрүшүрдүк. Үнсијјәтимиз даһа да артырды. Сејид Һүсејн чох аличәнаб, хејирхаһ бир инсан олдуғу үчүн јазычыларын һамысы она һөрмәт едирди. Онун мәсләһәтләри илә һесаблашырды.

1934-чү илдә «Нәркиз» поемамы јазмышдым. Ушағ әдәбијјаты бөлмәси тәдрис-педагожи шө'бәнин нәздиндә иди. Шө'бә мүдиримиз Микајыл Рәһимли әлјазмамы Мейди Һүсејнә верди. Мейди әсәри охујуб мүсбәт рәј јазды. Бунунла бәрәбәр фикрини өјрәнмәк үчүн поемамы Сејид Һүсејнә верди.

Сејид Һүсејн поеманы диггәтлә охујуб мәнә бир нечә фәјдалы мәсләһәт верди. Мән көркәмли јазычынын фикри илә разылашдым. Көстәриләнләри дүзәлтдим. Сонралар јаздығым әсәрләр һагғында арабир Сејид Һүсејндән мәсләһәт алырдым. Бир күн «Пилотлар» әсәри ми Јазычылар Иттифагында Сејид Һүсејн үчүн охудум. Мүасир мөвзуда јазылдығыны, ушағларә тәјјарә һагғында фәјдалы фикирләр ашыладығыны сөйләмәклә бәрәбәр әсәрин бир сыра јерләрини тәнгид етди. Поемамын үзәриндә јенидән даһа диггәтлә чалышмалы олдум.

Сејид Һүсејни һәмишә көркәмли әдиб, хејирхаһ бир инсан кими хатырлајырам. Онун барәсиндә сөһбәт кәдәндә мунис бахышлары, нурани симасы һәмишә көзләримин өнүндә чанланыр.



ГУМАНИСТ
ШАИР

Назим Һикмәтлә мән илк дәфә Кијевдә таныш олдум. 1954-чү илин мај ајында гардаш Украјна республикасында Русија илә Украјнанын бирләшмәсинин 300 иллији мүнәсибәтилә бөјүк бајрам шәнликләри кечирилди. Һәр республикадан гонағлар дө'вөт олунмушду. Азәрбајчандан мән вә шаир Зејнал Хәлил јубилеј шәнликләриндә иштирак етмәк үчүн Кијевә кетдик. Кијев аеропортунда Украјнанын көркәмли ушағ јазычысы Богдан Чалыј бизи гаршылады. Богдан Чалыј илә мән Москвада ушағ әдәбијјаты мушавирәси кечирилән заман таныш олмушдум. Сонра о, Бақыја Азәрбајчан Јазычылар Иттифагы гурултајына кәлмишди. Бақыдакы көрүшдә бир-биримизә һөрмәт вә мәһәббәтимиз артды. Она көрә дә Кијевдә мәни чох сәмиин гаршылады.

Кијевдәки 300 иллик јубилеј шәнлији чох тәнтәнәли кечди. Республикадан кәлән нүмајәндәләрә, јазычылар вә алимләр тәһким олунмушду. Биз Богдан Чалыј илә кәзирдик.

Достумуз Богдан бизи шөһәрин көрмәли јерләри илә таныш едирди. О, хусуси машынында бизи Ирпенә апарды, Кијевин әтрафындакы көзәл мәнзәрәли мөшә-

ләрде кәздирди. Буну да гејд едим ки, һәјат јолдашым Кубра да бу сәфәрдә мәнимлә иди, Богдан Бакыја кәләндә һәјат јолдашы Дина ханымла бизим евдә гонаг галмышды. Кубра илә Дина достлашыб бир-биринә мейрибан бачы кими һөрмәт бәсләјирдиләр. Кубранын Кијевә кәлмәси Динанын бөјүк севинчинә сәбәб олмушду.

Бир күн Богдан мәнә деди:

— Түрк шаири Назим Һикмәт дә бураја кәлмишдир, кедәк онула таныш олаг. Биз Днепр саһилиндә мәнзәрәли бир јердә тикилән ресторана кәлдик. Назим Һикмәт Украинанын көркәмли шаири Андреј Малышко илә бурада иди. Андреј Малышконун ше'рләрини Азербайчан дилинә тәрчүмә етдијим үчүн узагдан да олса онула таныш идим. Андреј Малышко бизи Назим Һикмәтә тәгдим етди. Биз о күн бир нечә саат бир јердә олдуғ. Әдәбијатдан, инчәсәнәтдән сөһбәт етдик. Күнүмүз чох шән вә хош кечди. Богдан Чалыј Назим Һикмәти евләринә гонаг дә'вәт етди. Назим Һикмәт деди:

— Башга бир вахт Кијевә кәләндә сиздә гонаг оларам.

Назимә дедим:

— Һәјат јолдашым да Кијевдәдир, Богданкилдә сизин үчүн Азербайчан хөрәкләри һазырлајар. Богданын айләси дә чох гонагпәрвәрдир.

Назим Һикмәт сабаһ Богданкилә кәлмәјә разылығ верди. Ертәси күнү Кубра јахшы бир плов вә бадымчан долмасы һазырлады. Назим Һикмәт Андреј Малышко илә бәрабәр Богданкилә кәлдиләр. Бирликдә наһар етдик. Назим чохдан Шәрг хөрәкләри јемәмишди. Бу күнкү наһар онун чох хошуна кәлди. Хүсусилә Бакыдан кәтирдидимиз туршу бибәр, јемәкдән сонра чајла верилән пахлава вә шәкәрбураны тә'рифләди.

О күнкү сөһбәтләримиз чох сәмили кечди. Назим дејирди ки, биз түркләр азербайчанлы гардашларымыздан кәләчәкдә чох шејләр өјрәнмәлијик. Чүнки ингилабдан сонра сиздә мәдәнијјәт саһәсиндә бөјүк јүксәлишләр олуб вә һәр саһәдә мүәјјән тәчрүбәниз вар.

Богданкилин һәјәтиндә Назим Һикмәт, Андреј Малышко, Зејнал Хәлил, Богдан вә мән шәклимизи чәкдирдик. Ахшама јахын Назим Андреј Малышко илә кетмәјә һазырлашанда мәнә деди:

— Гардашым, мән Бакыја кәләндә илк дәфә сизин евдә гонаг олачағам.

1957-чи илин пајызында Назим Һикмәт Бакыја кәлди. Ону һәкими вә әдәбијатшүнас Әкбәр Бабајев мүшајиәт едирди. Назим Һикмәт «Интурист» мейманханасында галырды. Мән Назим Һикмәтин көрүшүнә кетдим. Хаһиш еләдим ки, Кијевдәки вә'динә әмәл едиб бизә гонаг кәлсин. О, дә'вәтими гәбул етди. Гәрара кәлдик ки, истираһәт күнү јығышағ.

Узун заман Түркијәдә һәбсханада әзијјәт чәкән Назим Һикмәт Совет Иттифагына кәлдикдән сонра бу онун Бакыја илк сәфәри иди. О, Бакыда 20-чи илләрин орталарында олмушду. Бурада Сүлејман Рүстәм, Мейди Һүсејн вә башга јазычыларла көрүшүб достлашмышды. Инди Бакыда көрдүјү бөјүк дәјишиклик онда һејрәт доғурурду. О дејирди: «Бакы һәртәрәфли инкишаф едиб, дүнјанын ән мәдәни шәһәрләриндән бири олмушдур».

Назим Һикмәт үчүн тәртиб етдијим зијафәтә әдәбијат вә инчәсәнәт, елм вә мәдәнијјәт хадимләримизин көркәмли нүмајәндәләриндән бир сыра достларымы, јолдашларымы дә'вәт етмишдим. О күнкү мәчлисимиздә Сүлејман Рүстәм, Мейди Һүсејн, Илјас Әфәндијев, Исрафил Нәзәр, Гәзәнфәр Халыгов, Јусиф Мәммәдәлијев, Адил Әфәндијев дә иштирак едирдиләр.

Мәчлис чох шән вә көзәл кечирди. Сөһбәтләримиз республикада әдәбијат, инчәсәнәт, елм вә мәдәнијјәтин инкишаф вә јүксәлиши барәсиндә кедирди. Јолдашлар Назим Һикмәтә онлары марағландыран бир сыра мәсәләләр барәсиндә суаллар вердиләр. Назим Һикмәт бу суаллара чаваб верди вә Түркијәдә башына кәлән һадисәләрдән данышыб деди:

— О заман биз дилин сафлығы, тәмизлији вә јени әдәбијат уғрунда мәтбуат сәһифәләриндә чыхыш едир, әдәбијатда көһнәлик тәрәфдары оланларла мүбаризә апарырдығ. «Бүтләри гыралым» шүары алтында кедән бу мүбаризә кениш күтләләр арасында әкс-сәда тапмышды.

Әдәбијатда көһнәлик тәрәфдары оланлар исә әлејһимизә бөјүк мәғаләләр јазыб бизи сусдурмаға чалышырдылар.

Президент дил һаггында конфранс чағырыб мән дә һәмин конфрансда чыхыш етмәјә дә'вәт етди. Һөкүмәтин чағырдығы конфрансда иштирак етмәк истәмәдим, бәһанә кәтириб дедим:

ХАЛГ
ШАИРИ,
ДӨВЛӘТ
ХАДИМИ



Сәмәд Вурғунла илк дәфә 1933-чү илдә Азәрнәшрдә таныш олдум. Шаир Азәрнәшрин кәнчләр шө'бәсинин мүдири вәзифәсиндә чалышырды, мән ушаг әдәбијјаты бөлмәсиндә. Бир дәфә, адәтимиз үзрә, нәшријјат планларыны музакирә үчүн комсомолун Мәркәзи Комитәсинә апардыг. Сәмәд кәнчләр вә ушаглар үчүн мүасир мөвзуда јени әсәрләр јазмаг проблемләри әтрафында данышды. Мүсабигә кечирмәк, јазычылары бу ишә чөлб етмәк тәклифини ирәли сүрдү. Һәлә о заман Сәмәдин нечә тәшәббүскар олдугуну мүшаһидә етмишдим. О, әдәбијјат һаггында үрәк јанғысы илә данышырды. Сәмәдин чыхышларындакы тәнгиди гејдләрин чохлуғу ишин ирәлиләмәсинә бөјүк көмәк көстәрирди.

О заманлар мәним «Нефтә доғру» әсәрим чап олуңмушду. Бир күн Сәмәд деди:

— Кәл сәнин бу китабынын ушаг китабханаларындан бириндә музакирәсини кечирәк. Әсәр барәсиндә мәрүзә етмәји өһдәмә көтүрүрәм.

Гәрара кәлдик ки, индики Киров адына ушаг китабханасында пионер вә мәктәблиләрин иштиракы илә ич-

лас кечирәк. Китабхананын мүдири Мәһдијевлә данышдыг. О, Сәмәдин тәшәббүсүнү чох бәјәнди. Бир истираһәт күнү китабханаја кәлдик. Китабханаја чохлу ушаг топлашмышды. Сәмәд «Нефтә доғру» китабыны тәһлил едиб бу барәдә мулаһизәләрини сөјләди, китабын әһәмијјәтиндән данышды. Бунунла белә шаир китабын нөгсанларыны да көстәрди.

Сәмәдин бир гејди индијә кими јадымдадыр. О деди:

— Мир Мәһди Сејидзадә ушаглары автобусла нефт мәдәнләринә сәјаһәтә апарыр. Мәдәндә уста нефтин фәјдасы һаггында ушагларә мәлумат верир. Јахшы оларды ки, сәјаһәтдән гајыданда шофер автобусу сахлајајды, ушаглар шофердән сорушајдылар ки, автобус нијә дајанды, сүрүчү дејәјди ки, «бензин гутарыб, она көрә кедә билмир». Белә олсајди, әјани сурәтдә ушаглар чефтин гүввәтини көрәрди. Әсәрин дә тәсир гүввәси артарды.

Сәмәдин бу тәнгиди гејди чох ағыллы олдугуна көрә һамынын хошуна кәлди.

Сәмәд бөјүк шаир олмагла бәрәбәр кениш гәлбә малик бир инсан иди. Ушаг әдәбијјаты шө'бәсиндә ишләдијим заман әдәбијјат һәвәскарларындан бири мәнә мурачиәт едиб деди:

— Бу әсәрим чап етмәк үчүн кәтирмишәм. Хаһиш едирәм ки, охујасыныз. Мән о әсәри охудум, идеја вә бәдии чәһәтдән чох зәиф иди. Мүәллифи нә гәдәр баша салмаға чалышдымса, гане олмады, о, нәшријјатдан чыхыб кетди. Ертәси күн Сәмәдә мурачиәт етмишди. Сәмәд о заман Јазычылар Иттифагынын катиби иди. Сәмәддән бир мәктуб алыб нәшријјата кәтирмишди. Сәмәд мәнә јазырды ки, бу адама көмәк етмәк лазымдыр. Мән инди дә һәммин мәктубу бөјүк шаирин бир јадикары кими сахлајырам.

Мән Сәмәдә әсәрин чапа лајиг олмадығыны сөјләјиб дедим:

— Өзүн јахшы билирсән, биз ушаглар үчүн чап етмәјә әсәр ахтарырыг. Анчаг бу әсәр чап сәвијјәсиндә дејил.

Онда шаир әсәрлә өзү таныш олдү. Әсәрин әввәлиндән бир нечә сәһифә охудугдан сонра мәним фикримлә разылашды.

Бир күн Сәмәд Вурғун Азәрнәшрә кәлмишди. «Фанар» китабы јеничә чапдан чыхмышды. Она мүәллиф

нүсхәси верилмишди. Сәмәд нәшријат ишчиләринә ав тографла китаб верирди. Мән сакит дајаныб бахырдым. О чеврилиб мәни көрүнчә деди:

— Ајә, Мир Мехди, сән дә бурдасан?

Ахырынчы нүсхәнин үзәринә: «Дәјәрли ушаг» язычымыз Сејидзадәјә» сөзләрини языб китабы мәнә тәгдим етди.

Сәмәд Вургун Азәрбајчан Јазычылары Иттифагынын сәдри олдуғу заман гөләм јолдашларына бөјүк гајғы көстәрирди. Мүһарибәнин гызғын заманында бир ахшам Сәмәди евимизә гонаг дәвәт етдим. Хавәр ханымла бизә кәлдиләр. Нәмин зијәфәтдә Абдулла Шаиглә Шаһзадә ханым, Јусиф Мәммәдәлијев, Мәммәд Раһим, Гәзәнфәр Халыгов, Бөјүкаға Гасымзадә, Адил Әфәндијев дә иштирак едирди. Сәмәд мәчлисдәкиләри көрүб деди:

— Бура нә јахшы адамлар кәлиб.

Мәчлис чох шән, сәмими кечди. Бирдән бәрк јағыш јағды, бизим топлашдығымыз отаг даммаға башлады.

Сәмәд деди:

— Ајә, Мир Мехди, нијә отағын сәгфини тә'мир кетмәк үчүн әдәбијат фондуна мүрачиәт етмирсән? Сабаһ Иттифаға кәл.

Ертәси күнү Иттифаға кетдим. Сәмәд әдәбијат фондунун директору Кабакову чағырыб деди:

— Ики күнә гәдәр Сејидзадәнин отағыны тә'мир еләтдир.

Әдәбијат фондунун мүдири ики күнә отағымыз тә'мир етдирди.

Аиләм чох бөјүк олдуғуна көрә он баш адам бир отагда әзијјәтлә јашајырды. Бир күн бизим евин ашағы гатындакы отаг бошалды. Мән Чапаридзә рајонунун ичраијјә комитәсинә мүрачиәт едиб отағын мәнә верилмәсини хаһиш етдим. Бир ајдан чох кеткәлә салдылар. Нәһајәт, мәчбур олуб Јазычылар Иттифагына мүрачиәт етдим. Мәсәләни Сәмәдә данышдым. Сәмәд телефонла тәнк вуруб ичраијјә комитәсинин сәдринә деди:

— Әсәр јазмағ үчүн язычыја сиз шәраит јаратмаданса, ону сүрүндүрмәјә салырсыныз. Сејидзадә он баш адамла бир отагда јашајыр. Бошалан отағы кимә гәрәчәксиниз ки, Сејидзадәдән даһа вачиб олсун?

Нәмин күн отағын ордерини јазыб мәнә вердиләр.

1945-чи илдә Бузовнада Абдулла Шаиглә бағ гоншусу идик. Бир күн Сәмәд Вургун Абдулла Шаигкилә кәлди. Сонра бизим бағымызы көрмәк истәди. Сәмәд Абдулла Шаиглә бәрабәр бизим баға кечдиләр. Бир нечә саат биздә әјләшиб истираһәт етдик. Ахшама јахын Сәмәд өз бағларына јола дүшәндә деди:

— Кәлән истираһәт күнү машын көндәрәчәјәм, јығышын бизим баға.

Истираһәт күнү сәһәр Сәмәдин шофери кәлди, бизи Шувәлана апарды. Сәмәдин бағы чох сәлигәли иди. О, отагларыны јахшы тә'мир етдирмиш, бағда тәзә ағачлар әкдирмишди. Наһар етдик. Сөһбәтимиз чох ширин вә хош кечирди. Микајыл Мүшфигдән сөз дүшдү. Сәмәд Микајыл Мүшфигин фачиәсиндән чох мүтәәссир иди. Тәвазәкарлыгла деди:

— Мүшфиг мәнән јахшы шаир иди, чох тәәссүф ки, ону итирдик.

Үмүмијјәтлә, Сәмәд өз гөләм достлары һаггында хош сөз демәји, онлары гијмәтләндирмәји бачарырды, һәр сәнәткарын өз јерини билирди. Халға јахын, хејирхаһ јазычылара хүсуси һөрмәт бәсләјирди.

Үмүмијјәтлә, јазычылардан сөһбәт кәдәндә Әли Вәлијев вә Әһмәд Чәмилини барәсиндә Сәмәд чох һөрмәт вә мәнәббәтлә данышырды. О дејирди ки, Әли чох садә вә сәмими инсандыр, гәлби тәмиз вә хејирхаһдыр, әсил халғ адамыдыр. Әһмәд Чәмил дә јахшы шаир олмагла бәрабәр тәмиз вә нәчиб инсандыр.

1950-чи илдә Москваја пленума кедирдик. Сәмәдлә һүсәјн Мехди бир купејә, Мәммәд Раһимлә мән исә јанашы купејә дүшмүшдүк. Раһимлә мән Сәмәдкилини купесинә кәлиб саатларла сөһбәт еләјирдик. Кечә саат 12-дә мән ајаға галхыб кетмәк истәјәндә Сәмәд деди:

— Ајә, Мир Мехди, һара кедирсән?

Дедим:

— Саат 12-дир, јатмағ вахтыдыр.

Сәмәд күлүмсәјиб деди:

— Мир Мехди чочуг шаиридир. Ушаглар кими ахшамдан јатыр.

Москвада Сәмәд бизи гонаг еләди. Сүфрә архасында барәмдә чох сөзләр сөјләјиб әлавә етди ки, «Бир дәфә Мир Мехдини бәрк тәнгид етмишәм, е'тираф едирәм ки,

онун гэлбинә тохунмушам. Тәнгид кәрәк кәскин олма-сын».

Бунунла Сәмәд бир даһа мәним нәзәримдә бөјүк инсан олдуғуну сүбүт етди.

1953-чү илин әввәлләриндә Мирзә Фәтәли Ахундов адына театрда партија фәалларынын јығынчагы кечирилирди. Азәрбајчан рајонларынын партија ишчиләри дә јығынчаға јығышмышды. Мән өн сырада Мәһди Һүсејнлә јанашы әјләшмишдим. Адыны чәкмәк истәмәдјим мәрүзәчи Сәмәдин үнванына кәскин сөзләр сөјләјиб мүгәсир олмадығы һалда бөјүк шаири тәгсирләндирмәјә чалышды. Мәрүзәсинин он беш дәгигәсини Сәмәд һәср етди.

Мүзакирәләр заманы Сәмәд чыхыш еләди, мәрүзәчинин сөзләринә гәтијјән тохунмады, әдәбијјатын мүһүм проблемләриндән сөһбәт ачды. Сәмәдин јарым саатдан чох чәкән чыхышы о гәдәр мәзмунлу вә марағлы иди ки, бүтүн салондакылар дәфәләрлә ону алгышладылар, алгыш сәсләриндән салон титрәјирди.

Халгын бөјүк шаирә кәстәрдији һөрмәт вә мәнәббәтдән мәрүзәчи сарсылмыш кими олду. Ертәси күн гәзетләрдә мәрүзә чап едилди. Мәрүзәчи Сәмәдин үнванына дедији тәнгидләри өз мәрүзәсиндән чыхармаға мәнбур олмушду.

Сәмәд Вурғун һәмишә поезијамызын бајрағыны јүксәкләрә галдырмаға чалышырды. Јазычылар Иттифагында бир күн јығынчагда чыхыш еләјәнләрдән бири деди: «Сон заманлар поезијамыз нәсрә кәрә чох кери галыр». Бу сөзләр Сәмәдин хошуна кәлмәди. О, дәрһал һәјәчанла она чаваб вериб деди:

— Чох үзр истәјирәм, белә фикир тамамилә јанлышдыр. Мән ССРИ јазычылар Иттифагынын II гурултајында поезија үзрә мәрүзәчи идим. Бир ил тамам бүтүн республикаларын поезијасыны нәзәрдән кечириб мәрүзәјә һазырлашдым вә белә гәнаәтә кәлдим ки, рус поезијасындан сонра бизим поезијамыз ән габагчыл поезијадыр.

Бөјүк шаиримиз Сәмәд Вурғунун кениш әдәби фәалијјәтини, бөјүк шәхсијјәтини тамамламағ үчүн мәним хатирәләрим аз да олса көмәклик кәстәрә биләрсә, мән сәдимә чатмыш оларам.



АЛОВЛУ
СӘНӘТ
АШИГИ

Көзәл әсәрләри илә Азәрбајчан әдәбијјатында көркәмли бир мөвгә тутан Микајыл Мүшвиг фитрәтән шаир јаранмыш инчә вә јумшағ гәлбли бир инсан иди. Мүшфиг бүтүн варлығы илә әдәбијјата, сәнәтә бағлы иди. О, һәјатында бир күн дә олсун илһамсыз јашамамышды. Онунчүн бүтүн арзу вә әмәлләрдән јүксәк јаратмағ арзусу иди, јаратмағ ешги иди. Мән Мүшфиглә таныш олдуғум илк күнләрдән буну һисс етдим.

Мүшфиглә 1930-чу илдә маариф ишчиләри еви китабханасында чалышдығым заман јахындан таныш олмушдум. О, тез-тез китабханаја кәлирди, көрүшүб сөһбәт едирдик. Бизим достлуғумуз күн-күндән мөһкәмләнирди. Шәргин даһи шаири Фирдовсинин мин иллик јубилеји заманы онун әсәрләриндән Азәрбајчан дилинә Мүшфиглә бәрәбәр тәрчүмә етмәјә башладығ. Мүшфиг бәзән кечәләр дә бизим евимиздә галырды. Мән һәр сәһәр јухудан ојандығым заман Фүзулинин диваныны чаван шаирин әлиндә көрүрдүм.

Мүшфиг бөјүк бир мәнәббәтлә классик әдәбијјаты сеvir, әсәрләринин формасы үчүн классик әдәбијјатымызын јахшы нүмунәләриндән истифадә едирди. О, Фүзулини охудуғча бөјүк шаирин сәнәткарлығына һеј-

ран олдуғуну билдирир, мәнә мүрачиәт еләжиб дејирди:

— Бах, көр бир нә дејир. Белә дә бәдии сөз, ифадә зәнкинлији олар? Нәр мисрада нә гәдәр бөјүк мә'на вар.

Сонра һәммин мисраларын алтындан гәләмлә чызыг чәкирди. Фүзулинин бу диванындакы гејдләр инди дә мәнәдә галыр.

Фирдовсини тәрчүмә етдијимиз заман Мүшфиг јорулмаг билмирди. О, бөјүк инадла чалышыр, маһир бир үзкүчү кими сөз дәнзинә далыб јени сөз вә ифадә инчиләри тапмаға чалышырды.

Мүшфиглә бир јердә олдуғумуз күнләрдә ачыг вә ајдын һисс етдим ки, о, ше'р вә сәнәти һәјатда һәр шејдән јүксәк тутур. Өмрүнүн әзиз дәгигәләрини ја ше'р јазмаға, ја ше'р охумаға сәрф едир.

Буна көрә дә елә Мүшфиг кәнч јашларында, тыса јарадычылығы дөврүндә бөјүк әдәби ирс гојду.

Азәрнәшрин ушаг әдәбијјаты шө'бәсиндә ишләдијим илләрдә нәшријјат ушаглар үчүн јени әсәрләр јаратмаг мәгсәдилә јазычылара мүрачиәт етмишди. Мүшфиг аз бир заманда «Бир мај», «Гаја», «Вурушмалар», «Шәнкүл, Шүнкүл, Мәнкүл», «Илан вә кәндли» кими поема вә нағылларыны јаратды. Бу әсәрләр инди дә ушаг әдәбијјатынын көзәл нүмунәләри сајылыр.

Мүшфиг Баки бағларыны чох сеvirди. 1934-чү илдә биз Мүшфиглә бәрабәр Мәрдәкәнда бир баға көчмүшдүк.

Сәһәрләр вә ахшамлар дәниз саһилинә кедирдик. О, саатларча саһилдә отуруб дәнизи сејрә далырды. Исте'дадлы шаир Азәрбајчан халг мусигисини дә одлу бир үрәклә сеvirди. Муғаматдан бөјүк зөвг алырды. Тар һаггында јаздығы ше'р Мүшфигин халг мусигисинә олан мәһәббәтинин көзәл ифадәсидир. Бир дәфә Мүшфиглә бағда Әләскәр Абдуллајевин охудуғу шур, маһур вә раст муғамларына патефонла гулаг асырдыг. Мүшфиг гәләми алыб бајаты формасында дөрд мисралыг бир ше'р јазды:

Бүлбүл учду гәфәсдән,
Күл ачылды һәвәсдән.
Көзүм көзәлдән дојмаз,
Гулагым инчә сәсдән.

Мүшфиг, үмумијјәтлә, гаршысына белә бир мәгсәд гојмушду ки, һеч олмаса күндә кәрәк дөрд мисра ше'р

јазам. О дејирди, һәр күн ишләмәк мәнәдә бир адәт һа­лыны алмышдыр. Елә буна көрә дә Мүшфиг јени бир поеманы битирән кими лирик ше'рләр јазмаға башла­јырды, ше'рләри битирән кими башга бир әсәр јаратмаға кириширди.


Мүшфигин саф гәлбинин инчә дујғулары олан лирик ше'рләри, көзәл поемалары Азәрбајчан әдәбијјаты хәзи­нәсинин дәјәрли инчиләри кими һәмишә парлајачаг, шаирин өзү исә нәчиб вә сәмими инсан кими хатирәләр­дә әбәди јашајачагдыр.

Мүшфиг Баки бағларыны чох сеvirди. 1934-чү илдә биз Мүшфиглә бәрабәр Мәрдәкәнда бир баға көчмүшдүк. Сәһәрләр вә ахшамлар дәниз саһилинә кедирдик. О, саатларча саһилдә отуруб дәнизи сејрә далырды. Исте'дадлы шаир Азәрбајчан халг мусигисини дә одлу бир үрәклә сеvirди. Муғаматдан бөјүк зөвг алырды. Тар һаггында јаздығы ше'р Мүшфигин халг мусигисинә олан мәһәббәтинин көзәл ифадәсидир. Бир дәфә Мүшфиглә бағда Әләскәр Абдуллајевин охудуғу шур, маһур вә раст муғамларына патефонла гулаг асырдыг. Мүшфиг гәләми алыб бајаты формасында дөрд мисралыг бир ше'р јазды:

Бүлбүл учду гәфәсдән,
Күл ачылды һәвәсдән.
Көзүм көзәлдән дојмаз,
Гулагым инчә сәсдән.

Мүшфиг, үмумијјәтлә, гаршысына белә бир мәгсәд гојмушду ки, һеч олмаса күндә кәрәк дөрд мисра ше'р

КӨРКӘМЛИ АЛИМ



Инсанын һәјатында елә хатирәләр олур ки, заман кечдикчә һафизәсиндә даһа мөһкәм јер тутур, өмрүнүн азиз күнләри кими һәмишә көзүнүн габағында чанлаһыр. Мәним белә хатирәләримдән бири академик Јусиф Мәммәдәлијевлә илк көрүшүм вә достлуғум олмушдур.

Јусифлә илк дәфә мәни гардашы Ибраһим таныш етмишди. Ибраһим маариф ишчиләри евинин директору, мән китабхана мүдири идим. Бир күн Јусиф гардашыны көрмәјә кәлмишди. Ибраһим мәни Јусифлә таныш еләјиб деди:

— Јусиф Москвадан тәзә кәлиб, кәнч алимдир. Эдәбијјаты да чох сеvir, сизин достлуғунуз јахшы тутар, таныш олун!

Доғрудан да белә олду. О күндән өмрүнүн сон күнүнә гәдәр Јусифлә мәним достлуғум давам етди. Јусиф Мәммәдәлијев халгымызын јетишдирдији бөјүк оғулардан, надир исте'дадлардан иди.

Јусиф көркәмли алим олмагла бәрабәр, ејни заманда, кениш гәлбли, сәмими бир инсан иди; Јусифдә олан зәка вә исте'дад һамыны һејран едирди. Мә'лумдур ки,

бөјүк шәхсијјәт олмағ үчүн тәкчә исте'дад кифајәт етмир, чалышмағ, инадла чалышмағ да зирвәјә јүксәлмәк үчүн әсас шәртләрдәндир. Јусиф һәмишә ахтарышларла мәшғул иди. Онун фикри ишығлы бр мәш'әл кими јанырды. Гәлби чошгун Хәзәр кими далғаланырды. Һәјаты бир ан сакит кечмирди. Мәһз буна көрә дә кимја саһәсиндәки дәјәрли ихтиралары илә совет елминин хәзинәсини зәнкинләшдирди. Јусифин һәјаты бизим кәнч алимләримиз үчүн бир нүмунә олмалыдыр.

Јусиф елм саһәсиндә чалышмагла бәрабәр әдәбијјаты, инчәсэнәти дә сонсуз мәһәббәтлә сеvirди. О алим олса да, тәбиәтчә шаир гәлбли бир инсан иди, әдәбијјатдан зөвг алып, һәтта бә'зән елм үчүн дә әдәбијјатдан истифадә едирди.

Бир дәфә Јусиф Һејдәр оғлу мәнән хәниш етди ки, китабханамда олан Фирдовсинин «Шаһнамә»сини она верим. Нефтин тарихи әһәмијјәтини, гүдрәтини кәстәрмәк үчүн Искәндәр Кәбирин һиндлиләрлә вурушда нефтдән истифадә етдијини сөјләјиб деди:

— Һәлә мин ил бундан әввәл Шәргин даһи шаири Фирдовси нефтин мүһарибәдәки ролуну тәсвир етмишдир.

Јусиф Мәммәдәлијев Фүзулини, Сабири, Пушкини, Лермонтову, Сә'дини, Һафизи бөјүк мәһәббәтлә сеvir, шә'рләрини әзбәр сөјләјирди. Јусиф Азәрбајчан шаирләриндән Һүсејн Чавиди, Абдулла Шаиги, Сәмәд Вурғуну, Осман Сарывәллини чох сеvirди. Мајаковскинин шә'рләрини әзбәр демәји хошлајырды. Сөһбәт заманы Сә'дидән, Һафиздән мисаллар кәтирирди.

Јусиф Һүсејн Чавидлә бизим евдә таныш олмушду. Чавидин әсәрләринә бөјүк мәһәббәт бәсләјирди. 1933-чү илдә биз Мәрдәкана баға көчмүшдүк. Јусиф Ордубаддан кәлмиш, анасыны һәмин ил бизим бағда гонағ галмаға кәтирмишди. Һүсејн Чавид дә Мәрдәканда истираһәт евиндә иди. Истираһәт күнләри Јусиф анасынын көрүшүнә кәлирди. Чавидлә бизим бағда көрүшүрдүләр. Эдәбијјатдан етдији марағлы сөһбәтләрдән Јусиф бөјүк зөвг алырды.

Абдулла Шаиг Јусифин мүәллими олмушду. Онун әдәбијјата һәвәс кәстәрмәсиндә мүәллиминин бөјүк хидмәти варды. Буна көрә дә Јусиф Абдулла Шаиги

дэрин мөһөббәтлә сеvir, она бөјүк һөрмәт бәсләјирди. Бир дәфә Јусиф, Абдулла Шаиг, Сәмәд Вурғун, Гәзәнфәр Халыгов бизим еvdә гонаг идиләр. Шаигин бөјүк оғлу Камал да биздә иди. Елм вә әдәбијјатын һәр сәһәсиндән мәчлисдә сөһбәт кетди. Академијанын президенти вәзифәсиндә чалышан Јусиф Мәммәдәлијев деди:

— Бу күн әдәбијјат институтуна үч аспирантын гәбул олунмасы һаггында гәрары имзаладым. Гәбул имтаһанларыны анчаг бир нәфәр һамысыны «бешә» вермишди. О да бу мәчлисин ән кичик гонағы Камал Талыбзадә иди.

Бу мәсәлә Јусифин севинчинә сәбәб олмушду.

Јусиф Мәммәдәлијев мүасир шаирләримиздән Осман Сарывәллинин ше'рләрини јүксәк гијмәтләндириб дејирди:

— Османын ше'рләри чох тәбии вә мә'налыдыр.—Хүсусилә о, «Кәтир оғлум, кәтир» ше'рини чох хошлајыр, әзбәр сөјләјирди.

Јусиф Мәммәдәлијев Москаваја ишләмәјә кедирди. ССРИ Нефт назирлијиндә техники шуранын сәдри тәјин олунмушду. Академик Муртуза Нағыјев ону дәвәт етмишди. Јусиф мәни дә Муртузакилә апарыб, онунла таныш еләди. Јусиф академик Әли Муса оғлу Гулијевин хәтрини чох истәјирди. Онун дәјәрли алим, нәчиб инсан олдуғуну сөјләјирди.

Билирдим ки, Јусиф Сә'динин әсәрләрини чох сеvir. Ону Москваја јола салдығымыз күн Сә'динин «Күлүстан»ыны она һәдијјә вердим.

Москвада, 1940-чы илин мајында Азәрбајчан әдәбијјаты декадасы кечирилди. Декадаја кетмишдим. Јусиф кәлиб мейманханада мәнимлә көрүшдү. Бир нечә москвалы досту илә мәни Москава әтрафындакы көзәл мәнзәрәли јерләрә апарды. О күнүмүз чох көзәл кечди, һәјатда хатырламалы күнләрдән олду.

Јусиф бөјүк еһтирас вә енержи илә чалышмағы севдији кими, јахшы истираһәт етмәји дә бачарырды. һәјатын бүтүн көзәл не'мәтләриндән истифадә етмәји сеvirди. 1940-чы илин август ајында мән Билкәндә баға көчмүшдүм. Бүтүн күнү ишләјиб јорулмушдүм. О заман «Севки» адлы драматик поемамы јазырдым. Бир истираһәт күнү Јусиф Кимја институтунун елми ишчи-

ләри — Иззәт Ханым Оручова вә башгалары илә бәрәбәр бизә баға кәдиләр. Биз Иззәт ханымла да аиләви таныш идик. О күнүмүз чох хош кечди. Јаздығым әсәрдән бир парча охудум. Јусиф Әмәр Хәјјамдан, Сә'дидән, Мајаковскидән билдији ше'рләри әзбәр деди:

Јусиф Мәммәдәлијевин зәнкин ев китабханасы варды. һәр дәфә Москваја кедәндә марағлы китаблар аланда мәни дә унутмурду. Хүсусән Шәрг әдәбијјаты вә сәнәтинә даир китаблардан алыб кәтирир, автографла мәнә јадикар верирди. Әз әсәрләри чап олунанда да јадикар олараг мәнә тәгдим едиб дејирди:

— Алимләр әдәбијјаты севдији кими шаирләр дә елми севмәлидирләр. Бөјүк шаиримиз Фүзули дејиб: «Елмсиз ше'р бүнөврәсиз бина кимидир».

Әзиз достум Јусифин автографла мәнә вердији китаблары дәјәрли бир хатирә кими китабханамда сахлајырам.

Јусиф Мәммәдәлијев академијанын президенти олдуғу заман ишләринин чохлуғуна бахмајараг јенә көһнә достларыны унутмурду, бизим хејир-шәримиздә иштирак едирди. Бир күн Јусиф Мәммәдәлијевкилдә идим. Бөјүк совет алыми Зелинскинин 90 иллији јубилејинин әрәфәси иди. Зелински Јусифин мүәллими олмушду, онун алим кими јетишмәсиндә бөјүк әмәји варды.

Јусиф әзиз мүәллимини дэрин мөһөббәтлә сеvirди. Јубилејә һәдијјә олараг көзәл бир халча тохутдуруб Зелинскинин шәклини халчаја салдырмышды. Халчаны мәнә көстәриб деди:

— Зәннимчә бөјүк алимә лајиг һәдијјәдир, һәм дә бизим Азәрбајчан сәнәтиндән бир нүмунә кими марағлы олар.

Јусиф Мәммәдәлијевлә отуз илдән чох сүрән достлуғумуз мүддәтиндә ондакы јүксәк инсани кејфијјәтләрә һәмишә һејран олурдум. О достлугда чох сәдагәтли, һәјатда сәмими вә садә иди. Евләринә кеч кетдијим заман мәнә дејәрди:


— Јенә көрүнмүрсән? Бизим евә кәлмәк үчүн сәнә дәвәтнамә көндәрмәлијәм?

Мән дејирдим:

— Билирәм ки, ишләрин чохдур, сәнә мане олмаг истәмирәм.

Инчә руһлу, һәссас гәлбли, мөһкәм ирадәли Юсиф Мәммәдәлијев һәјатын бүтүн туфанларына көкс кәрә биләрди. Әфсуслар олсун ки, амансыз өлүм ону вахтсыз апарды. Бир алим вә елм хадими кими о вәтәнимиз, доғма халгымыз үчүн даһа бөјүк ишләр кәрә биләрди.

ӘДӘБИЈАТЫМЫЗЫН КӨРКӘМЛИ ШӘХСИЈӘТЛӘРИНДӘН



Мехди Һүсејни кәнч јашларындан таныјырдым. О, кичик һекајәләрлә әдәби јарадычылыға башламышды. Мехди Һүсејн јазычыја мәхсус әсас хүсусијјәтләрә малик иди. Онда јазычы үчүн вачиб олан һәјат мушаһидәси, јүксәк исте'дад, јарадычылыг чәсарәти вә бөјүк мәдәнијјәт вар иди. Мехди өмрүнүн сон күнләринә гәдәр мүталиә илә мәшғул олурду. О, әдәбијјатымыз үчүн тәнгидчи вә нәзәријјәчи кими бөјүк ишләр көрмүшдү. Хатиримдәдир, 1928-чи илдә китабханада чалышдығым заман Мехди Һүсејн китабхана ишчиләри үчүн В. И. Ленинин «Әрзаг мәсәләси», «Аз олсун, јахшы олсун» әсәрләриндән вә башга мөвзуларда бир нечә мө'рузә етди.

Илк китабларымдан бирини дә Мехди Һүсејн редактә етмишди. «Кичик тәјјарәчиләр» адында олан бу мәнзум әсәрин нәшриндән сонра бизим мүнәсибәтләримиздә хејли мөһрибанлыг јаранды. О заманлар кәнч әдиб Азәрбајчан Пролетар Јазычылары Чәмијјәтинин катиби вәзифәсиндә чалышырды.

1930-чу илдә мәни Ленин рајонундакы Чапаридзе

адына китабханадан Бакыдакы маариф ишчиләри еви китабханасында ишләмәјә кәтирдиләр. Бурада маариф ишчиләри евинин салонунда педагожи институтун мүәлим вә тәләбәләри үчүн әдәби кечәләр кечирирдик. Мейди Һүсејн тез-тез мә'рузәләр едир, чыхышларында әдәби һадисәләр вә ајры-ајры әсәрләр һаггында өз мүләһизәләрини сөјләјирди. Бир күн Мейди китабхана-ја кәлиб мәнә деди:

— Санылынын јарадычылығы һаггында әдәби мү-баһисә кечирмәк пис олмазды.

Дедим:

— Нә заман истәсән әдәби кечә тәшкил едә билә-рик.

Мейди мәнимлә бәрабәр Санылынын евинә кедиб јарадычылығы барәсиндә мүсаһибә апармағы хаһиш етди. Мүәјјән күн тә'јин етдик. Санылы индики «Сә-дәт сарајы»нын јанында, Полухин күчәсиндә кичик бир отагда јашајырды. Бәрабәр онлара кәлдик. Мәшһур шаир Санылы о заманлар бир нөв һәјатдан тәчрид олунмушду. Һәјат јолдашы Мәнзәр ханым чај һазырла-ды. Мейди Санылы илә бир-ики саат сөһбәт етди, гејд-ләрини дәфтәринә јазды. Бир нечә күн сонра маариф ишчиләри евиндә бөјүк бир әдәби кечә кечирилди. Мей-ди мә'рузә илә чыхыш едиб һачы Кәрим Санылынын јарадычылығындан әтрафлы данышды.

Азәрнәшрдә ушаг әдәбијјаты бөлмәсиндә ишләјән-дә Мейди Һүсејн дә Азәрнәшрдә чалышырды. Демәк олар ки, биз һәр күн көрүшүрдүк. Јаздығым мәнзүм әсәрләри Мейдијә охујурдум. О мәнә фајдалы мәсләһәт-ләр верирди.

1937-чи илдә Јазычылар Иттифагында кениш бир ичлас кечирилди. Јазычылара нәдәнсә дәрин кин бәслә-јән бир прокурор салонда биринчи сырада әјләшмишди, јазычыларын чыхышына репликалар верирди.

Мейди трибунадан данышанда прокурор бир нечә дәфә онун сөзүнү кәсиб деди:

— Мейди, өз сәһвләриндән даныш.

Натиг онун сөзүнә әһәмијјәт вермәјиб әдәби проб-лемләр һаггында сөһбәтини давам етдирди. Прокурор јенә дә инадла Мейдијә мүрачиәт едәндә Мейди гәзәб-ләнди, чәсарәтлә деди:

— Мән сәнич үчүн мәһкәмә гаршысында дејиләм,

Јазычылар Иттифагынын трибунасындан данышырам. Әдәбијјат һаггында мүләһизәләрим сөјләјирәм.

Мейди Һүсејнин бу чәсарәтини көрән прокурор сус-маға мәчбур олду.

1940-чы илләрдә Азәрбајчан ушаг вә кәнчләр әдә-бијјаты нәшријјатында баш редактору вәзифәсиндә ча-лышдығым заман нәшријјат јазычылара мәктубла мү-рачиәт едиб кәнчләр вә ушаглар үчүн јени әсәрләр јаз-мағы хаһиш етмишди. Бир күн Мейди Һүсејн нәшри-јата кәлиб деди:

— Сејјидә! (О, арабир зарафатла мәнә дејирди: «Сејјидә, аләмдә сәсим вар мәним».) Мәшәди Әзизбә-јов һаггында кәнчләр үчүн бир повест јазмағ фикрин-дәјәм. Бир сыра материаллар топламышам. Әзизаға Әзизбәјовла да атасы барәсиндә данышмағ истәјирәм. Сабаһ истираһәт күнүдүр. Мәнимлә онларын евинә ке-дә биләрсәнми?

Разылыг вердим. Ертәси күн Мәшәди бәјин оглу Әзизағакилә кетдик. О заман Әзизаға Карганов күчә-синдә јашајырды. Бизи чох сәмими гаршылады. Мейди ики саатдан чох мүхтәлиф суаллар вериб лазыми гејд-ләр көтүрдү.

Чох чәкмәди ки, Мәшәди Әзизбәјовун һәјаты вә ин-гилаби фәалијјәтинә һәср олунмуш «Комиссар» повес-тини јазды.

1950-чи илдә Сәмәд Вургун, Мейди Һүсејн, Мәммәд Раһим вә мән Москваја Јазычылар Иттифагы плену-муна кетдик. Пленумда ушаг әдәбијјаты һаггында да мәсәлә гојулмушду. Мән чыхыш етмәли идим. Чыхышы јазмышдым. Мейди үчүн охудум. Бәјәнди, мәнә деди:

— Һәр гранканын јанында «тәләсмә» сөзүнү јаз. Јаздығыны тез-тез охујанда чашарсан, һәм дә чыхы-шын тә'сирли олмаз.

Чыхышымдан сонра кәлиб салонда Мейди илә јана-шы әјләшәндә деди:

— Сејјидә, бәд олмады.

Һәммин пленумда ушаг әдәбијјаты нәшријјатынын Баш редактору Морозова иштирак едирди. Мейди мәни Морозоваја тәгдим едиб деди:

— Бизим көркәмли ушаг јазычыларымыздандыр. Јахшы олар ки, рус дилиндә китабыны нәшр едәсиниз. Морозова деди:

— Мәмнунијјәтлә!

Мән Бакыдан «Балыгчылар» адлы поеманы «Дет-гиз»ә кәндәрдим. Китаб бөжүк тиражла чап олунду.

Мейди Һүсејн әдәбијјатымызын идеја сафлығы уғ-рунда ардычыл мүбаризә апаран әдибләримиздәнди. О, зәиф әсәрләрә һеч заман күзәштә кетмәзди. Бәјәндији әсәрләри исә һәмишә чәсарәтлә мүдафиә едәрди. Јадым-дадыр, мәним 1940-чы илдә «Севки» драматик поемам Јазычылар Иттифагында мүзакирә олунурду. Бә'зиләри әлејһимә кәскин чыхыш етдиләр. Мейди әсәрин дили-нин көзәллијини, үмумијјәтлә, јахшы јазылдығыны, фајдалы әсәр олдуғуну сөјләјиб мүдафиә етди. Сонра-лар һәмин әсәр үч-дөрд дәфә чап олунду.

Мейди Һүсејн көркәмли јазычы, ичтимаи хадим ол-магла бәрабәр, чох инсани кејфијјәтләрә малик бир шәхсијјәт иди. О чох мәрд, јахшы мә'нада инадкар адам иди. Өз фикирләрини чәсарәтлә, һеч нәдән чәкинмөдән сөјләјиб сүбута кечирмәји дә бачарарды. Доғрудур, бә'зән әсәбиликдән гәзәблә данышарды, гашгабағыны сал-лајарды. Анчаг бу һал Мейдидә баһарда чахан шим-шәк, јаған јағыш кими бир һал иди. Бир аз сонра не-чә курултулу шимшәк, әсән күләк, јаған јағышдан сон-ра күнәш чыхар, тәбиәт күлүмсәр, Мейди дә елә иди. Күләрүзлә зарафата башларды. Онун гәлбиндә әсла-кин, күдурәт јох иди.

Севимли әдибимиз Мейди Һүсејни әдәбијјатымыза көстәрдији бөжүк хидмәтләринә көрә, халгына чох бағ-лы олдуғу үчүн, чәсарәтли вә мәрд бир инсан кими өм-рүм узуну дәрин һөрмәтлә хатырлајачағам



ЛИРИКАНЫН УСТАДЫ

Әлиаға Ваһидлә мәни гоһумум, достум, көркәмли тәрчүмәчи Искәндәр Нәфиси таныш етмишди. Ваһидлә Искәндәр Азәрнәшрдә корректор вәзифәсиндә чалышыр-дылар, һәм дә јахын дост идиләр.

Әдәбијјат тарихиндә елә јазычылар вар ки, мүкәм-мәл тәһсил алмајыб, анчаг фитри исте'дады вә чох мү-талиә илә мәшғул олдуғу үчүн көзәл әсәрләр јазыб ја-ратмышлар. Гәзәлләри дилләр әзбәри олан Әлиаға Ва-һид дә белә шәхсијјәтләрдән иди. О, ингилабдан әввәл ики ја үч ил ибтидан мәктәбдә тәһсил көрүб, јазыб-охумағы өјрәнмишдир. Һәлә о заман сатирик ше'рләри илә мәтбуатда чыхыш етмишди. Ингилабдан сонра гыз-ғын әдәби фәалијјәтә башлајан Ваһид лирик гәзәлләр јазмагла бәрабәр мәтбуат сәһифәләриндә сатирик әсәр-ләрини дә чап етдирирди. Ваһидин тәб'и чох рәван иди. О чох заман ше'рләрини бәдаһәтән сөјләјирди. Дәфә-ләрлә онун бәдаһәтән ше'р сөјләмәсинин шаһиди олму-шам.

Ваһид корректор ишләдији заман һаһар фәсиләлә-риндә зарафат үчүн јуморист ше'рләр сөјләјирди. Мән Ваһидлә таныш оландан сонра арабир бизә сөһбәтә қәләрди. Һәр дәфә дејәрди:

— Сизэ говурма-хэнкэл јемәјә кәлмишәм. Әлиаға бә'зән тәрчүмә илә дә мәшгул олурду. Тәрчүмә етмәк-дә чәтинлик чәкәндә бизә кәлир, она көмәк етмәјими хаһиш едирди.

Ваһид бәдаһәтән дедији ики мисра ше'рә башга рәнк вериб бәдхаһлары ону ләкәләмәјә чалышмышдылар. Ваһид бу әһвалаты белә нағыл едирди:

— Бир тој мәчлисиндә мүхтәлиф сәвијјәли адамлар јејиб-ичиб мәчлиседә сәс-күј салмышдылар. Достларым-дан бири ше'р охумағымы хаһиш етди. Мәчлиседәки әһвали-руһијјәни көрүб бәдаһәтән ашағыдакы бејти дедим:

Туталым әсримизин һәзрәти-Мусасы мәнәм,
Бу вурһавурда нечә мө'чүзә ичад еләјим.

Буна көрә дә адым мәтбуат сәһифәләринә дүшдү. Јохсул аиләдән чыхдығым һалда мәним ше'римә башга мә'на верилмишди. Нә јахшы ки, Руһулла Ахундов мән-ним көмәјимә чатды.

Ваһидин илк гәзәлләр китабы 1939-чу илдә чапдан чыхмышды. Бир күн Ваһид чох севинчлә бизә кәлди. Китабыны мәнә тәгдим етмәк үчүн кәтирмишди.

Дедим:

— Нә јахшы вахтда кәлмисән, бу күн мәнә мүждә вердиләр ки, дүнјаја бир оғлум кәлиб!

Ваһид гәләмини чыхарыб гәзәлләр китабынын титулунда бәдаһәтән јазды:

Дедим, тарих јазым әлдә гәләним,
Хәјалым бөјлә бир мә'наја кәлди.

Бир оғлу олудур Сејидзадәнин.
Икинчи Фүзули дүнјаја кәлди.

Ваһидә дедим ки, Әлиаға, Фүзули ад дејил, ләгәб-дир. Мән оғлумун адыны Араз гојмаг гәрарына кәлмишәм.

Ваһид деди:

— Араз да вәтәнин символудур, көзәл аддыр.

Азәрнәшрдә ишләдијим заман бир күн Ваһид нәш-ријјата кәлиб деди:

— Ингилабдан әввәлки һәјатдан ушағлар үчүн са-тирик бир мәнзүмә јазмышам, моллахана һәјатыны, го-чуларын чиркин ишләрини тәнгидә тутмушам.

Ингилабдан әввәлки һәјат сәһифәләрини көстәрдији үчүн бу әсәри мән о заман китаб шәклиндә чап олун-маг үчүн һазырладым.

Әлиаға Ваһид бәдијә дејән шаирләрлә ше'рләшмәји сеvirди. Бир дәфә јазычыларла Мај бајрамы нүмајиши-нә чыхмышдыг. Чаван икән арамыздан кетмиш шаир Бәбир Мәммәдзадә дә бизимлә иди.

Ваһидә дедим:

— Бәбир Мәммәдзадә илә ше'рләш көрәк ким кими бағлајар.

Бәбирлә Ваһид дејишмәјә башладылар. Әввәлчә Бә-бир галиб кәлди. Ваһид бир аз пәрт олмушду. Биз кү-лүшмәјә башладыг. Азачыг фикирләшәндән сонра Ва-һид мисралары јағыш кими јағдырмаға башлады. Бәбир Мәммәдзадә тәслим олду.

Бөјүк Вәтән мүһарибәси илләри иди. Естрада артист-ләриндән Ағајев гардашлары мәнә мүрачиәт едиб ре-пертуарлары үчүн мүхтәлиф мөвзуларда сатирик әсәр-ләр јазмағы хаһиш етдиләр. Мән достум Әлиаға Ваһи-ди дә бу ишә чәлб етдим. Биз бирликдә бир нечә сати-рик ше'р јаздыг.

Бир күн мән рәссам достум Гәзәнфәр Халыговун евиндә идим, гапы дөјүлдү, Әлиаға Ваһид ичәри кирди. Гәзәнфәр Ваһиди чох сәмими гаршылады. О, Ваһидин гәзәлләр китабынын бәдии тәртибатыны һазырлајырды. Ваһид китабын чилдини көрмәјә кәлмишди. Гәзәнфәр чилдин тәртибатыны она көстәрди. Ваһидин чох хошу-на кәлди. Бурада гәзәлләрин мәзмуну лирик планда әкс олунмушду. Ваһид тәшәккүрүнү билдириб кетмәјә һа-зырлашды. Үмумијјәтлә, бир јердә әјләшмәјә нәдәнсә Ваһидин гәрары кәлмәзди. Бизим евә дә кәләндә һәм-ишә тез кедәрди. Гәзәнфәр Ваһидә әјләшиб чај ичмәји тәклиф етди.

Ваһид деди:

— Дүнән јох срағакүн чај ичмишәм, тез-тез чај ич-мәк олмаз.

Мән зарафатјана дедим:

— Ваһид ширин шәрабы гојуб ачы чајы ичмәз.

Ваһид күлүмсәјиб отагдан чыхды.

Буну да гејд едим ки, Һ. Чавид дә Ваһидин әруз вәзнини чох јахшы билдијини вә фитрәтән шаир јаран-дығыны сөјләјирди. Анчаг истә'дадлы шаирин бајағы

дежилмиш мисраларыны тэнгид етмәкдән дә чәкинмәзди. Бир дәфә Ваһидин «Јерә сәрилләм, хәлијәм мән» мисрасындан хошланмадығыны билдирди.

Нөвбәти көрүшләримиздән бириндә әдәбијатдан данышанда Ваһид бир дәфә деди:

— Мән бисавадам, тәһсил көрмәмишәм.

Чавабында Ваһидә дедим ки, мүкәммәл тәһсил көрмәсән дә өзүнә бөһтан атыб бисавад демә, чүнки сән әдәбијаты јахшы билирсән. Бизим бөјүк шаирләримиз Фүзулинин, Сејид Әзимин, Баһарын, Азәрин вә башгаларынын гәзәлләрини әзбәр дејирсән.

Доғрудан да Ваһид мәчлисләрдә һәмишә Фүзулинин, Сејид Әзимин ән көзәл гәзәлләрини әзбәр сөјләјиб тәһлил едирди. Чох јахшы һафизәси варды. Бә'зән дәрин мә'налы мисралар сөјләјирди: Онун:

Фәләк бүкүб белими интигам алыр мәндән,
Әдуја бах ки, бу һаләтлә кам алыр мәндән —

мисралары шаһ бејтидир. Белә мисралардан Ваһидин гәзәлләриндә чохдур.

Ваһиди никбинликдә Шәргин бөјүк шаири Хәјјамла мүгајисә етмәк олар. Мән бу фикирдә олдуғум үчүн Өмәр Хәјјамдан тәрчүмә етдијим рүбаиләр китабыны јадикар олараг Ваһидә тәгдим едәндә үстүндә ашағыдакы мисралары јаздым:

Илһамы алырсан ана јурдун көзәлиндән,
Бир тазә баһар әтри кәлир һәр гәзәлиндән.
Руһән о бөјүк даһијә вар сәндә јахынлыг,
Ваһид, оху Хәјјамы, бурахма өз әлиндән.



ИНЧӘ ЗӨВГЛҮ ШАИР

Азәрнәшрдә чалышдығым заман бир күн учабојлу, гарајаныз, утанчаг кәнч бир оғлан бизим шө'бәјә кәлди. Бу Ленин адына Педагожи Институтун тәләбәси Бөјүкаға Гасымзадә иди. Кәнч шаир мәнә мүрачиәт едиб деди:

— Мән кәнчләр үчүн «Мурад» адлы бир поэма јазмышам. Хаһиш едирәм ки, поеманы охујуб өз фикрини зи мәнә дејәсиниз.

Әсәри охудум, гејдләримди дедим. Бөјүкаға поеманын үзәриндә јенидән ишләјиб кәтирди. Поэма Азәрнәшрдә чап олунду. Бу әһвалатдан сонра биз Бөјүкаға илә достлашдыг. Бөјүкаға јаздығы ше'рләрини мәнә охујарды. Бә'зән ше'рләриндә Сона ады чәкилирди. Онунла сөһбәтләримдә билдим ки, Сона ханым Бөјүкаға илә Институтда охујур, Бөјүкаға ону дәрин мәнәбәтлә севир. Бир күн Бөјүкағаја дедим:

— Бир һалда ки, Сона ханымы севирсән, аилә һәјаты гурмағын мәсләһәтдир.

Биз бир нечә јолдаш јығышыб Бөјүкаға үчүн елчијә кетдик. Бөјүкаға евләнди. Аилә гурдугдан сонра о, әдәбијат саһәсиндә даһа чидди фәалијјәт көстәрир-

ди. Мәтбуат сәһифәләриндә тез-тез ше'рләри чап олу-
нурду. Әдәби мәчлисләрдә ше'р охујурду, Бөјүкағанын
диксијасы чох јахшы иди. Аһәнкдар сәси варды, ше'р
охујанда мәчлисдәкиләри чәзб еләјирди.

Бир ахшам университетдә тәләбәләрлә шаирләрини
көрүшү варды. Шаирләр чыхыш едиб ше'рләрини оху-
дулар. Бөјүкаға да «Ширин сөзләр» адлы ше'рини оху-
ду. Мәчлиседәкиләр ону чох алгышладылар.

Кәнч шаир тәрчүмә илә дә мәшгул олурду. О, Мирзә
Фәтәли Ахундовун Пушкинин өлүмүнә јаздығы «Шәрг
поемасы»ны фарсчадан тәрчүмә етмишди. Фарсча бил-
дијим үчүн тәрчүмәсини мәнә охуду. Поема Азербайчан
дилиндә көзәл сәсләнирди. Чох тәсирли иди. Јанылмы-
рамса, Бөјүкаға тәрчүмәсини мүсабигәјә тәгдим етмиш
вә тәрчүмә мүкафата лајиг көрүлмүшдү.

Биз Бөјүкаға илә лап јахын дост олмушдуг. Бир-
биримизин бүтүн мәчлисләриндә иштирак едирдик. О
һәр ишдә мәнә мәсләһәт едирди.

Ушаг вә кәнчләр әдәбијјаты нәшријјатында ишләди-
јим заман Бөјүкағанын «Ширин сөзләр» әлјазмасыны
редактә едиб чапа һазырладым.

1941-чи илдә Бөјүк Вәтән мүһарибәси башланды.
Орду сыраларына кетмәклә достлар бир-бириндән ај-
ры дүшдүләр.

Бөјүкаға Бакыда забитлик курсуна көндәрилмишди.
Курсу битирәндән сонра чәбһәјә јола дүшдү, курсда
охудуғу мүддәттә онунла бир-ики дәфә көрүшдүк. Бө-
јүкаға чәбһәдә вурушдуғу заман мәнә бир нечә мәктуб
көндәрмишди. О мәктублар инди Республика Шәрг
әлјазмалары фондунда сахланылыр.

Бөјүкаға Бакыја гыса мүддәтли мә'зунијјәтә бура-
хылмышды. Бир күн о бизә кәлди. Ону көрмәкдән чох
шад олдум. Нојабрын он бири иди. Мәним анадан ол-
дуғум күн. Иш белә кәтирмишди ки, илк дәфә мән һә-
мин күн—1926-чы илдә китабханада вә 1932-чи илдә
Азәрнәшрдә ишә гәбул олуномушдум. Нојабрын 11-и
мәним үчүн хошбәхтлик күнү сајылыр. Һәр ил һәмин
күн көзләмәдијим һалда шад бир хәбәр ешидәрдим.
Буну Бөјүкаға билдији үчүн мәнән сорушду. Бу күн
сәнин хошбәхтлик күнүндүр, хејирли, шад бир хәбәр
ешитмисән?

Дедим:

— Сәнин кими әзиз достум чәбһәдән кәлиб, көрүш-
мүшүк, бундан да шад хәбәр олармы?

О күн бир нечә саат бир јердә вахт кечирдик. — Бө-
јүкаға Вәтән мүһарибәси чәбһәләриндәки һадисәләрдән
сөһбәт етди, бир јашајыш мәнтәгәсини фашистләрдән
нечә азад етмәләриндән данышды. Ахырда деди:

— Мәнә һиссә командиримиз башга бир дөјүшчү
илә тәјјарәдә һәрби штаба мәктуб апармағы тапшыр-
мышды. Биз тәјјарәдә учанда «мессершмит» маркалы
алман тәјјарәси үзәримизә һүчүм етди. Тәјјарә ашағы
енмәјә башлады, тәјјарәдә олан дөјүшчү јолдашым фа-
шист тәјјарәсинин јахынлашдығыны көрүб тәјјарәдән
јерә атылды. «Мессершмит» бизә чатыб пулемјотдан
атәш ачды, сонра јүксәлиб кетди. Биз јерә ендик, тәјја-
рәдән чыхыб бир нечә метр кәнара дүшмүш јолдашы-
мызы ахтардыг. О, гәмышлыға дүшүб һәлак олмушду.

Бир нечә саат һәмин јердә галдыгдан сонра өкүз
гошулмуш бир кәндли арабасы кәлди. Дүшдүјүмүз јер
Күрчүстан торпағында иди. Күрчү кәндлиләри бизи
арабаја миндириб кәндә апардылар. Беләликлә, тәһлү-
кәдән хилас олдуг.

Бөјүкаға Гасымзадә Бакыда олдуғу заман хаһиш
етмишди ки, онун мә'зунијјәтини артырсынлар. Чәбһә
мөвзусунда бир силсилә ше'р јазмаг истәјирди. Онун
арзусу јеринә јетирилди. Кәнч шаир шаһиди олдуғу
чәбһә мөвзусунда јени ше'рләрини јазды. Сонра һәмин
ше'рләр Ушаг вә кәнчләр әдәбијјаты нәшријјатында
китабча һалында нәшр олуңду.

Бир мүддәт сонра Бөјүкаға гәзетдә ишләмәк үчүн
Иран Азәрбайчанына — Тәбризә көндәрилди. Совет Ор-
дусу Иран Азәрбайчанында олдуғу мүддәттә о, Тәбриздә
галмыш, ордумуз Ирандан чыханда о јазычы јолдашла-
ры илә бәрабәр Бакыја гајытмышды.

Мүһарибәдән сонрақы илләрдә Бөјүкаға Гасымзадә
Азәрнәшрин әдәбијјат шө'бәсиндә чалышды, Пушкин-
дән вә башга јазычылардан бир сыра тәрчүмәләр етди.
Сонралар исә «Азәрбайчан» журналы редаксијасында
ишләјирди. Јазычылар Иттифагында онунла тез-тез кө-
рүшүрдүк.

Бөјүкағада физики чәһәттән үмуми бир зәифлик
һисс олуңурду. Бу, онун јарадычылыг ишинә мәнфи
тә'сир едирди. Сон вахтлар чох аз јазырды. Бир күн
сөһбәт заманы дедим:

— Ахыр заманлар мәнсулдар чалышмырсан, һеч олмаса тәрчүмә илә мәшгул ол.

Бөжүкаға мә'јус бир аһәнклә деди:

— Бүтүн бәдәнимдә бир зәифлик һисс едирәм.

О заман һәлә онун хәстәлији мүәјјән олунамашды. 1957-чи илин јајында Бөжүкаға аиләси илә бәрабәр Кисловодска истираһәтә кетмишди. Кисловодскдан гајыдандан сонра ешитдим ки, хәстәдир. Јазычылар Иттифагындан чыхыб онлара кетмәк истәјирдим. Јолдашлардан кимсә мәнә раст кәлиб деди:

— Ики күнлүк хәстәликдән сонра Бөжүкаға кечинди.

Бу хәбәрдән сарсылдым. Илләрчә достлуг етдијим, ширин, илһамлы, лирик ше'рләрин мүәллифи, исте'дадлы бир шаир кәнч јашларында арамыздан кетмишди.



ИСТЕ'ДАДЛЫ СӘННӘ УСТАСЫ

Исте'дадлы режиссорумуз Мәһәррәм Һашимову мән кәнчлик илләриндән таныјырдым. Биз Мустафа Сүбһи күчәсиндә јашајырдыг. Мәһәррәмкилин еви исә индики Шорс күчәсиндә иди. Истираһәт күнләриндә бир нечә јолдаш Мәһәррәмкилә јығышардыг. Мәһәррәмин анасы чох гонагпәрвәр, мейрибан бир гадын иди. Бөжүк гардашы Һашым да чох заман бизим мәчлисимиздә иштирак едәрди. Јығышдығымыз күнләрдә Гарабағын Күлаблы кәңдиндән олан Һәсән тар, Һүсејнбала адлы бир достумуз түтәк чалар, Мәһәррәм исә мәлаһәтли сәси илә ел маһнылары вә муғамат охујарды.

Мәһәррәмлә илк танышлыг күнүмүздә о, Һүсејн Чавидин ашағыдакы ше'рини:

Чых булудлардан, еј әфсанәви гыз,
Кәл овут руһуму еј шән јылдыз.
Мәнә дүнјада тәсәлли јалныз
Көзәлим сәнсән —

секаһ-забул муғамы үстдә о, чох тә'сирли охуду. Елә о замандан һисс олунарду ки, Мәһәррәм инчәсәнәти се-

вир. Бир гэдэр сонра Мәһәһррәм Москваја тәһсил алмаға кетди. 1931-чи илдә бизим аиләмиз (анамла мән) Мәһәһррәмкилин Билкәһдәки бағына көчдүк. Јај фәслини һәмин бағда кечирдик. Мәһәһррәм јаталаг хәстәлијиндән тәзә галхмышды. Һәкимләр она пәһриз сахламағы тапшырмышдылар. Анчаг о, хәстәлијин тәһсириндән вә пәһриздән тамам зәһфләмишди. Анам она һәрдән аз-аз јемәк верирди, дејирди ки, ачлыг бу ушағы тамам үзә биләр.

Мәһәһррәм Москвада тәһсилени битириб кәләндән сонра 1936-чы илдә М. Горки адына Кәнч Тамашачылар Театрынын баш режиссору тәјин олунду. О заман мәним театрда «Нәркиз» пјесим ојнанырды. Мәһәһррәм Һашымов театр үчүн тәзә бир пјес јазмағы мәнә тапшырды. «Ајаз» пјесими јаздым. Әсәри тамашаја Мәһәһррәм Һашымов һазырлады. Аразын ролуну көркәмли актјорумуз Ағададаш Гурбанов ифа едирди. Мәһәһррәмин гурулушу чох мүвәффәгијјәтли чыхмышды. О заман тамаша һаггында көркәмли мәтбуат хадимләримиздән Нәсир Имангулијев «Кәнч ишчи» гәзетиндә рәј јазыб тамашаја мүсбәт гијмәт вермишди.

Тамашаны көрән јазычылардан Һүсејн Чавид, Абдулла Шаиг, Микајыл Мүшфиг вә Һачыбаба Нәзәрли дә гурулушу вә пјес һаггында јахшы фикирдә олдуғларыны сөјләдиләр.

Мәһәһррәм сәһбәт заманы Һүсејн Чавид вә Абдулла Шаигдән хаһиш етди ки, кәнчләр үчүн пјес јазсын. Абдулла Шаиг сөз верди вә сөзүнү јеринә јетирди. Кәнч Тамашачылар Театры үчүн бир нечә пјес јазды.

«Ајаз» пјесинин мүвәффәгијјәти театр коллективини, онун баш режиссору Мәһәһррәми хүсусилә севиндирди. Чох чәкмәди ки, чаван режиссор пјеси рус дилинә тәрчүмә етдириб тамашаја һазырлады. Һәмин әсәри Грозны Кәнч Тамашачылар Театрында тамашаја гојду.

Мәһәһррәм Һашымов кичик јашлы ушағлар үчүн мәним бир сәһнә әсәри јазмағымы хаһиш етди. 1938-чи илдә мән «Гызыл гуш» адлы пјесими јазыб театр тәгдим етдим.

Мәһәһррәм әсәрин гурулушуну көркәмли режиссорумуз Әләскәр Шәрифова тапшырмышды. Әсәр сәһнәдә көстәрилди. Әсәрин баш гәһрәманы Полад ролунун ифасы Сүлејман Әләскәрова тапшырылмышды. О заман кәнч Әләскәр сәһнәдә мүвәффәгијјәт газанды. Мәһәһр-

рәм Һашымовда бөјүк јарадычылыг истәдады олмағла бәрабәр, о һәм дә јахшы тәшкилатчы вә бачарығлы инзибатчы иди. Һәр тамашаја чәсарәтлә кәнч актјорлары чәлб едир, ролларын ифасыны онлара тапшырырды. Елә буна көрә дә Мәһәһррәм Һашымова етибар олунағ мәсул вәзифәләри һәмишә лајигинчә јеринә јетирди.

Мәһәһррәм Һашымов Инчәсәнәт ишләри идарәсинин рәиси олдуғу заман кукла театры үчүн онун тапшырығы илә «Горхмаз», «Чыртдан», «Бүллур гәср» пјесләрини јаздым. О, мүәллифләрлә мөһкәм әләгә сахлајыр, јени әсәрләрин јаранмасы үчүн чох әмәк сәрф едирди.

Көркәмли әдибимиз Абдулла Шаиг Мәһәһррәм Һашымовун истәдадыны, онун инсани, нәчиб сифәтләрини јүксәк гијмәтләндирәрди. Мәһәһррәм Һашымовун хаһиши илә Абдулла Шаиг Кәнч Тамашачылар Театрынын Педагожи вә әдәбијјат шөбәсинә бир нечә ил рәһбәрлик етмишди. Театр илә јахындан әләгә сахладығына көрә кәнчләрнин тәрбијәсинә аид көзәл әсәрләр јазмышды.

Мәһәһррәм Һашымов, бүтүн һәјатыны инчәсәнәтимизлә бағламышды. О сон илләр Сәмәд Вурғун адына Рус Драм Театрынын баш режиссору вәзифәсиндә чалышырды. Театр сәһнәсиндә Азәрбајчан јазычыларынын әсәрләринин һазырланмасы вә тамашаја гојулмасы үчүн вар гүввәсини сәрф едирди.

Мәһәһррәм Һашымовла тәләбәлик заманындан башланан достлуғумуз ејни сәмимијјәт вә һәрарәтлә онун өмрүнүн сон күнләринә гәдәр давам етди. О һәмишә мәни мөһрибанлығла гаршылајар, көрүшәндә јахын дост вә гардаш кими үрәјиндә олан арзу вә истәкләриндән данышарды. Кәнчлик илләриндән сәһбәт кәдәндә анамы һөрмәтлә хатырлајарды. Өз сәнәтинин вурғуну олан бу истәдадлы режиссор мәни һәмишә рус драм театрынын илк тамашаларына дәвәт едәрди.

Әзиз достум Мәһәһррәмин, инчәсәнәт сәһәсиндәки мүвәффәгијјәтләри илә севинәрдим. Атадан кичик јашларында јетим галмыш, анасынын ганады алтында бөјүјүб чох еркән әмәк фәалијјәтинә башламыш Мәһәһррәм чалышғанлыг вә истәдады сәһәсиндә республикамызын инчәсәнәти үчүн фәјдалы ишләр көрмүшдү. Елә буна көрә партија вә һөкүмәтимиз онун әмәјинә јүксәк гијмәт вермишди, о, республикамызын халг артисти фәхри адына лајиг көрүлмүшдү.



**МӘДӘНИЈӘТ
ВӘ ТӘВАЗӘҚАРЛЫҒ
МҮЧӘССӘМӘСИ**

1930-чу илдә мај бајрамына һәср олунмуш бир ушаг китабыны русчадан Азәрбајчан дилинә тәрчүмә етмишдим. Тәрчүмәни Азәрнәшрә кәтирдим. Адил Әфәндијев, Микајыл Рәфили, Әлиһејдәр Оручов Азәрнәшрдә ишләјирдиләр. Микајыл Рәфили бәди әдәбијјат шө'бәсинин редактору иди. Тәрчүмәни охудум. Рәфили бир сыра гејдләрини сөјләди. Онун дедикләринә әмәл етсәјдим, кәрәк әсәри бир тәрәфә атајдым. Чүнки гејдләрин чоху һәгигәтә ујғун дејилди. Мән кәнч шаир олдуғума кәрә Рәфили илә мүбаһисәјә киришә билмәздим. Адил Әфәндијев вә Әлиһејдәр Оручов мәни мүдафиә етдиләр. Тәрчүмәнин јахшы чәһәтләрини кәстәриб Рәфилини гане етдиләр ки, тәрчүмә кејфијјәтли вә ушаглар үчүн фајдалыдыр. Тәрчүмәм нәшријјат тәрәфиндән гәбул олунду. Адил Әфәндијев илә узагдан таныјырдым. Онун «Маријиф вә мэдәнијјәт» журналында Адил Нәчдәт имзасы илә чап олунмуш «Музејдә», «Чырпынсын» вә башга бир нечә кәзәл ше'рини охумушдум. О заман әдәбијјат саһәсиндә чалышан Әли Һүсәјизадә, Адил Әфәндијев, Әкрәм Чәфәр вә башга бир нечә кәнч јазычы вар иди.

Адил Азәрнәшрдә ишләјир вә бәдин нәср тәрчүмәси илә мәшгул олурду. Һәр ики дили — азәрбајчанча вә русчаны јахшы билән Адилин тәрчүмәләри орижинал кими сәсләнир, марагла охунурду.

Азәрнәшрдә ушаг әдәбијјаты бөлмәсиндә чалышанда Адил илә јахындан достлашдыг, үнсијјәт башлады вә бу сәмими достлуғумуз узун илләр давам етди.

Азәрбајчанын чох мэдәни бир аиләсиндә јетишмиш Адил Әфәндијев атасы Әләддин мүәллим, анасы Шәфигә ханымын тәрбијәси вә өз фитри исте'дады сајәсиндә дөврүмүзүн ән мэдәни зијалыларындан бири кими јетишмишди. Адил Әфәндијев и таныјанларын һамысы она «Адил мүәллим» — дејә мүрачиәт едирди. Доғрудан да Адил бу ада лајиг иди. Кичик јашларындан мүтаилә илә мәшгул олмуш, мүкәммәл тәһсил көрмүш Адил Шәрг вә Гәрб әдәбијјатыны, тарихи, чоғрафијаны, фәлсәфә елмләрини кәзәл билирди. Онун чох јахшы һафизәси варды. Бүтүн охудуғларыны хатырлајырды. Адил мэдәнијјәт вә инчәсәнәтин, елмин, фәннин һәр саһәси илә марагланырды, о, санки чанлы бир енциклопедија иди. Һансы мәсәлә һаггында мәсләһәт алмаг үчүн Адилә мүрачиәт едирдинсә, әтрафлы мә'лумат алырдын.

Мәһз буна кәрә дә дил вә истилаһ комиссијаларында, мэдәнијјәт мәсәләләрилә мәшгул олан комитәләрдә о тез-тез иштирак едәр, чох сәмәрәли, фајдалы ишләр көрәрди. Адил чалышмагдан јорулмазды. Онда бөјүк енержи варды. Хатиримдәдир, Вәтән мүһарибәси дөврүндә Радио комитәсиндә чалышдығымыз заман Адил саатларла ишләјәр, һеч заман јорулдум демәзди. О, сөһбәт заманы һәмишә дејәрди: «Мәтанәт олса инсан чәтинләјә дөзәр, һәр ишин өһдәсиндән кәлә биләр. Чәтинлик гаршысында зәифлик кәстәрән мәтанәтсиз адамларды».

Буна кәрә Адил Әфәндијев илләр узуну Радио комитәсиндә, мэдәнијјәт назирлијиндә, нәшријјатларда, мәтбуат комитәсиндә мәс'ул вә чәтин ишләрдә чалышыб өз вәзифәсини һәмишә шәрәфлә јеринә јетирди.

Адил һамыја өз јахшы мәсләһәтләри илә көмәк едирди. Чәтинлик чәкдијим ишләрдә Адилә мүрачиәт едиб ондан чох фајдалы мәсләһәтләр алырдым.

Бир сыра тәрчүмәләрим и Адил Әфәндијев редактә етмишди. Онун редактә үсулу да Абдулла Шайгин ре-

дактә үсулу кими иди. Шаирин ше'рини позуб дүзәлт-мәзди. Анчаг тәһрифләри көстәрәрди ки, шаир өзү дүзәлтсин. Бәлкә дә бу тә'сир она мүәллим Абдулла Шаигдән кечмишди. Адил Шаигин ән истә'дадлы тәләбәләриндән олмушду. Јери кәлмишкән гејд етмәлијик ки, Абдулла Шаиг Адилин шәхсијјәти вә истә'дады хүсусда јүксәк фикирдә иди. Үмумијјәтлә, нәчиб бир инсан кими дә Адил чох гијмәтләндирирди. Дәфәләрлә Абдулла Шаигин сөһбәтиндә Адилин барәсиндә бөјүк әдиб вә мүәллимимиздән хош сөзләр ешитмишдим.

Адил јахшы мәнәда достлугда да чох сәмими вә сәдагәтли иди. Адил Әфәндијевлә кәнчлик јолдашы олду-ума көрә онун хасијјәтләрини јахшы билирдим. 1934-чү илдә Адилин тојунда иштирак етмишдим. 1935-чи илдә дә Адил мәним тој мәчлисимдә олмушду. Бунлары гејд етмәкдән мәгсәдим одур ки, гырх илдән чохду ки, биз бир-биримизин хејир-шәриндә иштирак едиб јахын дост олмушдуг.

Јахшы хатиримдәдир, 1954-чү илин декабрында Москвада јарадычылыг е'замијјәтиндә идим. «Москва» мейманханасында јашајырдым. Адил Әфәндијев дә һәјат јолдашы Мәләк ханымла Москвада иди. Адил нөвбәти мә'зунијјәтини Москвада кечирмәк истәмишди. Адил-кил Мајаковски мејданындакы мейманханада олурдулар.

О ил Москвада гыш чох бәрк иди. Мәнә сојуг дәјмишди. Јүксәк һәрарәтим варды. Бир нечә күн јатмалы олдум. Адил Мәләк ханымла бирликдә һәр күн мәним отагыма кәлиб саатларла әјләшәрдиләр ки, тәк галмајым, мәнә лазым олан дава-дәрманы алыб кәтирәрдиләр. Демәк олар ки, о илки мә'зунијјәтинин јарысыны Адил мәнә һәср етди.

Мән сағаландан сонра бирликдә гатарла Бакыја кәлдик. Адил ишдә чох чидди вә тәләбкар олмагына бахмајараг, ишчиләрә гајгы көстәрәрди. Оунла биркә ишләјәнләр Адилин нә гәдәр садә вә гајгыкеш олдуғуну јахшы билирләр. О һеч заман һеч кәсә гаршы тәкәб-бүр көстәрмәзди, әлиндән кәлән јахшылығы әсиркәмәзди.

Адил зарафаты да севирди. Оун зарафатлары чох зәриф олурду. Мәним бәдаһәтән дедијим ше'рләри хош-лајарды. Онлары јадында сахлајар, көрүшәндә зарафатча тәкрар едәрди.

Адил Әфәндијевин јахшы хасијјәтләриндән бири дә онун дәвләт ишиндә ганун-гајданы көзләмәси иди. О ән јахын адамларына белә ганундан кәнар һеч бир күзәштә кетмәзди. Бир-ики дәфә нәшријјатда бизим иш барәсиндә мүбаһисәли мәсәләмиз олуб. Адил Әфәндијев һүгүгшүнасын васитәси илә мәсәләни һәлл едиб ганун чәрчивәсиндән кәнара чыхмамышды. Оун белә рәсми мүнасибәтиндән һеч кәс инчимәзди. Чүнки Адил өзү дә хүсуси ишләринә көрә һеч кәсдән хаһиш етмәзди.

Адил Әфәндијев марксист классикләриндән едилән тәрчүмәләрин редактәсинә, хүсусилә В. И. Ленинин әсәрләринин Азәрбајчан дилиндә дүзкүн, дәгиг, чүмләләрин сәлис олмасына чох бөјүк эмәк сәрф етмиш, бу шәрәfli вә чәтин ишин өһдәсиндән мүвәффәгијјәтлә кәлмишдир. Мәс'ул вәзифәләрдә чалышдығы заманларда һәмишә ишдән сонра, истираһәт күнләриндә редактә илә мәшғул оларды.

Адил Әфәндијев сон илләр бүтүн фәалијјәтини бу ишә сәрф едирди. Јарадычылыг әмәјини севән Адил өмрүнүн бир күнүнү дә бош кечирмирди. Сон ики-үч илдә Адил илә истираһәт күнләри дәниз кәнары паркына һава алмаға чыхардыг. О, һәмишәки кими ширин сөһбәтләр, мараглы әһвалатлар данышарды. Лакин бунула белә хәстә олдуғу һисс олунурду. Башынын һәрләндијини сөјләсә дә, өзүнә хас олан мәтанәтлә хәстәлијә тәслим олмаг истәмәзди. Көзәл инсан тимсалы, сәмимијјәт, тәвазәкарлыг, достлуг вә сәдагәт нүмунәси олан Адил Әфәндијевин һәјаты, фәалијјәти кәнчләримизә јахшы бәр нүмунә ола биләр.

**ГОЧАМАН
МҮЭЛЛИМ,
ИСТЕ'ДАДЛЫ
ТӘРЧҮМӘЧИ**



Мирзә Фәтәли Исмиханов гардаш ермәни халгынын әдәбијјатыны тәрчүмә едиб, Азәрбајчан охучулары арасында јајмагла хејирли иш көрән зијалыларымыздан биридик. Рус, ермәни, әрәб, фарс дилләрини мүкәммәл билән, ингилабдан әввәл јетишмиш зијалылардан олан Мирзә Фәтәли Исмиханов Орта Асијада, Бакыда мүәллимликлә мәшғул олмушдур. О, ингилабдан сонра тәрчүмә сәһәсиндә фәалијјәт көстәриб ермәни классики А. Ширванзадәнин «Намус» пјесини, «Хаос» романыны, Акопјанын әсәрләрини вә бир сыра башга һекајәләри орижиналдан Азәрбајчан дилинә тәрчүмә етмишдик.

М. Ф. Исмихановун тәрчүмәләри дилинин көзәллији, садәлији, сәлислијинә көрә кениш охучу күтләләри арасында јајылмышды. Ширванзадәдән тәрчүмә етдији «Намус» пјеси илләрлә Азәрбајчан театрларынын сәһнәсиндә көстәрилиб тамашачыларын зөвгүнү охшамыш, рәғбәтини газанмышдыр.

М. Ф. Исмихановун барәсиндә бу хатирәләри јазмадан мөгсәдим одур ки, халглар достлуғуна хидмәт едән, әдәбијјатымызда илк тәрчүмәчиләрдән олан бир мүәл-

лимин шәхсијјәти һаггында бу күнкү охучуларымызын аз-чох тәсәввүрү олсун.

Мирзә Фәтәли Исмихановла 1930-чу илдә таныш олмушдум. Мирзә о заман Рабфакда (фәһлә фәкүлтәсиндә) әдәбијјат мүәллими иди. Гүсәјн Чавид, Абдулла Шаиг дә Исмиханову јахындан таныјыр, она һөрмәт бәсләјирдиләр.

Мирзә чох сакит вә аз данышан бир инсан иди. Азәрбајчан мусигисини чох јахшы билирди. Тарда мүхтәлиф муғаматлары чалырды. Анчаг онун тар чалмағы надир һалларда олурду. Мән Мирзә Фәтәлинин евинә тез-тез кедир, онунла әдәбијјат һаггында сөһбәт едирдим. Әсли јереванлы олан Мирзә ермәни дилини вә әдәбијјатыны чох көзәл билирди.

Бир дәфә ермәни шаирләриндән бир нечә ше'р тәрчүмә етмәк фикринә дүшдүм. Мирзәдән хаһиш еләдим ки, ермәни дилиндән мәним үчүн сәтри тәрчүмәләр һазырласын. Мирзә мәнуннијјәтлә гәбул едиб Исаакјандан гә "Ираздан бир нечә ше'рин сәтри тәрчүмәсини һазырлады.

Ше'рләри тәрчүмә едиб «Азәрбајчан» журналында чап етдирдим.

Беләликлә, Мирзә илә јахын дост олдуғ. Бир күн илк дәфә онун тар чалмағыны көрдүм. О чох һәзин забул секаһы чалды, көзләри јашарды.

Мирзәнин һәјат јолдашы Фатма ханым чох мәдәни вә јахшы евдар бир гадын иди. Лакин боју көдәк вә сифәти гарајаныз иди. Онун әксинә Мирзә учабојлу, әзәмәтли бир киши иди.

Фатма ханымы әввәлләр јахшы танымырдым, хасијјәтинә бәләд дејилдим. Мирзәнин өзүнә белә һәјат јолдашы сечдијинә тәәччүбләнмишдим. Лакин Фатма ханымы јахындан таныдығдан сонра Мирзәни баша дүшдүм, шәрт көзәлликдә дејил, Фатма ханым чох нәчиб, гонагпәрвәр вә јахшы инсанды. Бунунла белә Мирзә бир күн евләнмәјинин тарихиндән сөһбәт ачыб деди:

— Сиз бу күнкү кәнчләр чох хошбәхтсиниз. Севдијиниз, бәјәндијиниз гызла аилә һәјаты гурурсунуз. Ингилабдан әввәл белә дејилди. Евләнмәк тәсадүфи бир һалды, бәхтинә нә чыхса гане олмалы идин. Мәним евләнмәјим буна мисал ола биләр.

Бир күн достларым мәни Фатма ханымын атасы илә таныш еләјиб дедиләр: «Бу, чох нәчиб адамдыр,

гызына евләнсэн јахшы олар». Достларымын арвадлары да Фатма ханымы тәрифләдиләр. Көзәллијини, шаир кими вәсф еләдиләр. Булагдан су апаран чадралы көзәл бир гызы мәнә көстәрдиләр. Оунла евләнмәк гәрарына кәлдим. Нишанландым. Арадан бир-ики ај кечди, бир дәфә тәсадүфән Фатма ханым булагдан су апаранда күләк чадрасыны атды, сифәтини көрдүм, тамамилә алдандығымы билдим. Нишаны позмаға бәһанә ахтарырдым. Кечмишин адәтинә көрә гызын ата-анасы једди дәст палтар алып, мин бир гызыл, беш јүз бир, үч јүз бир, јүз бир гызыл никаһ кәсирдиләр.

Гызын атасы мәнән мин бир гызыл никаһ вә једди дәст палтар тәләб етди. Мән евләнмәкдән бојун гачырмаг үчүн бу мәсәләнә јахшы фүрсәт саяыб дедим:

— Мәним бу гәдәр тәләби өдәмәјә имканым јохдур.

Киши мәнимлә тачир кими сөвдәја башлајыб деди:

— Јахшы, күзәштә кедәрик. Беш дәст палтар кәтир, беш јүз бир гызыл кәбин јаздыр.

Дедим:

— Бу да мәним үчүн ағырдыр.

Үч дәст палтар, үч јүз бир гызыл тәклиф етдиләр, оазы олмадым. Ахырда бир дәст палтар вә јүз бир гызыл никаһ тәләб етдиләр. Даһа бојун гачыра билмәдим. Чүнки гыз алмаг үчүн бу ән ашағы гијмәт иди. Нәм дә фикирләшдим: «Бәлкә мән көрдүјүм нишанлым дејил, мәнә әввәл көстәрилән гыз һәјат јолдашым олачаг».

Елин адәти үзрә тојумуз олду. Кәлин кәтирдиләр, тој кечәси дувағы кәлинин үзүндән көтүрдүм. Кәләчәк һәјат јолдашымын сифәтини көрүб дәншәтә кәлдим.

Мирзәнин данышдығы әһвалат бир јазычы кими мәним үчүн чох мараглы иди. Бунунла белә Фатма ханыма олан дәрин һөрмәтимә көрә Мирзәјә тәсәлли вериб дедим:

— Сән Фатма ханымла евләнәндә о савадсыз бир гадын иди. Анчаг јашлы олдуғу һалда Педагожи техникум битириб савадланмыш мәдәни бир гадын олмушдур. Оун һазырладығы ләззәтли јемәкләр, тәмизкарлығы, сәлигәси евдар гадын үчүн чох мүсбәт бир һал дејилми?

Мирзә јухусузлуг хәстәлијинә мүбтәлә олмушду. О, кечәләр јата билмир, һәмишә јорғун көрүнүр, сәһһәтиндән шикајәт еләјирди. Бир күн Мирзәјә дедим:

— Нијә һәкимләрә мүрациәт едиб јухусузлуг дәрманы ичмирсән?

Мирзә деди:

— Чох мүрациәт етмишәм, әлач олмајыб. Јереванда јашадығым заман Шәрг дилләри илә марагланан бир ермәни һәкимә фарс вә әрәб дили өјрәдирдим. Бир нечә дәфә јухусузлугдан шикајәт еләдим. Бир дәфә һәммин һәким мәнә ики дәрман (тоз дәрманы) вериб деди:

— Јатмагдан габаг бунлардан бирини гәбул елә, сәнә јуху кәтирәр.

Кечә јатмаға узананда дәрманын бирини гәбул еләдим, анчаг мәни јуху тутмады. Кечәни јухусузлугла ајыглып арасында кечирдим. Сәһһәри һәкимлә көрүшәндә хәбәр алды:

Мирзә, нечә олду, јата билдинизми?

Дедим:

— Хәјр, доктор, һалым бир аз да пис олду, јухусузлугла ајыглыг арасында сәрсәм кими бир һал кечирдим.

Доктор деди:

— Сәнә вердијим дәрманларын тәркиби елә иди ки, мүтләг јатырмалы иди, бир һалда ки, сәнә о дәрман тәтир етмәјиб, јухусузлугунун әлачы јохдур.

Мирзә ишдә чох сәлигәли иди. Вердијим вәдә вахтында әмәл едәрди. Бир күн онунла данышмышдыг ки, астираһәт күнү күндүз саат үчдә онларын евиндә көрүшәк. Мән ијирми дәгигә кечикмишдим, евләринә кәлдим, көрдүм гапыларындан гыфыл асылыб, тәәччүбләндим, кери гајытдым. Ертәси күнү Мирзә илә көрүшәндә дедим:

— Дүнән кәлдим, сизи евдә көрмәдим, хој ишәд қид?

Мирзә сорушду:

— Саат нечәдә кәлмишдиңиз?

Дедим:

— Ијирми дәгигә кечикмишдим.

Мирзә деди:

— Сәни он дәгигә артыг көзләдим, кәлиб чыхмадың, неч бир ишим олмадығы һалда гапыны бағлајыб кетдим ки, кәләчәкдә сәнә ибрәт дәрси олсун, вердијин сөзә вахтында әмәл едәсән.

Бир дәфә Мирзәјә баш чәкмәјә кәлмишдим, ону чох гәмли көрдүм. Сәбәбин сорушдум, деди:

— Хәстәләндијимә көрә тәрчүмә етдијим бир кита-

бы кечикдирмишәм.

Дедим:

— Кәл бәрабәр ишләжә. Сән тәрчүмә етдијини мән редактә едим, әлјазмасыны макинада јаздырым.

О деди:

— Тәрчүмә һаггынын әлли фаизини алмышам, сәнә зәһмәт һаггы вермәкчүн имканым олмајачаг.

Күлүмсәдим:


— Мирзә, сәндән һеч бир әмәк һаггы алмаг фикриндә дејиләм, биз достуг, дост доста јери кәләндә көмәк етмәлидир. Сән мәним үчүн ермәни шаирләриндән сәтри тәрчүмәләр етмишдин, зәһмәт һаггы алмамышдын ки!

Мирзәјә көмәк етдим, тәрчүмәни вахтында нәшријата чатдырды.

Мирзә һәјатынын сон илләриндә ермәни мәктәбиндә, ермәниләрә Азәрбајчан дилиндән дәрс верирди. Сәһһәти дә јахшы дејилди, үрәјиндән бәрк шикајәт едирди.

Мүһарибә илләриндә бир груп јазычы јолдашымла орду сыраларында Ирана кетмишдим. Рәштдә «Гызыл әскәр» гәзетиндә чалышырдым. Әвлады, јахын гоһумлары олмајан, өмрүнүн сон илләри јатаға дүшән Мирзә Фәтәли бир мәктубунда мәнә јазырды: «Бир дост кими сән мәнә көмәк едиб тәсәлли верирдин. Сән кәләнә гәдәр өмрүм узансајды, бөјүк хошбәхтлик оларды». Мәктуб 1942-чи илин март ајында јазылмышды. Һәмин илин апрел ајында Бакыја гыса мүддәтли мәзунијјәтә кәлмишдим. Мирзәнин бир нечә күн бундан габаг вәфат етдијини сөјләдиләр. Чох мүтәәссир олдум. Фатма ханымла достумун гәбрини зијарәтә кетдим. Үстүндә гәбир дашы јох иди.

Орду сыраларындан гајыдандан сонра бир күн Фатма ханымла бирликдә мазарыстана кедиб Мирзәнин гәбринин јерини дәгигләшдирдим. Аз сонра гәбрин үстүнү тикдирдим, башдашына «Мирзә Фәтәли Исмиханов» сөзләрини јаздырдым. Бунунла мән көзәл бир инсанын, вәтәндашын хатирәсини био даһа іад етдим, көрдүјүм иш мәнә тәсәлли олды.



К И Т А Б А Ш И Г И

1920-чи илдә Азәрбајчанда Совет һакимијјәти гуруландан сонра тәкчә Бакыда дејил, нефт рајонларында нефтчиләр үчүн китабханалар тәшкил олунамаға башлады. О заман китабханаларда реални мәктәбдә тәһсил аланлар вә ја Бакыда педагожи техникуму битирәнләр чалышырды. Хүсуси китабханачылыг техникуму вә институтларда китабханачылыг факултәси олмадығындан китабханачы кадрлар һазырламаг мүмкүн дејилди. Буна көрә дә китабхана ишчиләри үчүн мүһазирәләр кечирилир, кадрлара каталог һазырламаг, сијаси, маариф тәдбирләри кечирмәк үсуллары өјрәдилди.

Мәдәни-маариф ишләринин бу сәһәсиндә 20-чи илләрдә вә даһа сонралар Мирзә Һәсән Рзагулузадә бөјүк фәалијјәт көстәрмишдир. Онун јетишдирдији китабханачыларын бәзиләри инди дә мүхтәлиф китабханаларда чалышырлар.

Мирзә Һәсән Рзагулузадә Нефтчиләр Иттифагынын китабхана коллекторуна рәһбәрлик едирди. Азәрбајчан, рус вә фарс дилини јахшы билән Мирзә Һәсән чох мәдәни вә маарифпәрвәр бир зијалы иди.

Мирзэ Һәсәнлә 1926-чы илдә таныш олдум. Мәним ән бөјүк арзуларымдан бири китабханада чалышмаг иди. Чүнки ушаглыгдан китаб охумагы чох сеvirдим, дүшүнүрдүм ки, китабханада ишләсәм истәдијим гәдәр китаб охуја биләрәм.

О заман бизимлә бир бинада јашајан ингилабчы Мүтәллиб Кәләнтәров Нефтчиләр Иттифагынын Мәдәни-Маариф Шө'бәсинин мүдири иди. О, китабханада чалышмага һәвәсими көрүб Мирзэ Һәсән Рзагулузадәјә китабханачылыг ишләрини мәнә өјрәтмәји вә мүәјјән тәчрүбәдән сонра китабханаларын бириндә ишә дүзәлтмәји тапшырды. Мирзэ Һәсән бөјүк гајгы көстәриб мәни Бакыдакы Карл Маркс адына китабханада тәчрүбә кечмәјә көндәрди.

Ики-үч ај һәмин китабханада мүнтәзәм чалышдым. Арабир Мирзэ Һәсәнлә көрүшәндә китабхана ишләриндән әләвә мәлумат верирди. Әдәбијјат һәвәскары олдуғума көрә Мирзэ Һәсәнлә сөһбәтимиз јахшы тутурду. Мирзэ Шәрг вә Гәрб әдәбијјатыны јахшы билирди, халг әдәбијјатыны чох сеvirди. Ашыг Гурбанинин, Ашыг Әләскәрин гошмаларыны әзбәр сөјләмәкдән зөвг алырды. Хүсусилә халг әдәбијјатындакы чинаслары ачыб изаһ едирди. Мирзэ Һәсән Һафизин, Сә'динин, Чалаләдинин афоризмләрини дә севә-севә охујурду. Мирзәнин ән чох севдији шаир Фүзули иди. О, Фүзулијә пәрәстиш едирди. Һәмишә Фүзулинин әсәрләриндәки фикрин дәринлијиндән, көзәллијиндән, тәбиилијиндән, тә'сир гүввәсиндән данышырды. Бөјүк шаирин мәшһур тәрчибәндиңдән ашағыдакы парчаны охујарды:

Чүрмүз нә олду ки, биздән ејләдин бизарлыг,

Биз гәмин чәкдик, сән етдин өзкәјә гәмхарлыг.

Сиздә адәт бумудур — бөјлә олурму јарлыг

Һаны еј залым, бизимлә әнди-нејман етдијин.

Бу мисралар Мирзэ Һәсәнин һеч дилиндән дүшмүрдү. Е'тираф едим ки, Фүзулини чох севмәјимдә, әсәрләрини дәриндән өјрәнмәјимдә Мирзэ Һәсәнин дә мәнә тә'сири олмушдур.

Бир күн китабхана коллекторуна кәлмишдим. Мирзэ Һәсән мәнә шад хәбәр вериб деди:

— Ленин рајонундакы Чапаридзе адына китабханадакы шө'бә мүдири Москваја охумага кедир, онун јеринә сәни көндәрмәк гәрарына кәлмишик, бу барәдә Кәләнтәров јолдашла данышмышыг.

Бу хәбәри Мирзәдән ешидиб сеvirчимдән јерә-көјә сығмадым, ертәси күн һәмин китабханаја ишә көндәрилдим.

Һәфтәдә бир дәфә китабханачылар китабхана коллекторунда топланардылар. Бурада Мирзэ Һәсәнлә тез-тез көрүшүр, һәр дәфә ондан истәр китабханачылыга даир, истәрсә әдәбијјат һаггында јени шејләр өјрәнирдим.

Бир дәфә Мирзэ Һәсән мәнә деди:

— Һәмкарлар Иттифагы журналы китаблар һаггында мүлаһизәләр чап етмәји гәрарә алмышдыр. Јахшы олар ки, сән охудуғун китаблар һаггында мүлаһизәләрини журнала тәгдим едәсән.

Бундан сонра мән ајры-ајры китаблар һаггындакы мүлаһизәләримни журналда чап етдирмәјә башладым.

Мирзэ Һәсәнлә о гәдәр сәмири дост олмушдүм ки, һәр ишдә бир-биримиздән мәсләһәт алырдыг. Бир күн Мирзэ мәнә Иран јазычысы Муртуза Мүшфиг Казимин фарсча «Горхулу Теһран» адлы романыны вериб деди:

— Бу әсәрдә мүәллиф Иран һәјатыны реалистчәсинә тәсвир едир. Роман чох мараглы охунур. Мән буну Азәрбајчан дилинә тәрчүмә етмәк истәјирәм. Романы алыб охудум, чох хошума кәлди. Достума дедим ки, бу әсәр азәрбајчанчаја тәрчүмә олунса, охучулар арасында бөјүк рәғбәт газанар.

Мирзэ Һәсән «Горхулу Теһран»ы тәрчүмә едиб Азәрнәшрдә чап етдирди. Роман о заман китабханаларда әлдән-әлә кәзирди. Мирзэ Һәсәнин дили садә вә тәбиинди. Шәрг һәјатыны јахшы билдији үчүн мүәллифин үслубуну сахлаја билмишди. Роман орижинал кими сәсләнирди. Мәһз буна көрә сонралар «Горхулу Теһран» ики-үч дәфә тәкрат чап олунду.

Мирзэ Һәсәнин јахшы тәрчүмәләриндән бир дә Јури Селјузкинин Килан ингилабыны тәсвир едән «Тунч ај» әсәри иди. Мирзэ бу романын тәрчүмәсини «Сәкинә» ады илә чап етдирмишди. Мирзэ Һәсән өз сәнәтинин— китабханачылыгын вурғуну иди. Бөјүк әмәк сәрф едиб китабхана ишләринә даир «Кеттер үсулу» адлы бир әсәр јазыб чап етдирмишди. Бундан башга китабханада каталоглары дүзәлтмәк һаггында да чох фајдалы әсәр јазмышды. Бизим китабханачылыг тарихимиздә Мирзэ Һәсән Рзагулузадәнин бөјүк хидмәти олмуш-

дур. Бүтүн өмрүнү мэдәнијјәтимизин бу саһәсинә һәср едән китаб ашигинин китабы кениш охучу күтләси ичәрисиндә тәблиғ етмәкдә, китабханачылыг кадрлары јетишдирмәкдә хејли иш көрмүшдүр.


Вәтән мұһарибәсинин ағыр илләри иди. Мирзә Һәсән бәрк хәстәләнмишди. Евләринә, ону јолухмаға кетдим. Јатагда јатырды, рәнки саралмышды. Һәмишә никбин, һәјатда күләрүзлү Мирзә пәришан көрүнүрдү. О, хәстәлијинин ағырлығыны дујмамыш дејилди. Чох севдији оғуллары Елбәј вә Оғтајын тәлејиндән никаран иди.

Хошбәхтликдән Мирзә Һәсәнин оғуллары бу күн республикамызда көркәмли мөвгә тутурлар. Елбәј республикамызын көркәмли рәссамларындан сајылыр. Октај исә елми-педагожи ишлә мәшғул олур.

Сәмими дост, хејрхәһ инсан Мирзә Һәсән Рзагуладәни һәмишә хатырлајырам, о, һәјатда атдығым илк аддымларда мәним әлимдән тутмушдур.



Сејидзәдәнин анасы Нәнәгыз



Сејидзәдәнин атасы
Сејид Һәсән

УШАГЛЫГ ХАТИРӘЛӘРИМ

АШГАБАД

Кәләчәк нәсилләр сахласын јадла,
Ешг үчүн доғулдум мән Ашгабадла

Атам Бакынын Әмирһачыјан кәндиндән, анам исә Хызы рајонунун Тәкәли кәндиндәндир. Һәр икиси ушаглыгдан Бакыда јашајыблар. Бакылыларын чоху кечмишдә шәһәрин кәнарындакы зәмиләрдә тахыл әкир, рәнчбәрликлә мәшғул олурду. Ашағы тәбәгәјә мәнсуб олан јохсулларын бир һиссәси исә нефт гујуларындан ведрә илә нефт чыхарыб фәһләлик едир, ја да кәмидә ишләјирди. Тәбиидир ки, Бакыда тачирләр, бөјүк, кичик алверчиләр, нефт јерләри һесабына јеничә варланмаға башлајан дөвләтлиләр дә вар иди.

Јохсул тәбәгәјә мәнсуб олан атам Сејид Һәсән кәмидә босман ишләјирмиш. О, јүк кәмиләри илә тез-тез Бакыдан Һәштәрхана сәфәр едирмиш.

Бир һадисә аиләмизин Бакыдан көчмәсинә сәбәб олмушду. Бир күн әмим Сејид Аббас чар мә'мурлары-

нын бир кишини дөјә-дөјә апардығыны көрүб бу һаг-сызлыға дөзә билмир. Әмим чох икид, мәғрур адам имиш. Ишә мүдахилә едиб мә'мурлардан бир-икисини дөјүр, Сејид Аббас өмүрлүк һәбс чөзәсына мәһкум едилиб Сибирә сүркүн олунур. О, бир ил сүркүндә галдыгдан сонра гачыб Иранын Мәшһәд шәһәринә кедир. Атам гардашыны чох сеvir, она гәлбән бағлы имиш. Буна көрә дә аиләси илә бирликдә Мәшһәдә — әмимин ја-нына көчмәли олур.

О заман Мәшһәддә чохлу азербайчанлы јашајырды. Бакыдан, Гарабағдан, Шәкидән кәлмиш рус тәбәәләри олан азербайчанлылар арабачылыгла мәшгул олур, фургонларла Мәшһәддән Ашгабада, Теһрана јүк дашы-јыр, миник апарырдылар. Хүсусилә Гафгаз шәһәрлә-рийдән Хорасана зијарәтә кедәнләр үчүн фургонлар ән мүнәсиб миник вәсаити иди.

Атамла әмим дә үч-дөрд фургон алыб фургончулуғу өзләринә пешә сечирләр. Әмим Сејид Аббас Мәшһәд-дә, атам исә Ашгабадда јашајыр. Ашгабадла Мәшһәд арасында фургонла јүк дашыјан атам бә'зән бизи дә Мәшһәдә, әмимин јанына көчүрүрдү.

Мән 1907-чи илдә Ашгабадда анадан олмушам. Аш-габадда үч-дөрд јашына гәдәр галдығым үчүн һәмин күнләрин хатирәләри чох узағларда көрүнән бир мән-зәрә кими көзүмүн өнүндә чанланыр. Ашгабадын ке-ниш вә ағачларла бәзәнмиш хијабанлары варды. Шә-һәрин һәјәтләри бағ-бағат иди. Бизим јашадығымыз һәјәтдә чохлу әрик, килас, албалы ағачлары вар иди. Шәһәрин кәнарындан кечән гатар узағдан көрүнүр, фит сәси ешидилирди. Шәһәрин мүәјјән јерләриндә фургон-лары сахламағ үчүн бир нечә карвансара вар иди. Кар-вансараларын бири Мәшһәди һүммәтә Әли адлы бир кишинин иди. Атам фургонларыны орада сахлајырды. Карвансаранын јанында чајчы дүканы вар иди. Бу чајханаја Гафгаздан кәлән азербайчанлылар јығышыр, чај ичир, нејпуш гәлјән чәкирдиләр. Чајхананын саһи-би гарабағлы Гаракөз адлы бир киши иди. Атамла ја-хын дост идиләр. Мән дә атамла бир-ики дөфә һәмин чајханаја кетмишдим. Гаракөз чајханада гәфәсләрдә үч-дөрд бүлбүл сахлајырды. Бакыдан кәтирдији грамо-фонда Азербайчан ханәндәләринин муғамат вә халг нәғ-мәләрини чалдырырды. Бир тәрәфдән бүлбүлләрин чәһ-чәһи, бир тәрәфдән ханәндәләрин нәғмәси мүштәрилә-

ри чајханаја чәлб едирди. Гаракөз кишинин чајхана-сында ијнә атмаға јер галмазды. О заман кино, клуб, театр кими мәдәни очағлар олмадығындан адамлар, хүсусилә фургончулар чајханада һәм әјләнир, һәм дә сәфәрә чыхмағ үчүн мүштәри тапырдылар.

Ашгабадда бизимлә бир һәјәтдә јашајан һачыбаба да атамын јахын досту иди. һачыбабанын арвады һә-чәр чох мунис гәлбли, көзәл бир гадын иди, анамла бачы кими идиләр. Күнләрини бир јердә, чораб тоху-мағ, тикмә ишләмәклә кечирәрдиләр. һачыбабанын анасы Мәшәди нәнә дә меһрибан бир гадын иди. Өз кә-лини һәчәрә дә, анама да доғма тызы кими ба-хырды.

Һәјәтдә әрик дәјәндә дәриб тыш үчүн гурудурдулар. Ашгабадда о заман чохлу пишик олурду. Дејирләр, бу пишикләр гајнар газандан күфтә чыхарырмаш.

Гоншулуғумузда Әли адлы 14—15 јашлы бир оғлан олурду. Пишикләрин гатили иди. Бир күн балта илә бир нечә пишији вуруб шил-күт еләди. Бу мәнзәрәни көрүб пишикләрә јазығым кәлди, һөнкүр-һөнкүр ағла-дым. Кичик бир пишик баласыны тез гучағыма алдым ки, ону өлүмдән хилас едим. Пишик баласы пишиклә-рин гатилинин әвәзинә мәндән интигам олмағ үчүн пән-чәси илә үзүмү мөһкәм чырмағлады, дырнағы илишиб үзүмдә галды. Бағырты илә ағламаға башладым. Сә-сими ешидиб анам ешијә чыхды, бу һалымы көрүб о да мәнә гошулуб ағламаға башлады. Кәнч вә тәчрүбәсиз анам горхурду ки, пишик баласына әл узатса, дырнағы көзүмә илишиб мәни кор еләр. Мәшәди нәнә һарајы-мыза чыхды. Пишик баласыны еһмаллыча дартыб дыр-нағыны үзүмдән чыхартды.

Ашгабадда мај ајында истиләр башланыр. Хүсусән јәј фәслиндә һава бә'зән о гәдәр исти олур ки, гушлар кечәләр истијә дөзмәјиб таппылты илә ағачлардан јерә дүшүрләр.

Јәј фәсли кирмишди. Атам нөвбәти сәфәриндән га-јытмышды. Бир күн анама деди:

— Сизи вәтәнимиз Бакыја, гоһум-гардашы көрмәжә апармаг истәјирәм.

Бу хәбәр анамы чох севиндирди. О нечә ил иди, доғ ма елиндән ајрылмышды.

Сәфәр тәдарүкү көрүлдү. Ики күн сонра гатарла тәзә шәһәрә (Красноводска) јола дүшдүк. Красноводскдан Бакыја кетмәк үчүн кәмијә миндик. Мән илк дәфә иди ки, дәниз вә кәми көрүрдүм. Кәминин көјөртәсиндән мәнәччәрә чыхыб дәнизи сејр едирдим. Кечә кәми сәһәрә гәдәр үздү, сәһәр Бакыда көрпүјә јан алды. Сәрнишинләри гаршыламаға кәләнләр көрпүјә долмушдулар. Издиһамын ичиндә бизим гоһумлар да варды: әмим, дајым, бибим вә башгалары.

Кәмијә гојулан пилләләрлә көрпүјә ендик. Гоһумлар мән илк дәфә көрүрдүләр. Гучагларына алдылар, һәрә бизи өз евинә апармаг истәјирди. Атам бибимин гәлбини гырмасын дејә онларын евләриндә галмағы гәрара алды.

Кичик әмим Мир Гасыма вә дајыма деди:

— Ушаглар нөвбә илә бир нечә күн дә сиздә галарлар.

Бибимкилә кетдик.

О заман јохсул вә орта тәбәгәдән оланлар шәһәрин дағлыг һиссәсиндә, јухары мәнәлләләрдә јашајырдылар. Бизим гоһумларын һамысы јухары мәнәлләдә бирбиринә јахын евләрдә олурдулар. Атам үч-дөрд күн Бакыда галыб Ашгабада гајытды. Биз бир һәфтә дә дајымкилдә гонаг галмаг үчүн онларын евинә кетдик. Дајымын арвады Күлнисә көзәл хәлчәләр тохујурду. Онун әли елә сүр'әтлә ишләјирди, елә бил машынды, ағ ипләрин үстүнә рәнкбәрәнк ипләрлә илмәләр салырды, мән дајаныб диггәтлә она тамаша еләјирдим. Бир дә көрүрдүм, јашыл чәмәнликдә ачылан күлләр кими илмәләр буталара чеврилир, көзләри охшајыр. Дағ кәндиндән кәлмиш садә Азәрбајчан гадынынын белә инчә зөвглү олмасы инди дә мән и һејрәтләндирир, о заман ушаг олдуғум үчүн бу һал мәнә сәһрли көрүнүрдү.

Бир нечә күн дә Мир Гасым әмимкилдә галмалы олдуғ.

Мир Гасым әмим Бакыда кенишләнән ингилаби һәрәкатын фәал иштиракчыларындан иди. О, болшевик «Һүммәт» партијасының үзвү олуб Нәриман Нәримано-

вун тапшырығы илә фәһлә рајонларында чыхышлар тәшкил едир, хусуси тапшырыглары јеринә јетирмәк үчүн тез-тез Маһач-Галаја кедирди. Нәримановун имзасы илә әмимә верилән тапшырыглара даир сәнәдләрин әсли Марксизм-Ленинизм Институтунун Бакыдакы филиалында сахланылыр. Һәммин сәнәдләрин сурәтини архивимдә гијмәтли јадикар кими сахлајырам. Мир Гасым әми ми мән јалныз о заман Бакыда гонаг галдығымыз мүддәтдә көрмүшдүм. Сонралар онунла көрүшмәк бир даһа мәнә гисмәт олмады. Нәриман Нәриманов јахын адамлары илә Һәштәрхана кедәндә әмим хәстәләниб, онунла кедә билмәмишди. 1918-чи илин сијаси чәһәтдән чох мүрәккәб шәраитиндә, түрк гошунлары Бакыда олдуғу вахт әми ми, бир болшевик кими, јухары мәнәлләнин гочулары өлдүрмүшдү.

Көһнә Бакы тоз, түстү, думан ичиндә иди. Елә буна көрә дә Бакыда көз хәстәликләри кениш јайылмышды. Шоллар сују јох иди, јухары мәнәлләләрдә јашајан әһали гујулардан истифадә едирди.

Хәзәрин чошгун ләпәләри Гыз галасына јахын чарпырды. Гадынлар халча-палазларыны, палтарларыны дәниз саһилинә кәтириб јујурдулар. Бир-ики дәфә мән дә бибимлә дәниз саһилинә кедиб суларын ичиндә о јан-бу јана гачмыш, әјләнмиш, ағ јелкәнли гајыглары сејр етмишдим.

Јајын ахырларында атам Бакыја кәлди. Биз гоһумларымызла видалашыб јенидән Ашгабада јола дүшдүк.



НАҒЫЛЛАР
 Сеһрли атларла мән атланьрдым,
 Хәјал аләминдә ганатланьрдым,
 Нағыллар олмушду мәнә әјләнчә.
 Нағыл динләмәсәм јатмаздым кечә.

*Мирмеһди Сејидзадә
 үч јашында*

Бакыдан гајыдандан сонра биз Ашгабадда чох галмадыг. О заман Русија илә Иран арасында почт рабитәси јаранмышды. Ашгабаддан Мәшһәдә гәдәр һәр ијирми, ијирми беш километрден бир мәнтәгә тәшкил олунмушду. Мәнтәгәдә почт идарәсинин атлары сахланьрды. Чүнки кечә-күндүз ишләјән почт арабаларынын атлары тез-тез әвәз едилирди. Һәр мәнтәгәдә почтаны мүшајет етмәк үчүн рус солдаты галырды. Биринчи мәнтәгә Иранын Дурбадам кәндиндә иди. Ашгабаддан Дурбадама тәхминән 20 километрди. Атам фургонларыны сатыб Дурбадамда Јаздурду адлы бир күрдүн карвансарасыны ичарәјә көтүрмүшдү. Почт ишчиләрини, солдатлары әрзагла, почт атларыны арпа-саманла тәһиз едән атам Дурбадамда јашамалы олду. Мән мәктәбә кетмәли идим. Одур ки, анам вә бачыларымла Мәшһәддә галдыг. Мәшһәддә јашадығымыз ев Чаһарбаг күчәсиндә иди. Гафгаздан кәлмиш азербайчанлыларын чоху һәмин күчәдә јашајырдылар.

Беш јашында олдуғум заман мәни мәһәлләмиздәки моллаханаја охумаға гојдулар. Анчаг орада аз охума-

лы олдум. Чаһарбаға јахын Сәраб мәһәлләсиндә рус тәбәәләри үчүн бир мәктәб ачылмышды. Бу мәктәби Зија адлы бир мұәллим ачдығына көрә мәктәб «Зија» адланьрды. Зија мұәллим нечә ил иди ки, өлүб кетмишди. Анчаг Гафгаздан кәлмиш чаван мұәллимләр онун адыны һөрмәтләјад едилдиләр. «Зија» мәктәбиндә Бахшәли Ахундов мұәллим иди. О, Шәкидән кәлмишди. Кәнч маарифпәрвәр бир зијалы иди. Бахшәли мұәллим инди дә сағдыр, Шәкидә јашајыр. О, рус вә Азербайчан дилләриндән бизә дәрс дејирди. Иран Азербайчанындан кәлмиш башга бир мұәллим исә (ады хатиримдә дејил) бизә фарс вә әрәб дилләриндән дәрс верирди.

Мәшһәддә јашајан бүтүн азербайчанлы ушаглар «Мәктәби Зија»ја кәлирди, һатта Иран зијалыларынын бәзиләри дә өвладларыны бу мәктәбә гојмушдулар.

Бахшәли мұәллим чох интизам јаратмышды. Доғрудур, лазыми дәрс вәсанти олмадығындан мұәјјән чәтинликләр варды. Бунунла белә дил өјрәтмәкдә «Зија» мәктәби нүмунәви сајыла биләрди. Гејд етмәк истәјирәм ки, илк дәфә мәнә Бахшәли мұәллим ше'ри севдириб. О, һүснхәтт јазмағ үчүн шакирдләрин дәфтәриндә бирики мисра ше'р јазырды. Биз исә сәһифәни јазыб долдурдуг. Мәним дәфтәримдә бир дәфә ашағыдакы мисралары јазмышды:

Еһ мейи-мейри дирәхшан ејләјән пәрвәрдикар,

Таги-кәр дууу вәрәфшан ејләјән пәрвәрдикар.

Еј көјәрдән данәни торпағ ичиндә ашикар,

Атәши сәнк ичрә пунһан ејләјән пәрвәрдикар.

Бу ше'ри баша дүшмәк једди-сәккиз јашында бир мәктәбли үчүн, әлбәттә, чох чәтин иди, мәнәсы алашылмазды. Мұәллифинин ким олдуғуну инди дә билмәдијим һәмин ше'р алтмыш илдән артыгдыр ки, јадымда галмышдыр.

Мәктәбдән гајыдыб наһар етдикдән сонра адәтән ојнамаға кедирдим. Ахшамлар јатаға узананда да нәнәм мәнә нағыл данышарды. Нағылы о гәдәр севирдим ки, бир кечә дә олсун нағылсыз јатмаздым. Нәнәм бүтүн билдији нағыллары данышыб гуртармышды. Данышдыглары нағыллары тәкпар едәндә исә динләмәк истәмәздим, шылтаглыг еләјиб јатмаздым.

Бу арада һәмзә дајымкил бизим јашадығымыз евә көчдүләр. Дајымын арвады теһранлы Зәринтач ханым

фарс гызы иди. Савадлы вә көзәл гадын иди. Зәринтач күндүзләри о заман фарс дилиндә нәшр олунмуш «Мин бир кечә» нағыллар китабыны охујуб кечәләр бу сәһрли әһвалатлары бизим үчүн данышарды. «Әлибаба вә гырх гулдур», «Әләддин вә сәһрли чыраг», «Мәликшәркан» вә башга нағыллары динләјиб бөјүк зөвг алырдым. Бу нағылларын тәсири алтында тез-тез јухуда өзүмү сәһрли аләмләрдә көрүрдүм...

Сәһәр ала-гаранлыгдан јухудан галхыр, јазыларымы јазыб, дәрсләрим и өјрәниб мәктәбә јолланырдым. Мәктәбдә әлачы охујурдум, синифдән-синифә кечәндә тәрифнамә алырдым. Атам арабир Дурбадамдан шәһәрә бизи көрмәјә кәлирди. О, савадсыз олса да чалышырды ки, өвладлары јахшы тәһсил алсын. Сејид Әзим Ширванинин ашағыдакы бејтини дә јери кәләндә дәрди:

Елмдир әһли-сәнәтин һүнәри,
Елмсиз сәнәтин нәдир сәмәри?!

Атам мәним үчүн баһа гијмәтә китаблар, дәрс вәсәити алыр, мәктәб формасы, хүсуси палтар тикдирир, мәктәб һаггы верирди. Бүтүн бунлары алмаг аз газанчылы атам үчүн асан дејилди. Анчаг бунунла белә о чалышырды ки, мән охујум, өзү кими савадсыз галмајым. О заман Мәшһәддә мөвһумат чох кениш јайылмышды. Күчәләрдә дәрвишләр әлләриндә кәшкүл доланыр, охуја-охуја кәзир, чамаатдан пул јығыр, фырылдагчы моллалар мејданларда илан ојнадыр, чүрбәчүр ојунлар чыхарыр, авам адамларын чибини сојурдулар. Күчәләрдә алверчиләр гышгыра-гышгыра малларыны тәрифләјиб сатырдылар. Говурмачыларын, фирни вә сәләб чајы сатанларын сәси әтрафы бүрүјүрдү. Мејвә сатанлар исә мејвәләрини маһны илә тәрифләјиб аһәнкли, сәсли охујурдулар.

Мәшһәддә һәр јердә натәмизлик нәзәрә чарпырды. Гәссаб дүканында сатылан әтин үстүнә сәјсыз-һесабыз милчәк гонурду. Чөрәкчи дүканларында да тәмизлијә риәјәт олунмадығындан хәмирин үстүнә милчәкләр гонур, шатыр (чөрәк биширән) күндәләри көтүрүб тәнди-рә јапырды.

Буна көрә дә мән јәј фәслиндә әт јемәздим. Базардан алынан чөрәји дә дилимә вурмаздым. Јәјдә сүд, гатыг јејирдим, нәнәм мәним үчүн сачда јуха биширәрди.

Мәшһәддә мејвә бол олурду. Јахшы шафталы, армуд, алма вә чох ширин, әтирли говунлары күчәјә төкүб сатырдылар. Бу мејвәләр Мәшһәдә јахын кәндләрдән, хүсусилә Хәдәр кәндиндән кәтирилирди. Шәһәрин кәнарындан думдуру бир чај ахырды. Гәрибәдир ки, һәм мин чај шәһәрин ичиндә Бала хијабандан Пајин хијабана ахыб кәләндә лил кими буланыг олурду.

Шәһәрин кәнарында чохлу хаш-хаш әкилирди. Хаш-хаш дәјәндә бычагла чәртиб ширәсиндән тирјәк чыхарырдылар. Тирјәк тарлаларынын саһибләри варлы мүлкәдарлар иди. Јохсуллар ағыр шәраитдә гызмар күнәш алтында ишләјир, дәриләри гапгара олурду. Тирјәк баһа гијмәтә кәдән наркотик маддәдир, Мәшһәддә тирјәк чох һасил олдуғуна көрә тирјәк чәкән дә чох иди. Демәк олар ки, кишиләрин јарысы тирјәк чәкирди. Һәтта бәзи гадынлар да тирјәк чәкмәјә адәт етмишдиләр. Тирјәк чәкәнләр ахырда ағыр хәстәлијә тутулурдулар. Бәдәнләри зәифләјир, әмәк габилијјәтини итирирди.

Бир күн јолдашым Әһмәдаға илә дәрсдән чыхыб евә кедирдик. Күчәдә бир чалада азча су вар иди. Бир киши чаланын јанында дајаныб суја бахыр, кери чәкилир, јенә габаға аддым атыб сујун јанындан өтмәјә чәсарәт етмирди. Биз суја јахынлашанда көзләри сүзүлә-сүзүлә бағырды:

— Ушаглар, дајанын, бурдан кечмәјин, дәрјада бартарсыз.

Архадан кәлән киши онун сөзләрини ешидиб гәһгәһә илә күлүб деди:

— Тирјәкин тәсириндән чаланын сују она дәрја көрүнүр.

Кишинин голундан јапышыб ону көлмәчәдән кечирәндә киши дартыныб бағырмаға башлады. Бу һал бизә мезәли көрүндү.

Мәшһәддә гыш чох сојуг, јәј исә бәрк исти кечир. Одур ки, гыш ајларында јаначаг олмадығындан јохсул аиләләрдә күрсү гурулуру вә мангалда көмүрү гызардыб бир кәтили алтына гојурлар. Кәтили үстүнә митил јорған салыб једди-сәккиз нәфәрдән ибарәт аилә јорғанын алтында јатыр. Бәзән гар гапылары бағлајыб јоллары кәсир, чамаат күнләрлә евдән чөлә чыха билмир, јохсуллар исә ачлыг вә сәфаләт ичиндә һәјат сүрүрләр.

Жайда хошдур, навасы Дурбадамын,
Вардыр өзкә сәфасы Дурбадамын,
Дурбадам олса да ады, неч кәс
Көрмәжиб бурда рәнkini бадамын.

Атам мәктәбләрин јай тәтилиндә шәһәрә кәлиб
бизи Дурбадама апарды. Илк дәфә иди ки, мән кәнд һә-
јаты көрүрдүм.

Дурбадам ики дағын арасында салынмыш бир кәнд-
дир. Кәндин ичиндән гыжылты илә бөјүк бир чај ахыр.
Дағларда чохлу зириш коллары вар. Сәһәр-ахшам дағ-
лардакы кәкликләрин сәси әтрафа јайылыр. Чајда чох-
лу фарел балығы олур.

Дурбадам кәндиндә әсасән күрдләр јашајыр. Ашга-
бада јахын олдуғундан күрдләрин чоху Азәрбајчан ди-
лини јахшы билирләр. Јерли әһалинир чоху әкинчилик-
лә мәшғул олур. Варлылар гојун сүрүләри дә сахлајыр-
лар.

Дурбадамда јалныз једди-сәккиз әрик бағы вардыр.
Кәндин ортасында јерин алты илә ахыб кәлән көз јашы
кими думдуру бир булаг вар. Гызлар, кәлинләр бөјүк
кузәләрдә сәһәр-ахшам булагдан су апарырлар. Дурба-
дамдакы гадынлар шәһәрләрдә олдуғу кими чадра өрт-
мүрләр. Ағызларына јашмаг тутурлар, әјинләринә кеј-
дикләри архалыға күмүш пул тикиб бәзәјир, бурунла-
рыны дешиб сырға тахырлар.

Дурбадамдакы күрдләрин тоју чох марағлы олур.
Тој оlanda бүтүн кәнд әһалиси ахышыб тојханаја кә-
лир. Тојханаја бәкиш (күрдләр ашыға бәкиш дејирләр)
нағыл данышыр, саз чалыр. Буну да дејим ки, ашыг
нағылыны азәрбајчанча сөјләјир.

Бир дәфә мән ушағларла бәрабәр тојханаја кетдим.
Бәкиш саз чалыб Азәрбајчан дилиндә Кәрәм дастаны-
ны охујурду. Тојдакылар чох марагла динләјирдиләр.
Мән илк дәфә иди ки, ашыг көрүрдүм. Евләнән оғла-
нын гоһумлары кәлин кәтирмәјә кетдиләр. Кәндин адә-
ти үзрә кәлини ат үстүндә кәтирдиләр. Нәјәтдә сахла-
дылар, бәј кәлди, үзүндә дуваг олан кәлинин башына
бир алма вуруб гачды. Бу мәрәсимдән сонра кәлини
атдан јерә ендирдиләр. Зурна-балабан, тәбил чалынды,
гызлар, оғланлар ојнамаға башладылар.

Дурбадамда күрдләрин күзарыны чох ағыр кечирди.
Јохсул кәндлиләр варлылардан гышда тахыл борч
алыр, јай кәлән кими борчларыны бирә үч гајтармалы
олурдулар. Бир сөзлә, јай-гыш әлим хәмир, гарным ач
доланырдылар. Јазда бичәнәкләрдәки јончалардан, мал-
гара јеминдән јејиб гарынлары шишәнләр дә олурду.

Чаванлар бәзән хәмирә зәһәр гатыб кәндин ичиндән
ахан чаја атырдылар. Зәһәрләнән фарелләр сујун үзүнә
чыхыр, оғланлар балығлары тутур, очагда гызардыб је-
јирдиләр.

Бир-ици дәфә мән дә ушағларла балыг овуна тама-
шаја кетдим. Бир дәфә балыгдан зәһәрләнән дә олмуш-
ду. Кәнддә һәким тапылмадығындан зәһәрләнмиш оғ-
ланын һәјаты тәһлүкәдән күчлә хилас олду.

Дурбадамдан он-он ики километр мәсафәдә гојун-
чуларын јайлаг јери вар иди. Бир дәфә ев саһибимиз
Јаздурду јайлага гојун алмаға кедирди. Атама чох јал-
вардым, гоншумуз илә јайлага кетмәјимә ичазә верди.
Ат үстүндә дар чығырлы дағ јолларындан кечиб бир
нечә саатдан сонра јайлага чатдыг. Јайлаг дағларын
арасында јерләшән кениш бир чәмәнликдән ибарәт иди.
Бурадакы дағлар Дурбадамда олдуғу кими сылдырым
дејил, башдан-баша күл-чичәклә долу иди. Демәк олар
ки, бурада јүз рәнк чичәк варды. Чичәкләрин рәнки
көзләри охшајыр, инсаны валех едирди. Ирмағлардан
алмаз кими шәффаф сулар ахырды. Чәмәнликдә бир
нечә алачыг гурулмушду. Гајмаг-чөрәк једикдән сонра
буз кими ајран ичдик. Күнорта бизим үчүн фәтир-мәс-
кә биширдиләр. Фәтир-мәскә күрдләрин ән јахшы јемәк-
ләри сајылыр. Фәсәли биширди, нәһрәдән тәзә
чыхмыш кәрәни лајбалај фәсәлинин арасына гојуб үс-
түнә гәнд сәпдиләр.

Јемәк јејәндән сонра сәрин ајран ичдик. Дағлардан
төкүлән шәләлә кими ахшамүстү гојун-гузу ахышыб
чәмәнлији бүрүдү.

Гузуларын мөләшмәси, чобанларын түтәк сәси, бу-
лағларын зүмзүмәси әтрафа јайылмышды. Јамачлара
мави кәлкә чөкмүшдү, көј үзү о гәдәр шәффаф иди ки,
парлаг улдузлар чох бөјүк көрүнүрдү. Елә бил ки, га-
јанын үстүнә чыхсан улдузлара әл чатарды. Бу фүсун-
кар мәнзәрәләр, шаиранә лөвһәләр мәним кими бир

шәһәр ушағы үчүн чох мараглы иди. Тәбиәти сејр етдикчә бөјүк зөвг алып, әфсанәви көзәллијә һејран галырдым.

Аз сонра көј үзүнү гаранлыг бүрүдү. Әтрафа дәрин бир сүкут һаким олду. Улдузлар көјүн дәринлијинә чәкилиб узагдан көрүнмәјә башлады.

Кечә јајлағын һавасы сојуг олур. Кечәни јајлагда алачыгда јатдыг. Сәһәр јухудан сүрүнүн сәсинә ојандыг. Алачыгдан чыхыб әтрафы сејрә далдым, чичәкләрин үстүнә инчи кими шеһ дүшмүшдү. Көј үзүндә једди рәнк гөвсү-гүзәһ парлајырды. Дағлардан түл кими инчә бир думан сүзүлүр, чәмәнлијә јајылырды. Гојун сүрүләри, пәләнк кими көпәкләрин мүшајиәти илә отлаға ирәлиләјирди.

Јаздурду бир нечә гојун алды. Гојунлары сатан киши мәнә бир кичик гузу бағышлады. Гузунун рәнки дүмаг, јуну ипәк кими јумшаг иди. Мән һәлә белә көзәл гузу көрмәмишдим. Севинчимдән јерә-көјә сығмырдым. Дурбадама јолландыг. Ахшама јахын кәндә чатдыг.

Мәктәбләрин јај тә'тили гуртарырды. Анамла мән Мәшһәдә гајытдыг. Ширин хатирәләрлә бағлы олан сәфәрдән, јахшы истираһәтдән сонра «Зија» мәктәбиндә дәрсләримә давам етмәјә башладым.

БӨЈҮК КӘДӘР

Дүшдү гүрбәт елә бир күн күзарын.
Соврулду јелләрә өмүр күлзарын.
Бир дағ әтәјиндә, чај ғырағында.
Галды јад елләрдә гәриб мөзарын.

Мәшһәддә бизим мәктәбин јахынлығында һачы адлы бир азәрбајчанлы дүлкәрин дүканы варды. һачы чох зәһмәтсөвән бир уста иди. Маса, кәтил, тахт дүзәлдәрди. Әли һәмишә габар-габар олурду. Анчаг бу аз савадлы, садә инсан гәзет вә журнала бөјүк мараг көстәрирди. Гафгаздан онун үчүн мүнтәзәм олараг «Молла Нәсрәддин» журналы кәлирди. О, чох севдији, абунә јазылдығы бу журналы дүканында сахлајырды. Онун танышлары журналын нөвбәти нөмрәсини сәбирсизликлә көзләјирдиләр. һачы «Молла Нәсрәддин»дә дәрч

олунан мараглы сатирик ше'рләри, фелјетонлары савадсыз достлары, танышлары үчүн охујур, шәкилләрини көстәриб изаһ едирди.

Бир нечә мәктәб јолдашларымла «Молла Нәсрәддин»ин нөвбәти нөмрәси кәләндә һачыдан алыб марагла охујурдуг. Көһнәликлә, көзүмүз гаршысында чәрәјан едән һәјатын кериликләри илә мүбаризә апаран бу журналдан чох шејләр өјрәнирдик.

Бир күн шәһәр күчәләринин диварларына јапышдырылмыш бир е'лан охудуг. Е'ланда јазылмышды ки, Гафгазын мәшһур актјору Әһмәд Гәмәрлински бир нечә актјорла Хорасана театр тамашлары көстәрмәјә кәлмишдир. Тамаша Әркдәки бинада олачаг, билетләр сатылып.

Мәктәб јолдашларымла билет алыб, театра тамашаја кетдик. «Евлијкән субај», «Әр-арвад» оперетталарына, «Дурсунәли вә Баллыбады» мөзһәкәсинә бөјүк марагла тамаша етдик. Ушагларла белә гәрара кәлдик ки, Бахшәли мүәллимлә данышаг, «Дурсунәли вә Баллыбады» мөзһәкәсини өз гүввәмизлә мәктәбдә тамашаја һазырлајаг. Анчаг аиләмизә үз верән бөјүк кәдәр мәним бу ишдә иштирак етмәјимә мане олду.

Бир ахшамүстү мәктәбдән евә гајыданда күчә гапымызда атамын јахын досту һәсәни көрдүм. О мәнимлә һал-әһвал тутдугдан сонра бир телеграм верди. Телеграмда јазылмышды: «Сејид һәсән ағыр хәстәдир. Ушаглары тә'чили Дурбадама көндәрин».

Атам узун заман иди ки, астма хәстәлијинә тутулмушду. Иранда, хүсусилә кәнд јериндә һәким олмадығындан арабир Бакыја мүәличәјә кәлирди. Гајыдандан сонра бир нечә мүддәт өзүнү јахшы һисс едирди. Лакин сојуг дәјәндә јенә хәстәлији шиддәтләнирди.

Телеграмдан баша дүшдүк ки, гәмли бир һадисә үз вериб. Тә'чили почт арабасы илә Дурбадама јола дүшдүк. Ики күндән сонра кәндә чатдыг. Атам һушуну итирмишди. Ону бу һалда көрүнчә, башым һәрләнди, јерә јыхылдым. Танышлардан кимсә әлими атамын синәсинә гојуб деди:

— Көзүнү ач, көр кимләр кәлиб!

О, көзүнү ачыб бир ан бизә бахды. Бир сөз белә демәдән әбәди олараг көзләрини јумду.

Ону јад елләрдә, Дурбадамдакы дағ әтәјиндәки гәбиристанда дәфн еләдиләр.

Атамын өлүмүндөн sonra бир ил Дурбадамда галдыг. Пајызын сонун иди. Ики-үч ај фасиледен sonra мектебә кетмәјин әһәмијјәти јох иди. Дәрсләрдән керигалмышдым. Дурбадамда һәјатымыз чох гәмли, кәдәрли кечирди. Һәр тәрәфдә ачлыг, јохсуллуг һөкм сүрүрдү. Кәнд јериндә һагсызлыг, әдаләтсизлик даһа габарыг шәкилдә нәзәрә чарпырды. Бәјләрин, ханларын зүлмү кәндлиләри чана кәтирмишди. Буна көрә дә һәр елдә, һәр обада гачаг дәстәләри дағларә чәкилиб јерли мә'мурларла, мүлкәдарларла мүбаризә апарырдылар.

Дурбадамда Рүстәм адлы икид бир чаван кәндин кохасы Аллаһулууну өлдүрүб дөрд гардашы илә бирликдә кәнддән гачаг дүшмүшдү. Аз мүддәтдә Рүстәм дәстәси бөјүб гырк-әлли нәфәрә чатмышды. Рүстәм Ашгабаддан силаһ алыб јолдашларыны тәпәдәндирнаға гәдәр силаһландырмышды. Икид гачаг дәстәсилә кәндләрә басгын едиб кохаларын, мүлкәдарларын вар-јохуну талајыр, ган соранлардан јохсул кәндлиләрин интигамыны алырды.

Мәшһәддәки мектеб јолдашым Әбдүлһүсејн јәј тәтилиндә истираһәт етмәјә Әлағалар кәндиңә кәлмишди. Әлағаларла Дурбадамын арасында үч-дөрд километр мәсафә варды.

Бир күн Әбдүлһүсејнкилә гонаг кәлдим. Әлағалар алты евдән ибарәт кичик бир кәнд иди. Орада Әлаға адлы бир нәфәрин чај кәнарында дәјирманы олдуғуна көрә кәндә Әлағалар ады верилмишди. Әбдүлһүсејнкилин еви дағын үстүндә тикилмишди. Чох мәнзәрәли јердә иди. Әтрафдакы јашыллыглар көзләри охшајыр, ашағыда чошгун чај ахырды. Чинарлар көјә баш галдырмышды. Әлағаларда дүкан јох иди. Оранын сакинләри базарлыға ики километр мәсафәдә јерләшән Шәрәк кәндиңә кедирдиләр. Бир күн Әбдүлһүсејнин анасы бөјүк оғлу Гулаmrзаја деди:

— Кет Шәрәкдән базарлыг елә.

Гулаmrза тәнбәллик еләјиб кетмәкдән бөјун гачырды. Әбдүлһүсејнлә мән Шәрәкә кетмәли олдуг. Биз Шәрәкдән гајыданда дағларын башындан шејпур сәси јүксәлди. Көрдүк ки, бир нечә әли силаһлы тәпәнин үстүндә дајаныб јолдан өтәнләри кәнддән кәнара чыхмаға гојмурлар. Биз тез гачыб кетмәк истәјәндә башымы-

зын үстүндән выјылты илә ики күллә кечди. Гајытмаға мәчбур олдуг. Әбдүлһүсејнкилин гоһумларынын евинә кириб кечәни орда галдыг. Сәһәр тездән гачыб Әлағаларә кәлдик.

Гачаглар о кечә Шәрәкдә олан варлыларә диван тутмушдулар. Кечә Шәрәкдә галдығымыза көрә Әбдүлһүсејнин анасы чох нараһат олмушду. Биз отаға кириб башымыза кәлән һадисәни нағыл етмәјә башладыг. Елә бу заман гачаглар евин јанындан кечиб дағ дөшүндән Әлағалар кәндиңә ендиләр. Бу Рүстәм дәстәси иди. Гачаглар кәндин мүлкәдары Гылынч ханы тутуб Рүстәм јанына кәтирдиләр. Биз Әбдүлһүсејнкилин пәнчәрәсиндән ашағыја бахырдыг. Рүстәм Гылынч ханы дөјдүрүб гызылларыны алмаг истәјирди.

Әбдүлһүсејнин бөјүк гардашыны дүшмәнләри өлдүрмүшдү. Ондан јадикар бир ат галмышды. Бу јорға көһәр ат көзәлликдә чејрана охшајырды. Рүстәм ики гардашы ашағыда өрүкдә олан аты ачыб апардылар.

Әбдүлһүсејнин анасыны дәһшәт көтүрдү. Бачысы Зәһра деди:

— Мән кедиб бу саат аты Рүстәмдән керигаларам.

Анасы етираз еләди. О горхурду ки, гачагларын әлиндән хата чыха. Зәһра деди:

— Гачаглар варлыларын гәнимидир, мәнә нејлијәчәкләр?!

Зәһра дағ дөшүндән ашағы ениб Рүстәм дөшүндә јерә кетди. Биз һаымыз бөјүк һәјәчан вә гәлб чырпынтысы илә онун керигәјытмасыны көзләјирдик. Чох чәкмәди ки, Зәһра атын јүјәниндән тутуб кәтирди. Һаымыз севинч вә һејрәтлә Зәһраны гаршыладыг. О, Рүстәмә гардашынын өлдүрүлмәсини вә атын ондан јадикар галдығыны сөјләјинчә Рүстәм аты гајтармышды.

Ахшамүстү гачаглар кетдиләр. Бүтүн кечәни Әбдүлһүсејнкилин аиләси кәнддәки һадисәдән, Рүстәм дөшүндән мәрдијиндән сөһбәт етдиләр. Ертәси күн Дурбадама гајытдым.

Аиләмиз бүтүн или Дурбадамда галды. Ирандакы һәрч-мәрчлик, ачлыг, натәмизлик һәр јердә фәлакәт доғурурду. Дурбадамда јолухучу хәстәлик һәр тәрәфи

бүрүмүшдү. Һәкимсиз, дава-дәрмансыз галан кәнд сакинләри хәстәлијә тутулуп ғырылыр, кәнддә һәр евдән шивән гопурду. Бир күн фәлакәт бизим дә гапымызы дөјдү. Нәнәм хәстәлијә тутулду, хәстәлик үч-дөрд күнә ону өлүм јатағына салды. Кичик бачым Мә'сумә дә бир саатын ичиндә сары јарпаг кими саралды. Додаглары көмкөј кәјәриб титрәди. Беш јашында олан бу мә'сум гыз өлүмүн амансыз пәнчәсиндә гывырлды.

Нәнәми, бачымы дәфн едәндән сонра анама дедим:

— Нечә олурса-олсун биз бу кәнддән чыхмалыјыг.

Кәнд әһли тут кими ғырылып төкүлүр, һәр тәрәфи өлүм дәһшәти сарсыдырды. О күн јола һазырлыг көрүлдү. Ертәси күн сәһәр тездән кәнддән чыхдыг. Гочана кәлдик. Бир мүддәт Гочанда галдыгдан сонра Мәшһәдә—евимизә гајытдыг. Мән мәктәбә давам етмәјә башладым. Анчаг һәјатымыз чох ағыр кечирди. Аиләдә ишләјән јох иди. Бунунла белә мән һәр чәтинлијә дөзүб дәрсләрими охујурдум.

Бир күн бизим јашадығымыз евә Бақыдан бир аилә көчүб кәлди. Бу аиләнн башчысы рәнксаз, бир аз да рәссамлыг бачаран һејдәр иди. Гајыны Јусиф хәстә иди. Һавасыны дәјишмәк үчүн ону Мәшһәдә кәтирмишдиләр. Һејдәркилин аиләси илә гоһумлары Маһсәнәм биби дә кәлмишди. Маһсәнәм чох гочаг, бачарыглы бир гадын иди.

Маһсәнәм бибидән сөһбәт кетдијинә көрә онун һагында мүхтәсәр бир мә'лумат вермәк истәјирәм. Маһсәнәм мәшһур ингилабчы Һәнифә Һүсејновун бачысыдыр. Азәрбајчанда Совет һакимијјәти гуруландан сонра Һәнифә Һүсејнов Бақы шәһәринин милис рәиси тәјин олунмушду. Сарај кәндиңдә гачаглар онун евини мұһасирә етмишдиләр. О, гачагларла вурушанда Маһсәнәм дә гардашы илә јанашы вурушуб, ону дүшмән гаршысында тәк гојмамышды.

Буну да гејд едим ки, Бөјүк Вәтән мұһарибәси гәһрәманы Мейди Һүсејзадәни дә Маһсәнәм бөјүдүб тәрбијәләндирмишди. Мейди Һүсејзадә Маһсәнәмин гардашы Һәнифәнин оғлу иди. Мейди мәним дә кәнчлик достларымдан олмушду. Јаздығы ше'рләри мәнә охујарды.

Бу кичик рич'әтдән сонра Мәшһәддә олдуғумуз күнләрин тәсвиринә кечирәм.

Мән Әһмәд Гәмәрлинскинин Мәшһәддәки тамаша-

ларыны көрәндән сонра, гәлбимдә инчәсәнәтә бөјүк мәһәббәт һисси ојанмышды. Мәктәб јолдашларымла «Дурсунәли вә Баллыбады» адлы мәзнәкәни тамашаја һазырламаға башладыг.

Һејдәрдән хаһиш етдим, бир нечә метрлик безин үстүндә сәһнә пәрдәси үчүн бир ағачлыг, ахар чај мәнзәрәси чәкди. Гоншулуғдакы гадынлары, ушаглары тамашаја дәвәт етдик. Тамаша мараглы кечди. Бу күндән е'тибарән кичик пјесләр һазырлајыб тамашалар кәстәрирдик.

Мәшһәддәки һәјатымыз кетдикчә ағырлашырды. Маһсәнәм биби һәмишә Бақыдан сөһбәт едәндә гәлбим ганадланыб гуш кими Хәзәрин саһилләринә учурду. Јусифкилин* һәјаты да чох пис кечирди. Һејдәр иш тапа билмирди, Јусиф исә хәстә иди. Нәһәјәт, доғма вәтәнимиз Бақыја көчмәк гәрарына кәлдик. О заман Ашгабад јолу бағлы иди. Биз Шаһруд јолу илә Бәндәрәкәзә, Рәштә, Әнзәлијә кедиб орадан кәми илә Бақыја кәлмәли идик. Бу јол узаг вә јоручу иди. Бүтүн ев әшјаларымызы дәјәр-дәјмәзинә сатыб јола дүшдүк.

Мәшһәдлә Шаһруд арасында илк шәһәр Нишапур иди. Шәргин даһи философ шаири Әмәр Хәјјам Нишапурда дәфн олунмушдур. Ушаглыгдан әдәбијјата олан һәвәсим шаирләри мәнә севдирмишди. Нишапурда Хәјјамын мәғбәрәсини зијарәт етмәјә кетдик. Хәјјам кичик бир бағчада дәфн олунмуш, палчыгдан тикилмиш мәғбәрәсинин јанында үч-дөрд ағач әкилмишди. Мартын ахыры баһар мөвсүмү олдуғундан чичәкләнән ағачлар будагларыны әјиб шаирин мәғбәрәсини әклил кими бәзәмишди.

Нишапурдан Сәбзивара кетдик. Сәбзиварда бир нечә имамзадә мәғбәрәси вар. Мәғбәрәләрин үстүндә кашыдан күнбәз тикилмишдир.

Үч күн сонра Шаһрудда идик. Мешә кәнарында салынмыш бу шәһәрдә кечә сәһәрә кими чаггалларын улашмасындан гулаг тутулур, јатмаг олмурду.

Бир нечә күн јол кетдикдән сонра Әнзәлијә чатдыг. Мүсафирләрлә бәрәбәр биз дә кичик кәмијә миниб Астараја јола дүшдүк. Дәниздә бөјүк туфан гопду. Дағ кими учалан далғалар кәмини футбол топу кими атыб-

* Јусиф Зејналов Бақыја гајыдандан сонра бир сыра мәс'ул вәзифәләрдә чалышмышды.

тутурду. Кәминин ичинә чошгун дәнизин сулары долурду. Һәјәчан ичәрисиндә олан мүсафирләр ведрә илә сү-ју кәминин көјәртәсиндән көтүрүб дәнизә төкүрдүләр. Һамы сәфәрбәр олмушду. Инсанларла тәбиәтин бир нечә саатлыг шиддәтли мүбаризәсиндән сонра кәркинлик азалды, далғаларын мүгавимәти зәифләди. Биз мәнзилә јахынлашырдыг.

Астарада көрпү олмадығындан гајыглар кәлиб кәмидәки сәрнишинләри саһилә апармалы иди. Биздән хејли аралы бир һәрби кәми дајанмышды. Кәминин үзәриндә ораг-чәкич кербли гырмызы Совет бајрагы далғаланырды. Мә'лум олду ки, үч-дөрд күндүр Азәрбајчанда Совет һакимијјәти гурулмушдур.

Бизим кәминин саһиби Иран суларына доғру кери һәрәкәт едәндә һәрби кәмидән сигнал жүксәлди. Илдырым сүр'әти илә бир суалты гајыг кәмијә јан алды. Совет һәрби дәнизчиләри кәминин көјәртәсинә галхдылар. Сәрнишинләрин сәнәдләрини, вәсигәләрини јохладылар. Иран кәмисиндә ахтарыш апарылды. Анчаг бу әмәлијјатдан сонра гајыглара миниб саһилә чыхдыг.

Астарада Совет һакимијјәти гурулмасы мүнәсибәтилә күчәләр гырмызы бајрагла бәзәнмишди. Биз кәми илә Бакыја кәлдик. Илк дәфә иди ки, Бакыда Мај бајрамы шәнлији кечирилирди. Фәһләләр, шәһәр әһалисинин јохсул тәбәгәләри — нүмајишә чыхмышдылар. Гызыл әскәрләр дәстә-дәстә күчәләрдә аддымлајырдылар. Ат гошулмуш арабаларда бөјүк, зәһмли топлар Бакынын күчәләриндән кечиб кедирди. Шәһәрин үзәриндә фырланан ики тәјјарә күчәләрә вәрәгәләр төкүрдү. Һәр јердә ингилабын гүдрәти һәкм сүрүрдү.

ГАЈҒЫЛЫ КҮНЛӘР

Кечсә дә кәнчликдә һәјатын ачы,
Сандын өвладыны башынын тачы.
Бөјүтдүн сән бизи бөјүк зәһмәтлә,
Гојмадын јадларын олаг мөһтачы.

Ана ады она көрә мүгәддәсдир ки, бүтүн аналар сонсуз, бөјүк бир мәнәббәтлә өвладларыны сеvir, мөһрибан вә фәдакар олулар. Лакин аналар вар ки, өвладларына һәм аналыг, һәм дә аталыг едирләр. Белә ана-

ларын өвладларына гајыгы вә мәнәббәти икигат олу. Әкәр ана инсани кејфијјәтләри, хасијјәти е'тибарилә дәнчәгәлбли јаранмышса онун мәзијјәтләрини тәсвир етмәкдән гәләм ачиздир. Мәним анам Нәнәгыз белә аналардан иди. Бу садә азәрбајчанлы гадын бүтүн һәјатыны бизим тәрбијәмизә, бизи бөјүтмәјә сәрф етмишди.

Јухарыда гејд етдијим кими биз ингилабын илк күнләриндә Бакыја кәлмишдик. Азәрбајчанда Совет һакимијјәти гурулуб көһнә һәјат көкүндән дәјишмишди. Тәзә мәктәпләр ачылыб, поликлиникалар јарадылыр, әһалијә пулсуз тибб јардымы көстәрилирди. Китабханалар, клублар тәшкил олуноур, јени-јени гәзетләр, журналлар чап олуноурду. Әсрләрчә зүлм, чәһаләт бојундуруғу алтында мөһрумијјәтләрә уғрамыш Азәрбајчан халгы ингилаб күнәшинин шәфәгләри алтында азадлыға чыхыб јени һәјата гәдәм гојмушду. Лакин һәлә чәтинликләр дә аз дејилди. Капиталистләр Бакыдан гачанда зијанчылыг мәгсәдилә нефт мә'дәнләрини јандырыр, мөһтәкирләр өлкәдә олан әрзаг еһтијатыны кизләдирдиләр. Русиянын мүхтәлиф јерләриндә вәтәндаш мүһарибәси кедирди. Буна көрә јени јаранмыш Совет дәвләтинин гаршысында бөјүк чәтинликләр дурурду. Вәтәндаш мүһарибәсини гәләбә илә гуртармаг, сәнајени бәрпа етмәк, кәнд тәсәррүфатыны нормал һала салмаг, харичи вә дахили дүшмәнләрлә мүбаризә апармаг, бөјүк әзм вә мөтанәтлә ингилабын гәләбәсини горумаг лазым иди.

О заман өлкәнин бир чох јерләриндә олдуғу кими Бакыда да ишсизлик, әрзагын азлыгы мүәјјән чәтинликләр төрәдирди.

Бакыдакы гоһумларымыздан биз көмәклик ума билмәздик. Мәни, гардашымы вә бачымы анам доландырмалы иди. Узун заман Иранда, мөвһуматын һаким олдуғу бир өлкәдә јашамыш савадсыз, гара чадра алтында галан азәрбајчанлы бир гадын үч өвладыны ганадлары алтына алыб фыртыналар ичәрисиндән саһилә чыхармалы иди.

Бакыја кәлән кими анам халг ичтимай тә'минат комиссарлығынын (индики тә'минат назирлијинин) биринчи әлилләр евиндә хадимә ишләмәјә башлады. Һәмкарлар Иттифагына гәбул олуноуду. Анам аз маашла бизи доландырмалы иди. Өзү бә'зән ач галыр, сәһәр тездән ишә кедир, сәккиз саатлыг ишдән сонра евә јорғун га-

жыдырды. Мән он ики жашында идим. Анама көмөк мөгсөдилә индики Фүзули күчөсіндәки дајымын сүдчү дүканында шакирд ишләмәли олдум. Бөјүк сүд тијанларыны јујур, очағын габағында дајаныб сүд биширир, күндә үч дөфә 8—10 кило ағырлығында олан гатыг күвәчини Бајыла, Бибиһејбәтә дајымын мүштәриләри үчүн апарырдым.

1921-чи илдә дајым өләндән сонра индики, Шорс күчөсіндә олан һалвачы дүканында шакирд ишләдим. Күрөклә сәһәрдән ахшама гәдәр тијанда һалва биширирдим. Иш чох ағыр вә јоручу иди. Бунунла белә бош заманларымы китаб охумаға сәрф едирдим. Бәзән бүтүн кечәни сәһәрә гәдәр лампа ишығында китаб охујурдум. Бир дә көрүрдүм күнәш чыхыб, тез палтарымы кејиниб ишә јолланырдым.

О заман мәним ән бөјүк арзум китабханада кичик бир вәзифәдә чалышмаг иди. Охумаға, савадымы артырмаға сәнмәз бир һәвәсим варды.

* * *

1921-чи илин декабрында һәјатымда даими из бурахан бир һадисә баш верди. Ахшам ишдән чыхыб евә гајыданда индики Гасым Исмајылов күчөсийин тивиндә шиддәтли атышма башланды, күлләләр фасилә вермәдән әтрафа сәпәләнди. Биләјимә бир күллә дәјди, сүмүјү парчалады. Мәни хәстәханаја апардылар. Сојгунчуларла милис ишчиләри атышанда тәсадүфән мәнә күллә дәјмишиди. Узун заман хәстәханада мүаличә олунуб чыхандан сонра физики ишдә чалышмагдан да мәһрум олмушдум. Артыг һәјатда бир үмидим галмышды: охумаг, бир сәнәт саһиби олмаг.

* * *

1923-чү ил иди. Бир ахшам гардашым Мәһәммәдаға анама деди:

— Јолдашым Шамхора ишләмәјә кедир. Мән дә кедиб орада ишләмәк истәјирәм. Әкәр ишә дүзәлә билсәм сизә дә көмәклик едәрәм.

Сәһәр гардашым јола дүшдү. Күнләр һәфтәјә дөндү, һәфтәләр аја, гардашымдан мәктуб кәлмәди. Анам никаранчылыгдан көзләрини јола дикди, ахырда гәлбинин одлу һәјәчаныны көз јашлары илә сөндүрмәјә

чалышды. Нә гәдәр ону овундурурдулар, сакит олмурду.

Нәһәјәт, бу гәрара кәлдим ки, Шамхора, гардашымы ахтармаға кедим. Фикрими анама билдирдим. О разы олмады. Горхурду ки, мән дә кедиб гајытмарам. Гоһумларын тәкидилә анам кетмәјимә разылыг верди.

Сәһәри гатарла Шамхора кәлдим. Бир гәдәр сораглашандан сонра Бакыдан ишләмәјә кәләнләрин јерини өјрәндим. Үч-дөрд нәфәрлә көрүшдүм, данышдым: гардашымы таныдылар, дедиләр: «Бир һәфтә бундан әввәл Тифлисә кетди».

Чох чыхылмаз вәзијәтдә галдым. Бакыја дөнсәм, анамын дәрди икигат артачагды, Тифлисә кедиб гардашымы ахтармағы гәрара алдым.

Елә күман едирдим ки, Тифлис бир кәнддир, асанлыгла ахтардығын адамы тапа биләрсән. Гатарла Тифлисә јолландым. Кечә саат 11-дә шәһәрә чатдыг. Бөјүк бир шәһәрин күчәләрини сәркәрдан доланырдым. Күрчүләр дә гијафәчә азербәјчанлылара бәнзәдикләри үчүн јолдан өтәнләрә Азербәјчан дилиндә мүрачиәт едиб сөз сорушурдум. Күрчү дилиндә вердикләри чавабы баша дүшмүрдүм. Кәлмәјимә пешман олмушдум. Галмаға јерим олмадығындан нә едәчәјими билмирдим. Нәһәјәт, бир нәфәр азербәјчанча биләнә раст кәлдим. Мейманханада галмағы мәнә мәсләһәт билди. Бир-ики мейманханаја кетдим, јер олмады. Шејтан базарында кичик бир мейманханаја кәлдим, мейманхана саһиби азербәјчанлы иди. Мәним һарадан кәлдијими сорушду. Дедим:

— Бакылыјам, Бакыдан кәлмишәм, гардашымы ахтарырам.

Мейманхана саһиби деди:

— Бурада 10-чу отагда бир нәфәр дә бакылы вар, бәлкә ону таныјарсан.

Гардашымы тапмаг үмидилә дедим:

— Көстәрин көрүм.

Мейманхана саһиби 10 нөмрәли отаға јахынлашыб гапыны таггылдатды, гапы ачылды. Гаршымда гардашым Мәһәммәдағаны көрдүм. Елә бил јуху көрүрдүм.

Гардашым деди:

— Мир Мейди, кечәнин бу вахтында мәни нечә тапдын?

Мейманхана саһиби деди:

— Сиз танышсыныз?

Мәһәммәдаға күлүмсәјиб сөјләди:

— Бу мәним кичик гардашымдыр.

Бу һал мейманхана саһибинә дә тәәччүблү көрүндү. Тифлис бојда шәһәрдә, үнваныны билмәдијин, ахтардығын бир адамы кечә жарысы тапмаг, мараглы вә тәәччүблү иди.

Нә исә, гајғыдан, никаранчылыгдан азад олмушдум. Кефим көкәлмишиди. Әввәлчә ики-үч саат Бакы, аиләмиз, анамын нараһат олмасы барәсиндә әтрафлы сөһбәт етдик. Гардашым ишләринин чох јахшы олмадығыны сөјләјиб деди:

— Аз-чох газандығым пулу да хәрчләмишәм, Бакыја әлибош дәнмәк истәмирәм.

Билирдим ки, Мәһәммәдаға аиләјә бир гәдәр сојугдур. Бурада галса, тезликлә дәнән дејил. Анам исә онун һәсрәтинә дөзә билмәјәчәк. Узун-узады гардашымла сөһбәт етдим, анамын хәстә олдуғуну сөјләдим. Нә һәјәт, онун Бакыја гајытмасы разылығыны алдым. Сәһәр Тифлисә чох јахын олан Нефтулуг стансијасына кәлдик, јүк гатарында Бакыја гајытдыг.

* * *

Ушаглыг хатирәләринин изтираблы, ачы күнләриндә дә бир ширинлик вар. Ушаглыг һәјәтда инсан өмрүнүн јаз сәһәринә бәнзәјир. Јазда сәһәр ачыланда үфүгләр гызыл рәнкә бојаныр, күнәш јагут рәнкли шәфәгләр арасындан күлүмсәјир, һәјәтә көзәллик верир. Лакин бәзән булудлар бирдән күнәши бүрүјүр, көј үзүнү думан тутур, шимшәк чახыр, һава дәјишир, тәбиәт рәнкдән-рәнкә дүшүр.

Ушаглыг һәјәты да беләдир, кичик јашларында инсанын һәјәтында нә гәдәр кешмәкешләр олур.

Мәним ушаглыг һәјәтым да белә кешмишләрлә кечиб. Анчаг кичик јашларымдан әмәксевәрлик, билијә һәвәс, чалышмаг, зирвәләрә доғру јүксәлмәк арзусу илә ганадланмышам. Ән чәтин, ән ағыр ишләрин зәһмәтиндән дә севинч дүјмушам. Мәһрумијјәтә уғрајанда да руһдан дүшмәмишәм. һәјәт мәктәбим, китаблар мүүллимин олуб.

Фүзулинин, Вагифин, Сабирин, Чавидин, Пушкинин, Лермонтовун, Толстојун, Горкинин, Сә’динин, һафизин,

Намиг Камалын, һамидин, Тофиг Фикрәтин, Шекспирин, Гүгонун вә бир чох сәнәткарларын әсәрләрини севә-севә охујуб онлардан бөјүк зөвг алмыш вә өјрәнмишәм. Охудуғум әсәрләр һәјәт јолуму мәш’әл кими ишыгландырыб. һәм дә ән ағыр ишләрдә чалышмышам. Әмин олмушам ки, бизим дөврүмүздә, Советләр өлкәсиндә чәкилән зәһмәт һәдәр кетмәз.

Ушаглыг хатирәләримин бир ше’римдән кәтирдијим ашағыдакы мисраларла битирирәм:

Кечмиш ушаглығым нә гәдәр изтираб илә,
Дөвран вериб ганад јетирибдир заман мәни.
Јурдумда бир чинар кими мөһкәм дајанмышам,
Туфан гопанда да вура билмәз хәзан мәни

КИТАБЫН ИЧИНДӘКИЛӘР

Бөжүк шаир вә драматург	5
Бөжүк әдиб, јорулмаз маариф хадими	11
Јүксәк мәдәнијјәтли јазычы	18
Көзәл сәнәткар, пәчиб ипсап	22
Һуманнет шаир	25
Халг шаири, дәвләт хадими	30
Аловлу сәнәт ашиги	35
Көркәмли алим	38
Әдәбијјатымызын көркәмли шәхсијјәтләриндән	43
Лириканын устады	47
Ипчә зөвглү шаир	51
Исте'дадлы сәһнә устасы	55
Мәдәнијјәт вә тәвазәкарлыг мүчәссәмәси	58
Гочаман мүғәллим, исте'дадлы тәрчүмәчи	62
Китаб ашиги	67
Ушаглыг хатирәләрим	71

Редактору *К. Талыбада*. Нәшријјат редактору
С. Мәммәдова. Рәссамы *Ј. Гаврилик*.
Бәдний редактору *Н. Рәхимов*. Техники редак-
тору *С. Һәбибада*. Корректорлары *В. Һәсанов*,
М. Маһмудов.

Јығылмаға верилмиш 3/VI-1975-чи ил. Чапа им-
заланмыш 13/XI-1975-чи ил. Кағыз форматы
84×108^{1/32}. Кағыз № 2. Физики ч/в 3. Шәрти ч/в
5,04. Учот нәшр. в. 5'1. ФГ С1338. Сифариш № 614.
Тиражы 20.000. Гијмәти 21 гәп.

Азәрбајчан ССР Назирләр Советинин Дөвләт
Нәшријјат, Полиграфија вә Китаб Тичарәти Иш-
ләри Комитәси.

„Кәпчлик“ нәшријјаты, Бақы, һүсү һачыјев кү-
чәси, 4.

Лени Китаб мәтбәәси, Бақы, Ә. Тағызада күчә-
си, 4.

Мир Мехни Сеидзаде Гасин оглы

НЕ ЗАБЫВАЕМЫЕ ВОСПОМИНАНИЯ

(На азербайджанском языке)

Гянджлик—Баку—1975

21 гәп.